

ΕΓΓΕΛΙΟ
ΜΙΛΟΥΣ

1965 (May)



၁၉၆၅-ခု လူရည်ချွန်



လူရည်ချွန် မောင်မယ်တို့ကား ထမင်းစားပွဲများဖြင့် ဂုဏ်ပြုဧည့်ခံစဉ်။

၁၉၆၅-ခုနှစ်
မေလ



အတွဲ-၁၊ အမှတ်- ၁၀
ဖုန်း- ၁၇၂၄၇

စံချိန်သစ်များဖြင့် မြှင့်တင်ကြပါစို့။

နှေ့လ များ၏ ပူပြင်းလှသော ရက်များကုန်ဆုံးစပြုပြီ ဖြစ်သော မေလပထမပတ်တွင် ပြည်ထောင်စုမြန်မာနိုင်ငံတဝှမ်းလုံးရှိ ကျောင်းများလည်း ပြန်လည်ဖွင့်လှစ် တော့မည်ဖြစ်သည်။

ခေတ်နှင့် လျော်ညီသော အတွေး အခေါ်သစ်များကိုလက်ခံ၍ ကျင့်ကြံခဲ့ကြသည့် ကျောင်းသား ကျောင်းသူ များသည် နွေ၏အားလပ်ရက် များအတွင်း အချိန်ကို အလဟဿမဖြစ်စေရန် အတွက် နိုင်ငံ၏ထူထောင်ရေးလုပ်ငန်းများ၌ ကျရောက်ရာတာဝန်ကို မခိုမကပ် လုပ်အားပေးတမ်း ရွက်ခဲ့ကြ သည်မှာ ၎င်းတို့၏ အသိဉာဏ်ဖွံ့ဖြိုးမှုအတွက် ဂုဏ်ယူစရာ ဖြစ်ခဲ့သည်။

ဌာနအသီးသီး၌ လိုအပ်သော အကူအညီများကို ပေးခဲ့ကြသည်။ လုပ်သားပြည်သူတို့အတွက် ရေကန်ကိုလည်း တူး၍ တာတမံကိုလည်း တည်ဆောက်ခဲ့ပြီး၊ မီးရထားလမ်းကိုလည်း ဖောက်ခဲ့ကြပြီ။ ကျေးဇူးရှင် လုပ်သား ပြည်သူတို့အတွက် မိမိတတ်နိုင်စွမ်းသော လုပ်အားဖြင့် ပြန်လည် ကျေးဇူးဆပ်ခြင်းပင်ဖြစ်သည်။

ယခုကျောင်းများ ဖွင့်လှစ် ကျောင်းသား ကျောင်းသူအားလုံးသည် ကျောင်းစာဆင်ခန်းအတွင်း ပြန်လည်ဝင်ရောက်ကြပြီးလျှင် အတတ်ပညာရှင်၊ အသိပညာရှင်များအဖြစ် ရောက်ရှိနိုင်ရေးအတွက် ကျောင်းသင် ဘာသာရပ် ဆိုင်ရာ စာပေများကို သင်ကြားရတော့မည်ဖြစ်သည်။

ကျောင်းသား ကျောင်းသူများသည် ကျောင်း သင် ခန်း စာများ ကိုသာမက ကျောင်းကောင်စီမှ ချမှတ်ပေးမည့် လက်တွေ့ဖွံ့ဖြိုးမှု လုပ်ငန်း မှန်သမျှကိုလည်း အားသွန် ကြိုးပမ်း လုပ်ကိုင် ဆောင်ရွက်ကြရဦးမည်ဖြစ်သည်။

ယမန်နှစ်က ကျောင်းတွင်း ဆင်ခန်းစာ များတွင် ထူးချွန်အောင် ကြိုးစားခဲ့၍ ပညာရေး လက်တွေ့ဖွံ့ဖြိုးမှု လုပ်ငန်းများကို အားတက်သရော ဆောင် ရွက်ခဲ့သည့် ကျောင်းသား ကျောင်းသူများသည် ယခုနှစ်တွင်လည်း ယမန်နှစ်က စံချိန်ကို အကျမခံဘဲ စံချိန်သစ်များထပ်မံ တင်နိုင်ရန်အတွက် ကြိုးပမ်း ကြရဦးမည်ကို အခါမလပ် နှလုံးသွင်းကြမည် ဖြစ်သည်။

အမျိုးသားစာကြည့်တိုက်
ရန်ကုန်မြို့၊
မှတ်ပုံတင် ၁၀၁၀



ကိုယ်ပိုင်ကျောင်းတွေအစိုးရကပြည်သူပိုင်လုပ်လိုက်တဲ့ အတွက် ဦးသေးဖြင့် အင်မတန်ဘဲ ဝမ်းသာမိတယ်။ တူ-တူမများကလဲ ဝမ်းသာကြလိမ့် မယ်လို့ ယုံကြည်ပါတယ်။ ဝမ်းသာရုံတွင် မကဘဲ ထောက်ခံပွဲများ လုပ်ကြလိမ့် မယ်လို့ မြှော်လင့်ပါတယ်။ အခုကျောင်းတွေ ပိတ်ထားလို့ မလုပ်နိုင်ကြ သေးတောင် ကျောင်း ဖွင့်လှင်တော့လုပ် ကြမှာကို မြင်ယောင်မိတယ်။

ဒါပေမယ့် မိမိတို့ကျောင်းကို ပြည်သူပိုင်လုပ်ခံရလို့ ဝမ်းနည်းသူလဲ ရှိကောင်းရှိကြမှာပါ။ သူတို့ဟာ အတူးအခေါ်လွဲချော်နေလို့ ဖြစ်ပါလိမ့်မယ်။ သူတို့ကို အမြဲမှန် ရစေအောင် သဘောပေါက်အောင် တူ-တူမတို့က ထောက်ခံပွဲများမှာရှင်းလင်းပြောပြကြ ဘို့လိုတယ်။

ကိုယ်ပိုင် ကျောင်းတွေအမျိုးမျိုးကွဲပြား နေကြတဲ့ အတွက် ကျောင်း သူကျောင်းသား လောကမှာတစ်ဦးနဲ့တစ်ဦး ကယောက်နဲ့ တယောက်အပြိုင်အဆိုင် အတိုက် အခိုက်တွေ ဖြစ်လာ ကြတယ်။ ကျောင်းကြီး ခံ့ခံ့ထည်ထည်နဲ့ နေရတဲ့ ကျောင်းသားက သိမ်သိမ် ငယ်ငယ် ကျောင်းမှာနေရတဲ့ ကျောင်းသား အပေါ်မှာအထင် စသေးတယ်။ ပမာမခံ့ သုပ်ချင်တယ်။ သည်လိုဖြစ်တဲ့ အတွက် ကျောင်းသား လူငယ် လောကမှာ ကွဲ

ကွဲပြားပြား မညီညွတ်မှု တွေပေါ်လာ ရတယ်။

ဦးလေးတို့ ငယ်ငယ်တုန်းကဆိုရင် “အင်္ဂလိပ်ကျောင်းသားအကောင်းစား မြန်မာကျောင်းသား သူတောင်းစား” ဆိုပြီး ကျောင်းသားအချင်းချင်း ရန်စွဲကြချိုးနှိမ်ကြတယ်။ အဲဒါဟာ နယ်ချဲ့သမားတွေ သာသနာပြု သမားတွေက သွေးဆိုး လို့ ဆော်ပေးမှုတွေကြောင့် ဖြစ်ရတာ။ အဲဒီလို သွေးကွဲအောင် လုပ်မှု၊ အနောက်တိုင်း ယဉ်ကျေးမှုတွေ ကို အထင်ကြီးအောင် လုပ်ပေးမှုတွေ ဟာ အခုထက်ထိ ရှိနေသေးတယ်။ ဘာသာကွဲပြားသူ တော်တော်များများ ဆိုရင် အနောက်ဘက်ကို ရိုးရိုးအထိ



ကြိုးရုံမဟုတ်ဘဲ သူတို့နိုင်ငံ လောက်အောက်မေ့ကြတယ်။ အဲသလို အယူအဆတွေဟာ လွဲချော်ကုန်ကြတယ်။ တချို့များမှာ ဘယ်လောက်အထိ ကဲတက်လာကြသလဲဆိုရင် ပြည်ထောင်စု မြန်မာနိုင်ငံအလံကို အရိုအသေပြုရမှာ စိုးလို့ ရုပ်ရှင်ထဲစောစော မဝင်ကြဘူး။ အလံတော်ကို ပြုပြီးမှ ဝင်ကြတယ်။

စင်စစ်အားဖြင့် ဘာသာရေးဆိုတာ ယုံကြည်ကိုးကွယ်မှုတခု။ ဘယ်သူမဆို ကိုယ်ယုံကြည်ချင်ကဲ ဘာသာကို လွတ်လပ်စွာ ယုံကြည်နိုင်ခွင့်ရှိတာ။ ဘာသာကွဲပြားတဲ့အတွက် တဦးကိုတဦး အထင်စသေးစရာ၊ မုန်းဘီးစရာမရှိဘူး။ ဘာသာယုံကြည်မှုကြောင့် အစိုးရကို အယုံအကြည်မရှိမှု၊ အရိုအသေ ကင်းမဲ့တွေ မရှိရဘူး။ နို့ပေတဲ့ ဒီလိုစိတ်မျိုးရှိတဲ့ လူတွေမှာ ရှိနေသေးလို့ ပြုပြင်ပေးရဖို့ ဖြစ်လာတယ်။

နောက်ပြီး ဗမာတပြည်လုံးမှာ ရှိကြတဲ့ လုပ်ဆားပြည်သူတို့ရဲ့ သားသမီးများရဲ့ ကျန်းမာရေး ပညာရေးဆိုတာ တွေဟာ အစိုးရက လုပ်ကိုင်ဆောင်ရွက်ပေးရမယ် အရာတွေ။ ဒါတွေကို အပြင်လူက ဝင်လုပ်ပေးဖို့မလိုဘူး။ အပြင်က လုပ်ပေးကြရင်လဲ အစိုးရချမှတ်ထားတဲ့ မူဝါဒလမ်းစဉ်နဲ့ ကိုက်ညီချင်မှ ကိုက်ညီမယ်။

အစိုးရအနေနဲ့ ဆိုရှယ်လစ်လမ်းစဉ်ချမှတ်ထားတာဟာ လူတိုင်း အချိုးကျ ညီညီမျှမျှ ဖွံ့ဖြိုးတိုးတက်ရေး အတွက် ဖြစ်တယ်။ အဲသလို လုပ်ဆောင် နေရာမှာ ပညာရေးကို တပုံစံတည်း ရှိဘို့လို့ တဲအတွက် ဗမာ တပြည်လုံး မှာရှိတဲ့ ကိုယ်ပိုင် ကျောင်း ရှစ် ရာ ကျော် ထဲက အရေးကြီးတဲ့ကျောင်းဘရာကျော်ကို ဦးဦးဖျားဖျားပြည်သူပိုင် လုပ်လိုက်ရခြင်း။ သည်လိုလုပ်လိုက်လို့ အရင်က အသင်အပြကောင်းတဲ့ကိုယ်ပိုင်ကျောင်း တွေမှာညွှတ်လာကြလိမ့်မယ်လို့ စိုးရိမ်စရာ မရှိပါဘူး။ ဒီဆရာ၊ ဒီဆရာမ တွေဘဲ ပြန်ပြီး ခန့်မှားမို့ ဆရာ-ဆရာမတွေ စေတနာထားရင်ထားသလောက် ကျောင်းသားတွေ ပညာရကြမှာဖြစ်တယ်။

တော်လှန်ရေး အစိုးရဟာ တူ-တူမတို့ကို အသိပညာရင်၊ အဘတ်ပညာရှင် ကြီးတွေ ဖြစ်လာကြအောင် ပညာရေး ဘက်မှာ အထူးတလည် အားထုတ်လုပ် ကိုင်နေတာမို့ အခုလို ကိုယ်ပိုင်ကျောင်း တွေကို ပြည်သူပိုင် လုပ်လိုက် ခြင်းဟာ ပိုပြီးကောင်းလာဘို့သာ ရှိတယ်ဆိုတာ တူ-တူမတို့ အားလုံးယုံကြည်မှု အပြည့်အဝနဲ့ မိမိကဝန် ကျေပွန်းအောင်သာ ပညာ ကြိုးစား ကြပါလို့ တိုက်တွန်း လိုက်ပါဘယ်။

အခါတပါး၌ ရွှေ ကိုင်း ရွာကလေး တွင် သိုက်စာ ကျလာ၏။ သိုက်စာတွင် အောက်ပါအတိုင်း ရေးသားထားသည် ကို ရွာသူရွာသားများဖတ်ရ၏။

“ရွှေကိုင်းရွာ ရွှေ လှည်း အစိုးရတရုတ်တိုက်နှင့် ငွေ လှည်းအစိုးရတရုတ်တိုက်အပြင်မြော်မြော်စွာသော ပိုးဖဲ့ကတ္တီပါနှင့် မြပဝါ၊ မြခေါင်းပေါင်းရှိသည့် ရတနာ သိုက်ကြီးရှိသည်။ ယင်းရတနာသိုက်ကြီး ကို ဉာဏ်ထုံသော ဘီလူးကြီးစောင့်ကြပ် လျက်ရှိသည်။ ယင်းရတနာသိုက်ကြီးကို ဖွင့်နိုင်သည့် ရွှေသော့သည် ပြည်လုံးချမ်းသာ တောင် ထိပ် တနေရာ ၌ ရှိသည်။ ထိုရွှေသော့ကို တွေ့အောင် ရွာနိုင်သူသည် ရတနာသိုက်ကိုဖွင့်၍ သိုက်တွင်းရှိ ရတနာများကို ဖွင့်ယူလော့”

ရွှေကိုင်း ရွာသူ ရွာသား များ သည် သိုက်စာတွင်ပါရှိသည့်အတိုင်း ရွှေလှည်း အစိုးရတရုတ်တိုက်နှင့် ငွေလှည်းအစိုးရတရုတ်တိုက်ကို ရယူလိုသောလောဘဖြင့် သိုက်စာတွင် ညွှန်းထားသည့်အတိုင်း ပြည်လုံး ချမ်းသာတောင်ထိပ်သို့တက်၍ ရတနာ သိုက်ကို ဖွင့်နိုင်သည့် ရွှေသော့ကို အလှ

အယက်ရှာကြလေသည်။ သို့သော် ပြည်လုံးချမ်းသာ တောင်ထိပ်တွင် ရွှေသော့ကို မည်သူမျှရှာ၍မတွေ့ကြချေ။ ပြည်လုံး ချမ်းသာတောင်ထိပ်တနေရာတွင် တဦးတယောက်ကမည်သည့်အချိန်က စွန့်ပစ်ထားမှန်းမသိသည့် သံချေးတက်နေသည့် ပေါက်ပြားအို တလက်ကိုသာ တွေ့ရ၏။ ရွှေကိုင်းရွာသူရွာသားများသည် ရတနာ သိုက်ကို ဖွင့်နိုင်သည့် ရွှေသော့ကို ပြည်လုံး ချမ်းသာတောင်ထိပ်တွင် ထပ်ခါတလဲလဲ ရှာဖွေကြသော်လည်း ပြည်လုံးချမ်းသာ တောင်ထိပ်ပေါ်တွင် သံချေးတက်နေပြီဖြစ်သည့် ပေါက်ပြားအို တလက်မှ တပါး ရွှေသော့နှင့်တူသည့် သံသော့တချောင်းကိုမျှမတွေ့ရချေ။

ကာလအတော်ကြာသော် ရွှေကိုင်း ရွာသူရွာသားများသည် ပြည်လုံး ချမ်းသာတောင်ထိပ်တွင် ရတနာသိုက်ကို ဖွင့်နိုင်သည့် ရွှေသော့ကို ရှာဖွေသည့်အလုပ် ကိုစိတ်ပျက်ကာ လုံးဝစွန့်လွှတ်လိုက်ကြလေသည်။ ထိုရတနာ သိုက်စာနှင့် ပတ်သက်၍လည်း ရွှေကိုင်းရွာသူ ရွာသားများက မြို့ပေါ်မှလူနောက် လူပြောင် များကနေပြောင်၍ ရေးထားသည့်စာ



ရွက်ပင်ဖြစ်ရမည်ဟုလည်း ပြောဆိုစမှတ် ပြုကြလေသည်။

ရွှေကိုင်း ရွာတွင် မောင်ကြီး နှင့် မောင်ငယ်ဟူသော ညီအကို ၂-ယောက် ရှိ၏။ တနေ့တွင် မောင်ကြီးနှင့် မောင်ငယ်သည် ရွှေကိုင်းရွာရှိ အဖိုးအိုတဦး ထံမှ ရွာသူရွာသားများ မေ့ပျောက်စပြုနေပြီဖြစ်သည့် သိုက်စာအကြောင်းကို ကြားရ၏။ ထို့ကြောင့် မောင်ကြီးနှင့် မောင်ငယ်သည် ကံကောင်းလျှင် ရတနာသိုက်ကိုဖွင့်နိုင်သည့် ရွှေသော့ကိုရလိမ့် မည်ဟု မြှော်လင့် ကြိုးစားနှင့် ပြည်လုံး ချမ်းသာ တောင်ထိပ်ပေါ်သို့ တက်၍ ရွှေသော့ကိုရှာရန် ဆုံးဖြတ်လိုက်၏။



အမျိုးသားစာကြည့်တိုက်
ရန်ကုန်မြို့၊
မှတ်ပုံတင်.....

ပြားအိုကိုသာ ရည်ရွယ်ပြီး ရေးထားတာပါ။ ဒါကို ကျွန်တော်တို့ ရွာသူရွာသားတွေက အယူအဆများပြီးတော့ ရွှေသော့အစစ်ဖြစ်တဲ့ ဒီသံခြေး တက်နေတဲ့ ပေါက်ပြားအိုကို ဂရုမစိုက်၊ သိုက်စာရေးတဲ့ပညာရှင်က ဥပမာတင်စားပြီး ရေးထားတဲ့ ရွှေသော့ကိုသာ လိုက်ရှာခဲ့ကြတာကိုး” ဟု ရှင်းပြလိုက်၏။

ထိုအခါမှ အကိုဖြစ်သူ မောင်ကြီးနှင့်တကွ ရွှေကိုင် ရွာသူရွာသားများသည် “မြို့ပေါ်မှ လူနောက်လူပြောင်များက နောက်ပြောင်ရဲရေးထားခြင်း” ဖြစ်သည်ဟု မိမိတို့ယူဆခဲ့သည့် သိုက်စာမှာ တကယ်သိုက်စာအစစ်ပင် ဖြစ်သည်ကို သိကြရတော့၏။ ထို့ပြင် မြေကြီးမှ ရွှေသီးအောင် လယ်ယာလုပ်ကိုင် စိုက်ပျိုးခြင်းသည် ရတနာသိုက်ကို ဖွင့်၍ ရွှေငွေများကို ယူခြင်းပင် ဖြစ်သည်ကို ကောင်းစွာ သဘောပေါက် ကြလေတော့၏။

ရွှေတည်လျောင်

အခြေခံပန်းချီပညာ

ပန်းချီရေးတဲ့အခါမှာ အကြမ်းအားဖြင့် ၄-ဘာသာရှိတယ်ကွယ်။

(၁) လူပုံ ဆိုတာက မျက်နှာပုံတူ၊ လူကိုယ်ကာယပုံ၊ သက်ရှိငှက်တိရစ္ဆာန် ကိုယ်ကာယပုံတွေကို သတ်သတ်လေ့လာတာကို ခေါ်တယ်။

(၂) သက်ငြိမ် ဆိုတာက ထစ်သီး၊ ဟင်းရွက်၊ ပန်း၊ အရာဝတ္ထု၊ အရုပ်ငါး၊ ငှက်အသေများကို ရေးတာဘဲ။ (သက်သတ်လွတ်လို့ ခေါ်တာမဟုတ်ဖူး- နော်)

(၃) ရှုမျှော်ခင်း ဆိုတာက တော၊ တောင်၊ မြစ်၊ ချောင်းများပါတဲ့ ရှုခင်းသာပေါ့ကွယ်။

(၄) အဲဒီ ၁၊ ၂၊ ၃၊ တို့ကို တတ်မြောက်ပြီးတော့ လူ၊ ရှုခင်း၊ သက်ငြိမ်တွေကို ပေါင်းစပ်ပြီး ကြည့်ကောင်းအောင် ဖန်တီးတဲ့ စိတ်ကူးယဉ်ဘာသာလို့ ရှိသေးတယ်။ ပုံကိုကြည့်မိတဲ့ လူဟာ စိတ်ဝင်စားလာပြီး ခံစားမှု ရှိလာရလေအောင် ကြာလေ ကြာလေ သဘောကျလာရလေအောင် တွက်ချက်တဲ့ဘာသာဘဲ။ အဲဒါကိုတော့ (ကားဖွဲ့စည်းပုံ) ရယ်လို့ ခေါ်တယ်ကွယ်။

ယခုအထိဆိုလျှင် အမှတ်(၁) လူပုံကို အခြေခံတော့ သင်ပြီးပြီ။ ရှေ့ဆက်ပြီး လူပုံအသေးစိတ်ကို ယခုအချိန်မှာ ဆက်သင်တာထက် ၂-၃-၄-တို့ကိုပါ အထောက်အကူဖြစ်တဲ့ (နီးဝေးပုံမှန်) ဆိုတဲ့ သဘောတရားများကို ဆက်လက် ဖော်ပြသွားမယ်။

နောက်တချက်က ရေးနည်းဖြစ်တယ်။ ကိရိယာ ကိုင်တွယ်အသုံးချနည်းပေါ့ကွယ်။ အထက်စာရင်း၁-၂-၃-၄-ပါဘာသာရပ်များရေးတဲ့ အခါမှာ(ပုံ-၅) မှာလို မျဉ်းကြောင်းနှင့်သာရေးတာလဲရှိတယ်။ ဒါကတော့ ခဲတံ၊ မင်တံနှင့်ရေးကြတယ်။



က ပုံဆွဲမီးသွေး၊ စုတ်တံ၊ ဆေးဗူးများ သုံးရတယ်ကွယ်။

နောက်တခုက ဆေးရောင်စုံဘဲ အဲဒီရောင်စုံအကြောင်းကတော့ ပုံ ၃ နှိပ် အခက်အခဲရှိလို့ ဒီဂျာနယ်ထဲ ပြလို မရဘူးကွယ်။


ခုထိဆိုလျှင် ဒီ ဂျာနယ် ထဲမှာ (မင်ဆွဲ) နည်းသာ များများ ဖော်ပြခဲ့တယ်ဆိုတာ သတိထားမိလိမ့်မယ်။

ပန်းချီနည်းစာကြည့်



ခဲတံကတော့ ခပ်ပြောပြောရွေး ကိုင်ရတယ်ကွယ်။ မင်ကတော့အမဲ (ပုံဆွဲမင်) သုံးရတယ်ကွယ်။ ပုံဆွဲမင်မှာ ဘေးတိုက်မျက်နှာမှာသုံးတဲ့ မျဉ်းဟာ အထူအပါးညီညီမဟုတ်ဘဲ ထူသင့်တဲ့ နေရာမှူးထူပြီး၊ ပါးသင့်တဲ့ နေရာမှာပါးပါး ငေးထားတာတွေ့လိမ့်မယ်။ အဲဒါ(မျဉ်းကြောင်း) သုံးနည်းပေါ့ကွယ်။

(ပုံ-၆) မှာလို အလင်းအမှောင်ခွဲပြီး(အသွေး)နှင့် ရေးတာလဲရှိတယ်။ အဲဒီ နေရာမှာတော့ ခဲ၊ ကလောင်သွားမ





မြဲ ပြင် တတ် လျှင် ရူ တိုင်း ယဉ်

ကဲ-ဒီတပတ် ပြုပြင်တတ်လျှင်ရူတိုင်းယဉ် က ဣန္ဒြေပတ်သက်လို့ ရှေ့ဆောင် တူမငယ်တဦးအမေးရှိလဒ်တုန်းသံသီးကို အသက်အရွယ်ကြီးတဲ့အမျိုးသမီးများအ အသက်ငယ်သူ အထင်ခံရအောင် ဆင်ယင်ကြတယ်။ အဲဒီလို အသက်အရွယ်မှား အောင်လုပ်ပေမယ့် သူတို့ရဲ့ ပင်ကိုယ်ရုပ်ရေ ကိုယ်အနေအထား အသားအရေတွေ က ကြီးရင့်တဲ့အသက် ကိုဖော်ပြနေလို့ လူရယ်စရာ ဖြစ်နေပါတယ်။ အဲဒါကို တော့ ဦးလေးဝင်ပြီး ရှင်းပြစရာမလိုတော့ပါဘူး။ ဒီနားသံသီးဖက်ရှင်နဲ့ ပတ်သက် လို့ ဦးလေးတင်ပြလိုတာကတော့ အသက်အရွယ်ထက် အရေးကြီးတာက မျက်နှာ ကလေးဘဲကွယ်။

နားသံသီးတွဲလောင်း အနေအထားက မျက်နှာကို ရှည်စေပါတယ်။ ဒါ ကြောင့်မျက်နှာဝိုင်းလွန်းသူများအဘို့ နားသံသီးဆွဲလိုက်ရင် ကြည့်လို့ လှစေပါ တယ်။ မျက်နှာသိပ်ဝိုင်းလေလေ နားသံသီးရှည်ရှည် ပန်သင့်လေဘဲ။ ဒါမှဝိုင်း လွန်းတဲ့မျက်နှာကလေးအဝိုင်းအဝန်းပြေသွားစေနိုင်ပါတယ်။

မျက်နှာသွယ်တဲ့သူကနားသံသီးမပန်သင့်ဘူးကွယ်။ ပင်ကိုယ်ကမျက်နှာသွယ် သွယ်ကလေးဟာ တွဲလောင်းအနေအထား နားသံသီး များက ဖြည့်စွက်ကူညီလိုက် ရင်ပိုရှည်သွယ်တဲ့ မျက်နှာအနေအထားမျိုး ရောက်သွားပြီး လူရယ်စရာဖြစ်စေနိုင် ပါတယ်။ ကဲကွယ်တူမကလေးများနားသံသီးနားဆွဲလျှင်ကိုယ် မျက်နှာအနေအထား နဲ့ သင့်တော်အောင် ရှေးချယ်ဆင်ယင်နိုင်ကြပါစေ...။ ဦး ဟိန်စွန်း

ယောက်ျားတို့ဘုန်း လက်ရုံး၊ မိန်းမ တို့ဘုန်း ဆံထုံးဟူ၍ မြန်မာ့ဆိုရိုးစကား ရှိသော်လည်း ထိုဆိုရိုးစကားကို ဆန့် ကျင်၍ ယောက်ျားတိုင်း ဘီးဆံပတ် ပတ်၍ မိန်းမတိုင်း ကတုံး တုံးရသော တိုင်းရင်းသား လူမျိုးစု တခုရှိသည်။

သူတို့မှာနာဂတောင် တန်းခရိုင်တွင် ရှိသော နာဂလူမျိုးစု ၆၄-မျိုးအနက် ဟိုင်းမြေနယ် နာဂလူမျိုးဖြစ်ပေသည်။

အဘယ်ကြောင့် ထိုလူမျိုးစု တို့ သည် မိန်းမတိုင်း ကတုံး တုံးပြီး ယောက်ျားတိုင်းဆံထုံးနှင့် နေကြရပါ သနည်းဟူမူ ၎င်းတို့၏ ဓလေ့ထုံးတမ်း အယူအဆမှာ အောက်ပါအတိုင်း ဖြစ် ပေသည်။

အကယ်၍ သင်သည် နာဂရွာတရွာ သို့ ရောက်သွားပါလျှင် ရွာလယ်ခေါင် က သစ်ပင်ငုတ်ပေါ်၌ ဝါးစုံဖြင့် နှက်စွဲ ထားသော လူဦးခေါင်း ခွံများ ကိုလည်း တွေ့ပေလိမ့်မည်။ ၎င်းပြင် နာဂတို့၏ အိမ်ပေါက်ဝတိုင်းတွင်လည်း ကျွဲခေါင်း၊ နွားခေါင်း၊ နွားနောက် ခေါင်း စသည်တို့အစီအရံ ဆွဲချိတ်ထား သည်ကိုလည်း တွေ့ရပေလိမ့်မည်။

အိမ်တွင်သာ မဟုတ်သေး၊ နာဂတို့ ဓလေ့ထုံးစံအရ ဆွေးနွေး စည်းဝေး သောပန် ခေါ် ခမ်းမဆောင်တွင်လည်း ထိုသတ္တဝါတို့၏ ဦးခေါင်းများ လှပစွာ ဆွဲချိတ်ထားသည်ကို တွေ့ရပေလိမ့်မည်။

ဤသို့ ဦးခေါင်းကို အထွဋ်အမြတ် ထားခြင်းမှာ နာဂ လူမျိုးစုတို့၏ ရိုးရာ စရိုက်ပင် ဖြစ်ပေသည်။

ထို့ကြောင့်လည်း နာဂလူမျိုးများ တမျိုးနှင့်တမျိုး၊ စာရွာနှင့်တရွာ တိုက် ခိုက်ကြသောအခါ အသေအပျောက် အနည်းအများကို တွက်ချက်၍ အရှုံး

အနိုင် မဆုံးဖြတ်ကြဘဲ၊ ခေါင်းဘယ်နှစ် လုံးရခဲ့သည်။ ခေါင်းဘယ်နှစ်လုံး ကျန် ရှစ်သည်ဟူ၍ တွက်ချက်ပြီး တိုက်ပွဲ၏ အရှုံးအနိုင်ကို ဆုံးဖြတ်ကြလေသည်။

ဤသို့ ခေါင်းကိုတန်ဖိုးထားသော ဓလေ့ကြောင့်လည်း ဟိုင်းမြေ နာဂ အမျိုးသမီးများက ကတုံး တုံးပြီး ယောက်ျားများ ဆံထုံး ထုံးသော အလေ့အထ ပေါ်လာရသည်ဟု ဆိုရ ပေလိမ့်မည်။


အဘယ်ကြောင့် ဆိုသော် ယောက်ျားများသည် တရွာ တကျေး သို့ သွားရောက် တိုက်ခိုက်သောအခါ ရန်သူတို့၏ ဓားလှ လေးမြားစသော လက်နက်နှင့် ကျဆုံးသွားပါက မိမိဘို့ ရဲဘော်ရဲဘက်(ဝါ) မိမိတို့ လူမျိုး၏ ဦးခေါင်းကို ရန်သူလက်ထဲသို့ မကျန် ရစ်ရန် ရဲဘော်ရဲဘက်များက အလွယ် တကူ ဖြတ်ယူ၍ ကိုင်ဆောင်လာနိုင်ရန် အတွက် ဆံထုံးတွင်ကျွန်ရိုးကြီးကို ဘီး သွယ် ခိုင်မြဲစွာ တပ်ဆင် ထားရ လေသည်။

တဖန် မိမိတို့ရပ်ရွာသို့ အခြားသော လူမျိုးစုများ လာရောက် တိုက်ခိုက်ပါ က အားနွဲ့သော မိန်းမသားများကို သတ်ဖြတ် သွားသော်လည်း ဦးခေါင်း ကိုဖြတ်၍ အလွယ်တကူ ဆောင်ယူ မသွားနိုင်ရန် မိန်းမတိုင်း မိန်းမတိုင်း ဣတုတု တုံးထားရလေသည်။

ထိုဓလေ့ ထုံးတမ်းကို ယခုတိုင် လက်ခံယုံကြည် ကျင့်သုံးနေသေးသော တိုင်းရင်းသားတိုင်းရင်းသူလူမျိုးစုများ ကား မဗ္ဗုဒြီးသွေးသော နာဂတောင် တန်းခရိုင်ရှိ နာဂလူမျိုး ၆၄-မျိုးအ နက် ဟိုင်းမြေနယ်တွင် နေထိုင်ကြသော ဟိုင်းမြေ နာဂ လူမျိုးစု တစုဖြစ်ပါ သတည်း။

နာဂတောင်တန်း မောင်ကြည်စင်

တိုင်းရင်းသူ ကတုံးမများ



ကမ္ဘာကြီးကိုမ, နိုင်သလော

ကမ္ဘာကြီးကို မ, နိုင်သလော။
 ဤမေးခွန်းသည် အလွန်ပင် စိတ်ဝင်စားစရာကောင်းသည်။
 ရှေးခေတ်က သိပ္ပံ ကိစ္စကို အာခိုမိဒီက “ကျွန်ုပ်ကို ပတ္တာချက်တခု ပေးနိုင်လျှင် ကျွန်ုပ်သည် ဤကမ္ဘာကြီးကို မ, နိုင်သည်” ဟူ၍ ပြောဆိုဘူးသည်။ ယင်းအကြောင်းနှင့် ပတ်သက်ပြီး ဘုရင်မင်းမြတ်ယံလည်း သဝဏ်လွှာတစောင် ပေးပို့သေးသည်။
 အားတခုသည် မည်မျှပင်လေးသော အရာဝတ္ထုကိုမဆို ရွှေ့ပြောင်းနိုင်သည်။ အကယ်၍ အခြားကမ္ဘာတခု ရှိခဲ့လျှင်၊ ကျွန်ုပ်သည် အသင်တို့ ယခု နေထိုင်ကြသော ကမ္ဘာကြီးကို အခြားတနေရာသို့ ပြောင်းရွှေ့နိုင်သည်ဟူ၍လည်း ပြောဆိုခဲ့သည်။
 အာခိုမိဒီဆိုလိုရင်းသဘောမှာ ကုတ်(မောင်းတံ)ကို အသုံးပြုနိုင်လျှင် သေးငယ်သောအားဖြင့် မည်မျှပင် လေးလံ

သော အရာဝတ္ထုကိုမဆိုမ, နိုင်သည်။ အကယ်၍ အလွန်အလွန် ရှည်လျားသော မောင်းတံတချောင်းကို အသုံးပြုနိုင်ခဲ့လျှင် မိမိ၏လက်ဖြင့် ဤကမ္ဘာကြီးကိုမ, တင်နိုင်သည်ဟူ၏။
 ဤကဲ့သို့သော အတွေးအခေါ်မျိုး မှာစည်းမျဉ်းအရတော့ မှန်ပေသည်။ တကယ် လက်တွေ့တွင်ကား မဖြစ်နိုင်ချေ။ အကြောင်းမှာ အာခိုမိဒီသည် အရေးကြီးသော အချက်နှစ်ချက်ကို မစဉ်းစားမိသေး။
 ယင်းတို့မှာ....
 (၁) ကမ္ဘာလုံး၏ အလေးချိန်မှာ မည်မျှလေးသနည်း။
 (၂) ဤကမ္ဘာကြီးကို တကယ်ဘဲ မ, လိုလျှင်၊ မည်မျှ ရှည် လျား သော မောင်းတံတချောင်း လိုလေသနည်း။
 ကိုင်း...
 ကမ္ဘာကြီးကိုမ, တင်နိုင်ဘို့ ဤပြဿနာရပ်များကို ဖြေရှင်းကြစို့။ အကယ်

၍ ကီလိုဂရမ်(၆၀)ကို မ, နိုင်သော လူတစ်ဦးသည် ကမ္ဘာကြီးကိုမ, လိုလျှင်၊ မိမိအသုံး ပြုသော မောင်းတံမှာ အလွန်အလွန် ရှည်လျားမှ ဖြစ်ပေမည်။ ၎င်းမောင်းတံ၏ အားလက်တံမှာ အလေးလက်တံထက် အဆပေါင်း ၁၀၀,၀၀၀,၀၀၀,၀၀၀,၀၀၀,၀၀၀,၀၀၀ ရှည်မှဖြစ်မည်။

အကယ်၍ ကျွန်ုပ်တို့သည် ဤမျှရှည်လျားသောမောင်းတံကြီးကိုရရှိနိုင်လျှင် ၎င်း၏ပတ္တာချက်ကိုကမ္ဘာအနီးမှတစ်ဆင့် ပြီး၊ ကမ္ဘာကြီးကို တစ်စင်တီမီတာရှေ့လျားအောင်ပင်နိုင်ဘို့ရာ၊ အာခိုမိဒီသည် ၎င်းမောင်းတံ၏ အားလက်တံကို အော့သို့တချက်ဆွဲချရမည်။ ဤသို့ အားလက်တံကို အောက်သို့ဆွဲချရာတွင် မည်မျှအကွာအဝေး လိုလေသနည်း ဆိုသော် ၁၀၀၀ ကီလိုမီတာမျှဝေးအောင်ဆွဲချမှသာလျှင် ကမ္ဘာကြီးကို တစ်စင်တီမီတာရှေ့အောင် ပင်နိုင်မည်။

အာခိုမိဒီသည် ဤသို့ဆွဲချရာတွင် အချိန်မည်မျှ ကြာမည်နည်းဆိုသော်....အကယ်၍ ကီလိုဂရမ်(၆၀)လေးသော အရာဝတ္ထုကို တစက္ကန့်တွင် တစ်မီတာမြင့်အောင် ပင်နိုင်သည်ဆိုသော်၊ အာခိုမိဒီသည် ကမ္ဘာကြီးကို တစ်စင်တီမီတာ ပင်နိုင်ဘို့ရာ နှစ်ပေါင်း ၃၀၀,၀၀၀,၀၀၀,၀၀၀,၀၀၀ ကြာညောင်ပေးမည်။

အကယ်၍အာခိုမိဒီသည် မိမိတသက်တာလုံး ဤမောင်းတံကြီးကို ဆွဲငင်နေလျှင်လည်း ကမ္ဘာကြီးကို ဆံခြည်စွန်းမျှပင် ရွှေ့အောင်မပင်နိုင်သေးချေ။

သို့ကြောင့် အာခိုမိဒီသည် ကမ္ဘာကြီးကို မ, မည်ဟူသော စကားသည် လေပြောမျှသာတည်း။

မြက်ရှိုင်းပြန်မည်။

တောကြောင်းတစ်ခုလုံး ချီရစ်... သို့ ကိုကြီး စာအုပ်



ညီလေး....

လွန်ခဲ့တဲ့ အပတ်က သာယာလှပတဲ့ ကိုကြီးတို့ရဲ့ ပြည်ထောင်စု မြန်မာနိုင်ငံရဲ့ အကြောင်းကို ကိုကြီး ရေးခဲ့တယ်။ ဒါတွေကို ငါ့ညီ သိပြီးသား ဖြစ်ကောင်းဖြစ်လိမ့်မယ်။ ဒါပေမယ့် ကိုကြီးက ထပ်လောင်း ရေးရ ခြင်းဟာ အကြောင်းမဲ့ မဟုတ်ဘူးညီလေး၊ တိုင်းပြည်တပြည် ကြီးပွားတိုးတက်ဘို့ ကမ္ဘာနဲ့ ရင်ဘောင်တန်းနိုင်ဘို့ဆိုတာသဘာဝအခြေအနေက ပေးမလဲဖြစ်တာ၊ အခြေအနေမပေးရင် ဘယ်လိုမှ ကြံဆောင်လို့လဲ အောင်မှာမဟုတ်ဘူး။

ခုတော့ ကိုကြီး ပြောခဲ့တဲ့ အတိုင်း ကိုကြီးတို့တိုင်းပြည်ဟာသဘာဝ အခြေအနေတွေက အားလုံး ပေးနေတယ် ညီလေး။ လိုအပ်ချက်တွေ အားလုံးလိုလိုက ပြည့်စုံကြွယ်ဝနေတယ်။ အေးအဲဒီတော့ ကမ္ဘာနဲ့ ရင်ဘောင်တန်းနိုင်ဘို့ကဘာလိုနေသလဲ ညီလေးသိရဲ့လား။ လုပ်အား

ဘဲညီလေး၊ လုပ်အားဘဲ လိုနေတယ်။ ပြည်သူလူထုတစ်လုံးကအသိနဲ့ ယှဉ်တွဲ နိုးကြားမှု၊ တက်ကြွမှုနဲ့ ကြိုးစားလုပ်ကြမယ် ဆိုရင်တော့ မကြာပါဘူးညီလေး။ ညီလေးတို့ တသက်တာအတွင်းမှာဘဲ သာယာဝပြောတဲ့ ဆိုရှယ်လစ် နိုင်ငံကို ထူထောင် အောင်မြင်ကြမယ်လို့ ကိုကြီးရဲရဲပြောခဲ့တယ်။


အဲဒီလုပ်အားကို ဘယ်လို ပေးကြမလဲ၊ ကိုယ်တတ်ကျွမ်းရာ အလျောက် ကာယလုပ်အား၊ ဥာဏလုပ်အား အဖုံဖုံကိုမခိုမကပ် ပေးကြရလိမ့်မယ်။ ငါ့ညီအတွက် မှာတော့ တိုင်းပြည်ရဲ့ ရေကြောင်းအင်အားတည်ဆောက်ရေးမှာ အုတ်တချပ်အဖြစ်နဲ့ ထမ်းဆောင်စေလိုတယ်။


ဒီနေရာမှာ သမိုင်း ကြောင်းတော့ နဲ့နဲ့ပြန်ပြောလိုသေးတယ်ညီလေး။ “ပင်လယ်ထွက်သောလူမျိုးသည် တိုးတက်ကြီးပွားသည်” ဆိုတဲ့ အင်္ဂလိပ်စာတမ်း

ကလေးဟာသွေးထွက်အောင်မှန်တယ်။ ညီလေး ကြည့်စမ်းပါ။ လက်တဆုပ်စာလောက်ရှိတဲ့အင်္ဂလန်ကျွန်းကလေး၊ အင်္ဂလိပ်လူမျိုးတွေဟာ ပင်လယ်ထွက်ပြီး ကမ္ဘာနဲ့ အဝှမ်းနယ်ခဲ့ခဲ့ကြတာနေမဝင်တဲ့မြေတို့သို့ ခင်ပါယာကြီးကိုတည်ဆောက်ခဲ့ကြတယ်။ အလားတူဘဲ ဥရောပတိုက်က စပိန်၊ ပေါ်တူဂီ၊ ဒတ်(ချ)ပြင်သစ် စတဲ့လူမျိုးတွေဟာလဲ ပင်လယ်ထွက်ပြီး ကမ္ဘာတဝှမ်းမှာ ကိုလိုနီတွေ အပိုင်စီးခဲ့ကြတယ်။


ကိုကြီးတို့ မြန်မာပြည် အပါအဝင် ခေတ်နောက်ကျတဲ့ တိုင်းပြည် များစွာဟာ ၁၈-ရာစုနဲ့ ၁၉-ရာစု များမှာ နယ်ချဲ့တို့ရဲ့ကိုလိုနီဘဝ ကျရောက်ခဲ့ကြရတယ်။ ကိုလိုနီတွေအပေါ်မှာ သွေးစုတ်ချယ်လွယ်နိုင်ရင် ချယ်လွယ်နိုင်သလောက် သူတို့လူမျိုးတွေ တိုးတက်ခဲ့တယ်။ ကြီးပွားခဲ့တယ်၊ ချမ်းသာခဲ့တယ်၊ သူတို့လို

စာမျက်နှာ(၃၄) ဆို ဆက်ကြည့်ပါ






၈၆၆,၀၀၀ နှစ်မှစ၍ ရှိခဲ့သော မိုးရိုးသား ဖြစ် နှယ်
ရှေးဟောင်းဆင့်ကြီး



ဆင်သည် ခြေလေးချောင်း ကုန်
သတ္တဝါဖြစ်သည်။ ကုန်းသတ္တဝါ အ
ပေါင်းတို့ထဲတွင် ကိုယ်ထည် အကြီးဆုံး၊
ခွန်အား အကြီး ဆုံး သတ္တဝါ ပင် ဖြစ်
သည်။ ခွန်အားကြီးမားသည့်အလျှောက်
လုပ်အားအပြည့် ပေးနိုင်စွမ်း ရှိသည်။
ခိုင်းစေသည့်အခါ စိတ်ရှည်၏။ သင်ရ
လွယ်၏။ ခိုင်းစေသည်ကိုလည်း လွယ်ကူ
စွာပင် နာခံတတ်သည်။ သိပ္ပံစက်မှု ကိရိ

ယာများမပေါ်ထွန်းမီက ဆင်သည် လူ
အတွက် လုပ်အား အကြီး မား ဆုံး ပေး
သော သတ္တဝါ ဖြစ်ခဲ့သည်။ တနည်း
အားဖြင့် ဆင်သည် တိရစ္ဆာန်လုပ်သား
ကောင်းကြီး တဦးလည်း ဖြစ်ပေသည်။
ဆင်သည် ရှေးပဝေဏီ အခါက
စပြီး ကမ္ဘာမြေအနှံ့ ဖြန့်ချိနေပြီး ကျက်စား
ခဲ့သည်ဟု အဆိုရှိသည်။ သုတေသီတို့သည်
ဆင်စတင် ပေါ်ပေါက်လာသည့် အ

ကြောင်းနှင့် စပ်လျဉ်း၍ အီအိုစင်ယုဂ်၊
အိုလီဂိုစင်ယုဂ်၊ မိုအိုစင်ယုဂ်၊ ပလီစတိုစင်
ယုဂ်၊ ပလိုက်တိုစင်ယုဂ်ဟူ၍ ခေတ်ကာလ
အပိုင်းအခြား ယုဂ်ငါးယုဂ်ကို ပိုင်းခြား
ပြဆိုထားလေသည်။
ဆင်သည် အီအိုစင်ယုဂ်မှ တဖြည်း
ဖြည်း တိုးတက်ကြီးမား လာပေသည်။
အစွယ်သည်လည်း တဖြည်းဖြည်း ကြီး
မားလာသည်။ အီအိုစင်ယုဂ်တွင် ကျက်



အကောင်း ငါးကောင် ရှေးဟောင်း ကုန်သွယ်ရေး
အရာရှိ ဆင်



ရှေးဟောင်း ပုဂံ အရပ်ပါရှိ နှုတ်ခမ်း ခွန်သုပါသော
အာမရိကဆင်



စားသော ဆင်ကို မိုအာရီသာရီယမ်ဟု ခေါ်ဆိုသည်။ ထို
ဆင်သည် အီဂျစ်ပြည်တွင် ကျက်စားခဲ့သည်။ ၎င်း၏ကျောက်
ကြွင်းရုပ်လွှာကို အီဂျစ်ပြည်တွင် ရှာဖွေတွေ့ရှိသည်။ ၎င်း
ဆင်ကို ရှေးဟောင်းအီဂျစ်ဆင်ဟုလည်း ခေါ်ဆိုနိုင်သည်။
ရှေးဟောင်းအီဂျစ်ဆင်သည် အစွယ်လုံးဝမရှိပေ။ ကိုယ်ထည်
အရွယ်သေးသည်။ အရပ်အားဖြင့် နှစ်ပေခန့်မျှလောက်သာ
မြင့်ပေသည်။ အိုလီဂိုစင်ယုဂ်တွင် ဖီးအိုဖီးရု ဆင်မျိုးနှင့်
ပလာမတ်စတိုးဒွန်းခေါ် ရှေးဆင်များ ကျက်စားကြ လေ
သည်။ ထိုဆင်တို့သည် မိုအာရီသာရီယမ်ဆင်ထက် အရွယ်
ကြီးမားသန်စွမ်းသည်။ မိုအိုစင်ယုဂ်တွင် အစွယ်နောက်ပြန်
ကောက် ဒီနိုသာရီယမ်ဆင်မျိုးနှင့် မေးရိုးရှည်ဆင်ကြီးများ
ကျက်စားလေသည်။ ပလီစတိုစင်ယုဂ်တွင် မုမ္မတ်ရှေးဆင်
ကြီးများ ကျက် စား လေ သည်။ ပလိုက်စတိုစင်ယုဂ်တွင်
အစွယ်ကောက် မတ်စတိုးဒွန်း ဆင်ကြီးများ ကျက်စားသည်။

ယခုအချိန်အခါတွင် ထိုဆင်ကြီးမျိုးမှ ဆင်းသက်သော
ဆင်အမျိုးအနွယ်ကိုသာလျှင် တွေ့နိုင်တော့သည်။ ယင်းတို့
မှာ “လီဇိုဒွန်းတာအာဖရိကနာ” ခေါ် အာဖရိကတိုက်ဆင်
မျိုးနှင့် “အဲလီဖတ်မက်စီမတ်” ခေါ် အာရှတိုက် ဆင်မျိုး

ခက်ခဲကြမ်းတမ်းသည့် ခရီးလမ်းနှင့် လေးလံသည့် ဆင်
လုပ်ငန်းများတွင် အရေးပါလှသည့် ဆင်။

တို့ဖြစ်သည်။ အာဖရိကတိုက် ဆင်မျိုးကို “အဲလီဖတ်အာဖရိ
ကနာနာ” ဟူ၍ ၎င်း၊ အာရှတိုက် ဆင်မျိုးကို “အဲလီဖတ်
အာရှတိုက်” ဟူ၍ ၎င်းတို့ နည်းထပ်၍ ခေါ်ဆိုလေသည်။ အဆို
ပါ ဆင်မျိုးနှစ်မျိုးတွင် အနွယ်အမျိုးအပြား ပါဝင်သည်။
အာဖရိကဆင်သည် အာရှဆင်ထက် ပို၍ ကြီးမားသည်။ တခါ
တရံ ဆယ်တစ်ပေမျှအထိ မြင့်သည်။ အာရှဆင်မျိုးသည် အရပ်
ဆယ်ပေထက် မကျော်ပေ။ အာဖရိကဆင်သည် ဦးထိပ်လုံး၍ နား
ရွက်ကြီးသည်။ အာရှ ဆင်မျိုးသည် ဦးထိပ်ခွက်၍ နားရွက်သေး
သည်။ အာဖရိကဆင်မျိုး၏ နှာမောင်း၌ ညီညာသော အရစ်
များ ပါရှိသည်။ ထိုနှာမောင်းများတွင် လက်ညှိုးလုံးလောက်ရှိ
သော နှုတ်ခမ်းနှစ်ခုလည်း ရှိ၏။ အာရှဆင်မျိုး၏ နှာမောင်းသည်
ပြောင်ချော၍ အဖျားသို့ တဖြည်းဖြည်း သွယ်သွားသည်။ အဖျား
၌ နှုတ်ခမ်းတခုတည်းသာ ရှိသည်။ အာဖရိကဆင်မျိုးသည် အာဖ
ရိကတိုက် အတွင်းဘက်ကျသော တောနက်ကြီးများထဲတွင်သာ
ကျက်စားလေ ရှိသည်။ အာရှတိုက်ဆင်မျိုးကို အိန္ဒိယဆင်မျိုး
ဟူ၍လည်း ခေါ်ကြသေး၏။ ထိုဆင်မျိုးသည် အာရှတိုက်ရှိ အိန္ဒိယ
နိုင်ငံ မြန်မာနိုင်ငံ၊ ယိုးဒယားနိုင်ငံ၊ သီဟိုဠ်ကျွန်း၊ ဆူမတြာကျွန်း၊
မာလာယုကျွန်းဆွယ် စသော အရပ်တို့တွင် ကျက်စားလေသည်။
ဆင်သည် အပေါင်းအသင်းကြိုက်သည်။ အချုပ်အနှောင်
မခံရဘဲ လွတ်လွတ်လပ်လပ်နေရလျှင် အစုအဖွဲ့အဖွဲ့အဖွဲ့ သွား
လာ ကျက်စားတတ်သည်။ ဆင်အုပ်အဖွဲ့တစ်ဖွဲ့ ဆယ်ကောင်မှ
အကောင်ရေတရာအထိ ရှိတတ်သည်။ ဆင်သည် အဖွဲ့အစည်းနှင့်နေ



တတ်ပြီး ဦးစီးခေါင်းဆောင် ဆင်ကို လေးစားတတ်သည်။ အများအားဖြင့် ဆင်မကြီးက ဦးစီးခေါင်းဆောင် ပြုလေ့ရှိသည်။ ဆင်များကို တောထဲတွင် စမ်းချောင်းများ၊ အနီးအပါး၌တစုတရုံး ကြီးတွေ့ရတတ်၏။ မိုးရာသီတွင်လွင်တီး ခေါင် သို့ ၎င်းတခါတရံ တောင် ပေါ်သို့၎င်း ပြောင်းရွှေ့ သွားလေ့ရှိသည်။ ဆင်ထီးများသည် မုန် ယိုတတ် သည်။

မုန်ယိုဆင် ဟု အချိန်ကာလမှ ဒီဒီဘာဂျီယန် ရှေ့ဆင် ၂ မျိုးပုံ



အောက်ယေးရိုး မှ ဒုတိယမြောက် အရွယ်



အောက်ယေးရိုး ကျယ်

ဖက်အချိန်တိုတွင်သာ အများအားဖြင့် အိပ်လေ့ရှိသည်။ ဆင်သည် ရေကူးကျင်လည်သည်။ ပေသုံးဆယ်ကျော်မျှ နက်သောရေထဲတွင် ခြောက်နာရီမျှ နေနိုင်စေသည်။ ဆင်သည်ခြေလေးချောင်းစလုံးမြေကြီးမှ ကြွအောင်မခုန်နိုင်ချေ။ သို့သော်လည်း ပြေးလွှားရာတွင် အံ့ဩဖွယ်ကောင်းလေအောင်မြန်ဆန်သည်။

ရှေးအခါက ဆင်ကိုစစ်တိုက်ရာတွင် အသုံးပြုခဲ့သည်။ မင်းခမ်း၊ မင်းနားများတွင်လည်း အသုံးပြုသည်။

ဆင်သည် သူ့နဂို သဘာဝ အတိုင်း နေရလျှင် ရုတ်တရက်မသေဘဲ၊ အတော်ပင် အသက်ရှည်သည်။ နှစ်တရာကျော်လောက်အထိ နေနိုင်သည်။ ဆင်မသည် သားမွေးလျှင် အရေအတွက် ခပ်နည်းနည်းမွေးသည်။

ဆင်သည် လူအဖို့ များစွာ အသုံးဝင်သည်။ လေးလံသော ဝန်ကို သယ်ဆောင်ပေးနိုင်စွမ်း ရှိသည်။ ယာဉ်အဖြစ်ဖြင့်လည်း အသုံးပြုနိုင်သည်။ ဆင်သည် ခိုင်းစေသောအလုပ်တွင် တာဝန်ကျေပွန်အောင် ဆောင်ရွက် နိုင်သည်။ ဆင်ကို များသော အားဖြင့် လေးလံသော ဝန်ကိုဆွဲစေခြင်း၊ လမ်းပမ်းမသာသည့် တောလမ်း တောင်လမ်း များ၌ ယာဉ်အဖြစ်အသုံးပြုခြင်း၊ သစ်လုပ်ငန်းတွင် သစ်တူးကြီးများကိုမခြင်း၊ ရွှေခြင်းစသည့် လုပ်ဆောင်မှုများ တွင် ဆောင်ရွက် စေသည်။ ထို့ကြောင့်ဆင်သည် ကုန်းသတ္တဝါအပေါင်းတွင် ခွန်အား အကြီးမားဆုံးနှင့် လုပ်အား အပြည့်ပေးစွမ်းနိုင်သောလုပ်သားကောင်းသတ္တဝါ ဟူ၍ ခေါ်ဆို ထိုက်ပေသည်။ ။

မောင့်ချင်းမြေ

သုံးပင်တွင် ဤပုံပါ ကာလီဖိုးနီးယားရက်ဝပ်ကြီးလည်း တပင် အပါအဝင်ဖြစ်သည်။ အချို့သော ရက်ဝပ်ကြီးများမှာ နှစ်စဉ်တက်သောပင်စည်အရစ်များကို ရေတွက်၍ကြည့်ခြင်း အားဖြင့် ထိုအပင်ကြီးများ၏အသက်မှာ အနှစ် ၂၀၀၀-လောက်ရှိကြောင်း သိရသည်။

တပုံမှာ အမေရိကန်နိုင်ငံ အာရီဇိုးနားပြည်နယ်ရှိ ဧရာမတလောင်းပင်ကြီး နှစ်ပင်၏ပုံဖြစ်သည်။

တပုံမှာ အာဖရိကတိုက်ရှိဒီးရှားပြည်ရှိဗားအိုဗတ်ပင်ကြီး၏ပုံဖြစ်သည်။ ဤအပင်များ၏ ပင်စည်ကို အောစထရေလီးယားပြည်ရှိ ဗါအိုဗတ်ပင်များ နည်းတူဖောက်ထွင်း၍ အိမ်အဖြစ် အသုံးပြုကြသည်။

ကာလီဖိုးနီးယားပြည် တောင်စွယ်များတွင် ပေါက်လျက်ရှိသော ရက်ဝပ် (သစ်သားနီ) ပင်ကြီးများသည် ကမ္ဘာပေါ်၌ အမြင့်ဆုံး သစ်ပင်ကြီးများဖြစ်သည်။ အချို့ရက်ဝပ်ကြီးများသည် ပေ ၃၄၀-မြင့်သည်။ ရက်ဝပ်ကြီးတပင်မှာ လုံးပတ် ၁၀၀-ပေ ရှိသည်။ လူနှစ်ဆယ်လက်ချင်းဆက်၍ပတ်မှ ထိုအပင်ကြီးကို ပတ်မိသည်။ လမ်းမကြီးပေါ်တွင်ပေါက်နေသောရက်ဝပ်ကြီးကိုမော်တော်ကားများသွားနိုင်ရန် ဥမင် ဖောက်၍ထားရသည်။ ထိုဥမင်သည် အလျား ၂၆-ပေ အနံ ၁၀-ပေ၊ အမြင့် ၁၀-ပေရှိသည်။

အောစထရေလီးယားပြည်က ဗာအိုဗတ်ပင်များသည် ရက်ဝပ်များလောက် မမြင့်သော်လည်း လုံးပတ် အလွန်ကြီးသည်။ ပင်ရင်းတုတ်၍ အဖျားရှူးသောကြောင့် ထိုအပင်များကိုပုလင်းပင်များ


များ၏ အရင်း ပိုင်းသည် အိမ်များလောက်ပင် ကြီးသည်။ တခါတရံ ထိုအပင်များကို ထွင်း၍ အကျဉ်းထောင်အဖြစ် အသုံးပြုကြသည်။

မက်ဆီကိုပြည် တုတီဒေသရှိဆိုက်ပရပ်ပင်တပင်မှာ လုံးပတ် ပေ ၁၅၀- ရှိသည်။

ကာလကတ္တားမြို့အနီးရှိညောင်ခြေထောက်ပင်ကြီးမှာ အလွန်မြင့်သည်ဟု မဆိုနိုင်သော်လည်း ခြေထောက် ပေါင်း ၅၀၀-မျှရှိသဖြင့် ထိုအပင်ကြီးသည် တမိုင်၏ သုံးပုံတပုံခန့် ကျယ်ဝန်းသည်။

အမေရိကတိုက်ရှိသဲကန္တာရ များထဲတွင် ပေါက်သော တလောင်းပင်တမျိုးသည်လည်း သူ့အမျိုးအစားနှင့် သူ့အလွန်ကြီးမားသည်။ ထိုတလောင်းပင်များကို ခရီးသည်များက သောက်ရေအိုးစင်အဖြစ်အသုံးပြုကြသည်။ အဘယ်ကြောင့်ဆိုသော်ထိုတလောင်းပင်များသည်မိုးရွာသည့်အခါတွင် မိုးရေများကို သူတို့၏ ပင်စည်ထဲတွင် သိုလှောင်ထားကြသောကြောင့်ဖြစ်သည်။ မိုးရွာသည့်အခါတွင် ထိုအပင်များသည်ရေပြည့်ဝပြီးလျှင် ပင်စည်၌ရှိသော အမြောင်းများပျောက်၍ ပင်စည်များချောမွတ်နေသည်။ တခါမိုးရေ သောက်ထားရလျှင် ထိုအပင်ကြီးများသည် မိုးသုံးနှစ်ဆက်၍ ခေါင်သော်လည်း မသေကြ။ ထိုတလောင်းပင်များမှာ အမြင့်ပေ ၆၀၊ လုံးပတ် ၁၀-ပေထက် မပိုကြသော်လည်း သူတို့ ပေါက်ရောက်ရာမြေအကျယ်အဝန်းမှာ အလွန်ကျယ်ဝန်းသဖြင့် သူတို့ကိုလည်းတနည်းအားဖြင့် အပင်ကြီး မျိုးသဲသို့ စာရင်းသွင်းလိုက်ရပေသည်။ ။

ကမ္ဘာပေါ်တွင် အမြင့်ဆုံးသစ်ပင်သုံးပင်တွင် ဤပုံပါ ကာလီဖိုးနီးယားရက်ဝပ်ကြီးလည်းအပါအဝင်ဖြစ်သည်။





ဤပုံမှာ အမေရိကန်နိုင်ငံ အာရီဇိုနားပြည်နယ် ရာဇမတငေခင်းပင်ကြီးနှစ်ပင်၏ ပုံဖြစ်သည်။

ဤပုံမှာ အာဖရိကတိုက် ရှိဒီးရှားပြည်ရှိ ဗာဆိုဗတ် ပင်ကြီး၏ပုံဖြစ်သည်။

စာပေအလှ

ငါ့ညီပြောင်ဝင်း၊ မောင်သစ်ဆင်း
မင်း၏သားငယ်၊ သက်နှစ်ဆယ်သည်
ဘယ်စာပေကိုကြိုက်သနည်း။
ကိုယ်ရည်သွေးလို့၊ ပလွားလို၍
သူ့ကိုမုန်းတီး၊ အမျက်ကြီး၍
ပုတီးဖြူစင်၊ ပြစားချင်၍
ယဉ်ပေ၊ စိတ်ကူး၊ စာသံကျူးလည်း
စိတ်ကူးယဉ်မျှ သာမည။
လောက ကောင်းဆိုး၊ ကံသုံးမျိုး၏
ကျိုးပြစ်ချိန်လျှာ၊ အမြင်ပါ၍
မေတ္တာဓမ္မ၊ အမြင်ပြ၍
ဘဝခြေခံ၊ စိတ်ကူးဉာဏ်ဖြင့်
ဖန်တီးပါမူ စာအလှ။

မောင်ကျော်

ကဗျာပြိုင်ပွဲ အမှတ် (၂) အတွက်
ယှဉ်ပြိုင်သူ (၇၄) ဦးရှိသည်။ ယခင်လက
ကဗျာပြိုင်ပွဲအမှတ် (၁) အတွက်ယှဉ်ပြိုင်
သူ (၃၁၉) ဦး ရှိခဲ့သည်။ ကျောင်းသူ
ကျောင်းသားများ စာမေးပွဲဖြေဆိုချိန်
နှင့် ကြိုကြိုက်နေ၍ ၎င်း၊ ထိုလထုတ်ရှေ့
ဆောင် လူငယ် ဂျာနယ်များ နယ်သို့
အချိန်မီမရောက်ဘဲ နောက်ကျသွား၍
၎င်း ယခုကဗျာပြိုင်ပွဲ အမှတ် (၂) တွင်
ယှဉ်ပြိုင်သူ နည်းပါးသွားကြောင်းသိရ
သည်။ ရှေ့လာမည့်ကဗျာပြိုင်ပွဲများတွင်
မူပိုင်ခွင့်ညွှတ်ကာ အများအပြား
ဝင်ရောက်ယှဉ်ပြိုင်လိမ့်မည်ဟု ကျွန်ုပ်တို့
မျှော်လင့်မိပါသည်။
ယခု အမှတ် (၂) ပြိုင်ပွဲဝင် ကဗျာ
များကိုစိစစ်သောအခါ ယှဉ်ပြိုင်သူနည်း
ပါးသည်နှင့်အမျှ အရည်အချင်းအားဖြင့်

တတိယဆု “စံမြဲလှသော”

ပေါက်ဘူးကိုကိုင်၊
ချွေးမြိုင်မြိုင် ယိုစီးလို့၊
ခရီးရယ်မသာယာတဲ့၊
လမ်းတာကိုရှင်း။
အများတကာ၊
သွားအလာ မခက်ခဲအောင်၊
စွဲဖက်ခါ၊ အားမာနပွားတယ်၊
လုပ်အားနှင့်ရင်း။

မန်ဝင်း (ပုတီးကုန်း)

စိန်ဝင်း (ပုတီးကုန်း) ၏ကဗျာမှာ ဖွဲ့ဆိုရာ၌ ခွေ့ချိုးစည်းနှင့်လည်းညီသည်။ ရှင်းလင်းပီသခြင်းလည်းရှိသည်။ သို့ရာတွင် ကဗျာ၏အသက်ဖြစ်သော အကြောင်းအရာမှာ ထူးခြားမှုမရှိ။ ရိုးလွန်းစင်းလွန်းနေသည်။ စာလုံးပေါင်း နှင့် ပတ်သက်၍ ‘ငွေဖက်ခါ’ကို ‘ငွေဖက်ကာ’ဟု



သစ်ပင်တို့သည် မြေကြီးအဖို့ များစွာအကျိုးကျေးဇူး ရှိလေသည်။ အေးသောသမပိုင်းဒေသရှိ လမပင်များသည် ၎င်းမြေဩဇာဓာတ်ကိုဖြစ်ပွားစေသော အပင်များဖြစ်လေသည်။ အခြားသော အခြေအနေများတူညီကြပါက သစ်ပင်ပေါများသော အရပ်ဒေသတို့တွင် အပူချိန်သည် သစ်ပင်များကင်းမဲ့သော အရပ်ဒေသများမှာထက် ပိုမိုမြင့်မား၍ ပတ်ဝန်းကျင်သည်လည်းပိုမိုစုပ်စိုလေသည်။ သစ်ပင်တို့၏အမြစ်ရှည်တို့သည် ၎င်းသစ်ပင်တို့အား မြေအောက်မှရေကို စုပ်ယူနိုင်စေ၍ ကြီးမားသော သစ်ပင်တပင်သည် ရေခိုးရေငွေ့များစွာကို အပြင်သို့ ထုတ်နိုင်လေသည်။

တဖန် သစ်ပင်တို့သည် မြေကြီးဩဇာဖြစ်စေရေးတွင် များစွာ အရေးပါလေသည်။ သစ်ရွက်ဆွေးတို့သည် ရေခိုးရေငွေ့ကို စုပ်ယူသိမ်းထားနိုင်သည့် အကောင်းဆုံးသောမြေဩဇာဓာတ်ကိုဖြစ်ပွားစေလေသည်။ ဤသို့ဖြစ်ရကား သစ်

သစ်ပင်

တောတို့သည် မိုးရေကို သိုလှောင်ထားနိုင်သောရေလှောင်ကန်ကြီးများသဖွယ် ဖြစ်နေကြလေသည်။

အကြိမ် နည်းသော်လည်း မိုးပြင်းထန်စွာရွာသွန်းလေ့ရှိသော သစ်တောမှရှိသည့် အရပ်တို့တွင် တရပ်ပြည်၏အ

ချို့သောအရပ်ဒေသများမှာကဲ့သို့ ရေလွှမ်းမိုးခြင်း၊ မိုးခေါင် ရေရှားခြင်းတို့ ဖြစ်ပွားတတ် ပေ သည်။ သို့ဖြစ်လေရာ သစ်ပင်တို့၏ အရေးပါပုံကို ကမ္ဘာအရပ်ရပ်တွင် သိရှိသဘော ပေါက်လင်းကြပြီ ဖြစ်လေသည်။

အထူးဆန်းဆုံးသော သစ်ပင်များအနက်တွင် ပါဝင်သော သစ်ပင်တို့တွင် အပူပိုင်းဒေသ၌ပေါက်ရောက်သည့် လမပင်တမျိုးနှင့် ညောင်ပင်တမျိုးတို့ ပါဝင်လေသည်။

ထိုအပင်တို့သည် ၎င်းတို့၏ အကိုင်းများမှအမြစ်များကိုမြေကြီးသို့ ထိုးဆင်းပေါက် ရောက်ခစလေရာ အမြစ်များမှာ မှင်စည်များ ဖြစ်သွားမြှင့်လေသည်။



ပိုးကောင်မိုး

လည်း လိုနေသေးသည်ကိုတွေ့ရသည်။ များသောအားဖြင့်ခွေးချိုးကို ထုံးနည်းမှန်အောင်မဖွဲ့ဆိုနိုင်ဖြစ်နေသည်။ တဖန်ခွေးချိုးကိုထုံးနည်းမှန်အောင် ဖွဲ့ဆိုနိုင်ပြန်လျှင်လည်း ကဗျာ၏ အသက်ဖြစ်သော အကြောင်းအရာဘက်တွင် လိုနေသည်ကို တွေ့ရလေသည်။

ယှဉ်ပြိုင်သူ (၇၄) ဦး ရှိသည်အနက် စိန်ဝင်း (ပုတီးကုန်း) နှင့် စိမ်းလေးစန္ဒာတို့၏ ကဗျာ ၂-ပုဒ်မှာ အသင့်လျော်ဆုံး ဖြစ်သည်ဟုအံ့ကယူဆသည်။ သို့ရာတွင် ယဉ်မဆူ၊ စုတ်ယဆူနှင့် မလျော်ညီ။ တတိယဆု (ငွေ ၁၀) နှင့် နှစ်သိမ့်ဆု (ငွေ ၅) တို့ဖြင့်လျော်ညီသည်ဟူ၍ အဖွဲ့ထ ဆုံးဖြတ်ပါသည်။

ပြင်ပါ။ ‘ခါ’သည် အချိန်အခါကို ပြသောစကားဖြစ်သည်။ ထိုအခါ၊ ညအခါ၊ သောအခါစသည်တို့ကို ‘ခါ’ဖြင့်ရေးရသည်။ ‘ကာ’သည် ၍၊ ပြီးလျှင်တို့နှင့်အနက်တူသည်။ သွားကာ၊ လာကာ စသည်တို့ကို ကာဖြင့်ရေးရသည်။

နှစ်သိမ့်ဆု

လုပ်သားကြီး
စက်ရုံတွေမှာ
လုပ်ခါလေ အားကိုပေး
သူ့နာမည်ဂုဏ်ယူထားတဲ့
လုပ်သားတဲ့လေး။

တိုင်းပြည်တာဝန်
ကျေပွန်စွာသူဆောင်ရွက်



ဒေါင်းစင်္ကြာဂေါ်ယာလှမ်းမှ
ယိမ်းလမ်းပြန်သွက်။

ဆိုရှယ်လစ်ဘောင်
အောင်မြင်ရန်ကြိုးပမ်း
တို့မြန်ပြည်ခရောင်းစားမှု
ပြုခဲ့ရှေ့တန်း။

ကျောင်းသားကျောင်းသူ
နမူနာယူကြ၊
ကံ့ယံ့အားကိုးကိုးပါမှ
ကောင်းကျိုးကိုရ။
မခင်သန်းမူ (စိမ်းလေးစန္ဒာ)
အမှတ် ၁၀-ဆေးရုံလမ်း

သထုံမြို့

စိမ်းလေးစန္ဒာ၏ ကဗျာမှာ ဒွေးချိုး
၃-ပုဒ်ကိုစွဲစပ်ဖွဲ့ဆိုထားသော ဒွေးချိုး
ကဏ္ဍကဗျာဖြစ်သည်။ အကြောင်းအရာ
ကောင်းမွန်ထိမိသည်။ ဖွဲ့ဆိုရာ၌ ဒွေး
ချိုးစည်းနှင့်လည်းညီသည်။ သို့ရာတွင်
ကားအသုံးအနှုန်းနှင့် စိစဉ်ဖွဲ့ဆိုပုံတို့မ
ပြေပြစ် ယင်းသို့ မပြေပြစ်သဖြင့် အနက်
အဓိပ္ပာယ်မှလည်း မထိမိ။ ထို့ပြင် နေဝံ
အပိုဒ်ဆုံး ဒွေးချိုးပါ အချို့ နှစ်ပုဒ်မှာ
လည်းရှေ့ကဖွဲ့ဆိုထားချက်များနှင့်မညီ
ညွတ်။ ထို့ကြောင့် နှစ်သိမ့်ဆုသာ ပေးရ
ခြင်းဖြစ်သည်။ စိမ်းလေးစန္ဒာ၏ကဗျာက

အောက်ပါအတိုင်း ပြင်ဆင်ဖွဲ့ဆိုရသော်
ထိမိကောင်းမွန် လာလိမ့်မည်ထင်သည်။

ဧကရုံမျှားတွင်
လုပ်အားလျှင်သူပေး။
သူ့နာမည်ဂုဏ်မြင့်မားတယ်
လုပ်သားတို့လေး။

တိုင်းပြည်တာဝန်
ကျေပွန်စွာသူဆောင်ရွက်
ဒေါင်းစင်္ကြာ ဂေါ်ယာလှမ်းမှ
ပြန်မြန်းအိမ်ဘက်။

ဆိုရှယ်လစ်လူ့ဘောင်
ထူထောင်ရန်ကြိုးပမ်း။
တို့မြန်ပြည်တို့အကျိုးကို
သည်ပိုးလိုထမ်း။
ကျောင်းသားကျောင်းသူ
နမူနာယူကြ။
လုပ်အားကိုချစ်မြတ်နိုး
ကောင်းကျိုးကိုရ။

စိမ်းလေးစန္ဒာ၏ကဗျာတွင် စာလုံး
ပေါင်းချွတ်ယွင်းချက် နှစ်ချက်ပါသည်။
'လုပ်ခါလေး'ဟုတ်၊ 'လုပ်ကာလေး'မှ မှန်
မည်။ 'ကြိုးပန်း'မဟုတ်။ 'ကြိုးပမ်း'မှန်
မည်။

ယခုအပတ် ပြင်ပွဲဝင်ကဗျာများမှာ
များသောအားဖြင့် ဒွေးချိုးကို စည်းနှင့်
ညီအောင် မဖွဲ့ဆိုနိုင်ဖြစ်နေသည်ကိုတွေ့ရ
သည်။ ထို့ကြောင့် စံနမူနာအပ်သော
ဒွေးချိုး ၄-ပုဒ်ကိုတင်ပြပါသည်။ ယင်း
တို့ကိုမည်သို့ဖွဲ့ဆို၍ မည်သို့ကာရန်ယူကြ
သည်ကို လေ့လာပါ။ အလွတ်လည်း
ကျက်မှတ်ဆို ကြည့်ကြပါ။ ဒွေးချိုး
ကောင်းများကို ဖွဲ့ဆို နိုင်ပါလိမ့်မည်။

တောင်တောရယ်သာ
မာလာကဏ္ဍမှ
တပင်ကို နှစ်ပင်ရှက်တယ်
ကျေးဇူးကမြူး။

ရှေးစာဆိုတဦး

* *

ချိုးနှစ်ကောင်
ထနောင်း ပင်ညိုနောင်က
လွမ်းခေ ဘဲကူချဲ့။
ပန်းတော်ဖြူ
ပင်မြက်နေဇာထူလှ
ဘိုးတောင်သူတဲ။

ရှေးစာဆိုတဦး

* *

နှင်းဆီပွင့်

လယ်တောကပြန်
ပန်ချင်တယ် ခရောင်းဆိုလို့
မောင်ရှုကာပေး။
မနက်တုန်းဆီက
ကြော့ဆုံးကိုမောင်မြင်တော့
သူ့ဆံပင် နှင်းဆီပွင့်တွေနဲ့
ဂုဏ်တင့်တယ်လေး။

မင်းသုဇော်

* *

မေဃါလမ်း (၅)

မျိုင်းညိုနောင်၊ အတောင်ကဖြူဖွေး။
ကမ်းစပ်ကိုကြည့်
ကွင်းပြင်ကိုစားကျက် ပြောင်းကြပေါ့၊
ချောင်းအောက်ခွင် ပင်လယ်ဝမှာ
ဒီကြွပြီလေး။

ကနန်းမ ရှိစိုစို၊ တကိုယ်လုံးနီထွေး။
တွင်းဝ လတာပြင်က
ရောပင် တွယ်ကာတက်လေပေါ့၊
တောင်ဘက်ခွင် ပင်လယ်စွန်းမှာ
ဒီတွန်းပြီလေး။

ပုစဉ်းကောင်၊ အတောင်က ငွေမှေး။
ကမ်းစပ် ကျူတရုံက
သူမလုံ သူခန့်ထွက်လေပေါ့၊
ဒီတက်ပြီလေး။

ဒီတက်ချိန်တန့်၊ ဆန်လာပေါ့မေဃါမန်း
ကျူးရှင် ကျူတံတီး ဆီးကြိုလို့လွမ်း။

မျိုင်းညိုနောင်၊ အတောင်ကဖြူဖွေး။
ကမ်းစပ်မှာခိုင်
သူ့လည်အိုင် စွေတခောင်းနဲ့
ရေတံငါအစာချောင်းပြန်ပေါ့၊
ဒီညွှန်းပြီလေး။

အဆိုအက ကျောင်းသမီးဖွဲ့ချုပ်ပေစဉ်

မားစေရန် အကယ်ဒမီဆုများပေးအပ်
ခြင်းဖြင့် ချီးမြှင့်ကြီးပမ်းခဲ့ရာ ဆိုရှယ်လစ်
ယဉ်ကျေးမှုအသိပညာနှင့် အကျင့် စာ
ရိတ္တဖြူစင်သန်ရှင်းမှုများကို ၁-နံပတ်
ထား၍ ချီးမြှင့်အပ်ပါသည်ဟု ပြန်ကြား
ရေးဌာနအတွင်းဝန် ဒု-ဗိုလ်မှူးကြီးတင်
ထွန်း(လေ)က ပြောကြားခဲ့ပေသည်။

၁၉၆၄-ခုနှစ်၊ အကယ်ဒမီဆုများ
ကိုဇာတ်ပို့ဇာတ်ရံဆုအဖြစ်ဦးကျောက်
လုံးနှင့် ဒေါ်မေသစ် ဓာတ်ပုံပညာဆု
ကိုဦးဘကြည်ကဌင်း အသီးသီးဆွတ်ခူး
သွားခဲ့ပေသည်။

အထက်ပါပုဂ္ဂိုလ်ကြီးများမိန့်ကြား
သွားသည့်အတိုင်း ရှေ့ဆောင်လူငယ်
ဂျာနယ်သည်လည်း ယဉ်ကျေးမှု အနု
ပညာကဏ္ဍတစ်ခုလုံးလှည့် မြန်မာ့ယဉ်
ကျေးမှုအနုပညာသတင်းများကိုလည်း
ဖော်ပြသွားနိုင်ရန် ကြိုးပမ်းကြံဆလျက်
ရှိပါကြောင်း သတင်းကောင်း ပါးအပ်
ပါသည်။

ကိုယဉ်ကျေး



ယဉ်ကျေးမှု အနုပညာ

အနုပညာယဉ်ကျေးမှုမရှိပါက လူမျိုးဟူ၍လည်းမရှိ
နိုင်၊ ထို့ကြောင့် လူမျိုးအပျောက်မခံရအောင် ယဉ်ကျေး
မှုအနုပညာကိုထိန်းသိမ်းရမည်။ သို့ထိန်းသိမ်းခြင်းနှင့်အတူ
ခေတ်ပြောင်း ဆိုရှယ်လစ် ယဉ်ကျေးမှုများကိုလည်း ပွား
များအောင် အားထုတ်ကြရပေလိမ့်မည်ဟု အဆိုအက
သင်တန်း ကျောင်းဆင်းပွဲတွင်ယဉ်ကျေးမှုဌာန ပေါ်လစီ
ညွှန်ကြားရေးဝန် ဒု-ဗိုလ်မှူးကြီး အေးကျော် (လေ)က
ပြောကြားသွားခဲ့ပေသည်။

ထို့ကြောင့်ပင် ယဉ်ကျေးမှုအနုပညာနှင့် ပတ်သက်၍
မြန်မာ့ ရုပ်ရှင်ပညာ များကိုလည်း အဆင့် အတန်းမြင့်

ဒေါ်မေသစ် ဆုရနေစဉ်



လူရည်ချွန်



လူရည်ချွန်တို့၏အိမ်ခြံမြေခံရ

၁၉၆၅ ခုနှစ် လူရည်ချွန် လူရည်မွန်ကလေးများသည် ပညာရေးဌာန လူငယ်ရေးရာအဖွဲ့၏ ဦးဆောင် ကူညီမှုဖြင့် နေရာသီ ကျောင်းပိတ်ရက်များအတွင်း အပျင်းလည်းပြေ၊ ပညာလည်းရ၊ ဒေသန္တရဗဟုသုတများကို လက်တွေ့လေ့လာသိရှိခွင့်ရခဲ့ကြပေသည်။

ဆိုရှယ်လစ် ပညာရေး စံနှစ်သစ်ကားကျောင်းသား လူငယ်များကို ဤသို့လျှင် လက်တွေ့ မျက်မြင် အကျိုးထူး အကျိုးမြတ်များကို ပေးစွမ်းပန်တီးခဲ့၏။



မြို့ချင်ကြီးနှင့်ဇနီးတို့က ရင်းရင်းနှီးနှီး



တိုင်းရင်းသားအကဖြင့် ချွန်ခံကြစဉ်

ယခင်ခေတ်ဟောင်း ကျောင်းသားများ၏ ဘဝကားပညာရည် မည်မျှပင်ထူးချွန်နေစေကာမူ ငွေစမရွှင်သူ လုပ်သားပြည်သူများ၏ သားငယ် သမီးငယ်များအဖို့ ယခုကဲ့သို့သော နေရာသီအပန်းဖြေစခန်းများသို့ တက်လှမ်းအပန်းဖြေရန် စိတ်ကူးစိတ်စသနတ်ပစ်သင်တန်း ထိုစခန်း



ရှေ့ဆောင် မောင်မယ်တို့ နှစ်စဉ်-နှစ်စဉ် ခုလိုမေလ ၁-ရက်နေ့တိုင်းမှာ 'မေဌေး'၊ 'မေဌေး' ဆိုတဲ့ကြွေးကြော်သံတွေကို နားလျှံအောင် ကြားရပေလိမ့်မယ်။

အလုပ်သမား အောင်လံကြီးတွေ တဝင့်ဝင့်နဲ့ စုဝေး စီတန်းလှည့်လည်ပွဲကြီးတွေ၊ စည်းဝေး ဟောပြောပွဲကြီးတွေ၊ ပြဇာတ်ကဇာတ် အငြိမ့်သဘင်နဲ့ ပျော်ရွှင်ပွဲတွေ ဖြိုမိမြိုမိသဲ အောင်ပွဲတွေဆင်တံ့လှမ်းသဘင် ကြီးတွေကိုလဲ မြင့်တော့ဘူးကြပေလိမ့်မယ်။

ဒါပေမယ့် မေဌေးဆိုတာဘာလဲ ဘယ်လူမျိုးရဲ့ဘာသာစကားလဲ။

ဒါကြောင့် ကိုကြီး အယ်ဒီတာ က သက်ဆိုင်ရာမှတ်စုမှတ်တမ်းတွေထဲကရှာဖွေမိုးငြမ်းပြုပြီး အကျဉ်းချုပ်ဖော်ထုတ်တင်ပြအပ်ပါတယ်။

မေဌေး May Day မှုရင်းအင်္ဂလိပ်ဘာသာဝေါဟာရဖြစ်သည်။

အင်္ဂလိပ်ခန့် သက္ကရာဇ် အရေအတွက်တနှစ်တာ ၁၂ လ၏....

- ၁။ ဇန်နဝါရီ
- ၂။ ဖေဖော်ဝါရီ
- ၃။ မတ်
- ၄။ ဧပြီ
- ၅။ မေလတွင် ဖြစ်ပွားပေါ်ပေါက်ခဲ့သည့် အမေရိကန်အလုပ်သမားအရေးတော်ပုံတခုကိုအစွဲပြု၍မေဌေးနေ့

စာသတ်မှတ်ခေါ်ဝေါ်ခဲ့ကြသည်။ ထိုအမေရိကန်အလုပ်သမား အရေးတော်ပုံကြီးကိုအကြောင်းပြု၍ ကမ္ဘာအ

မေဌေး ကမ္ဘာ့အလုပ်သမားနေ့

ရပ်ရပ်ရှိ အလုပ်သမားများ ၈-နာရီအလုပ်ချိန် အောင်ပွဲခံခဲ့ရသောကြောင့် အလုပ်သမားနေ့ဟူ၍ တကမ္ဘာလုံးကအသိအမှတ်ပြုကြသည်။

ထိုမေဌေး

အလုပ်သမားနေ့ ဖြစ်ပေါ်လာပုံ မှာခရစ်သက္ကရာဇ် ၁၈၉၀-ခုနှစ် မေလ ၁-ရက်နေ့ မတိုင်မီက ကမ္ဘာ့အရပ်ရပ်ရှိ အလုပ်သမားအားလုံးတို့သည် ၂၄-နာရီရှိသည့် တနေ့တာတွင် ၁၄ နာရီမှ ၁၆-နာရီ၊ ၁၈-နာရီမှ ၂၀-နာရီအထိအလွန်ပင်ပန်းကြီးစွာ အလုပ်လုပ်ခဲ့ကြရသည်။

ဤသို့ အချိန်နှင့်မမျှ အိပ်ရေးဝအောင်ပင် အိပ်ချိန်အနားယူချိန်မရခဲ့ရသည့်ဖိစီးနှိပ်စက်ခိုင်းစေမှုကြီးများအား ခရစ်သက္ကရာဇ် ၁၈၀၆ ခုနှစ်တွင် အမေရိကန်ပြည်ဖီလာဒဲလ်ဖီယားဘိနပ်ချုပ် အလုပ်သမားများက စတင် သပိတ်မှောက် ဆန္ဒပြတိုက်ပွဲဝင်ခဲ့ကြသည်။

ထိုသို့ စတင်ဆန္ဒပြ တိုက်ပွဲ ဝင်စဉ် သပိတ်ခေါင်းဆောင် အမြောက်အမြား ဖမ်းဆီးနှိပ်စက်ခံခဲ့ရသည်။ ထိုအမှုကြီးကို ရုံးတင်စစ်ဆေးနေခိုက်မှာပင် အလုပ်ရှင်များက အလုပ်သမားများကို ၁၉-နာရီမှ ၃၀-နာရီ ၂၀ အထိ တိုးတက်ခိုင်းစေခဲ့ကြပြန်သည်။ ထိုအရေးအခင်းများမှ အစပြု၍အလုပ်သမားထုကြီး အကြံပေါက်ကွဲကာ တနေ့လျှင်အလုပ်ချိန် ၁၀ နာရီသာ ခိုင်းစေ လုပ်ကိုင်ရန် ကြွေးကြော်တိုက်ပွဲ ဝင်ကြသည်။ ဆန္ဒပြကြသည်။ ထိုသို့ ဘိနပ်ချုပ် သမားများမှ အစပြုလိုက်သော သပိတ်ကြီးသည် အင်္ဂလန်၊ ဩစတေးလီးယား၊ ဂျာမနီ၊ ပြင်သစ်၊ ရုရှစသည်အထိ ကူးစက်ပြန့်ပွား သွားခဲ့လေသည်။ ထိုတောင်းဆို တိုက်ပွဲဝင်မှုသည် ၁၈၃၇-ခုနှစ်တွင် တနေ့လျှင် အလုပ်ချိန် ၁၀-နာရီသာ ခိုင်းစေရမည်ဟူသည့် ဥပဒေပြု သတ်မှတ် ပေးခဲ့ရသည့်အထိ အောင်မြင်မှုကိုရရှိစေခဲ့သည်။

ထိုနောက် ကားမတ်(စ်)၏ "အလုပ်ချိန်" ကျမ်းကိုဖတ်ရှုလေ့လာ အခြေခံ၍ တနေ့လျှင် ၈ နာရီမျှသာ ခိုင်းစေလုပ်ကိုင်ရန်သပိတ်မှောက်တိုက်ပွဲဝင်ခဲ့ကြပြန်သည်။ ထိုတိုက်ပွဲကို ၁၈၈၆-ခု မေလ ၁-ရက်နေ့တွင် ပြုလုပ်ရန် ကြိုတင်မြော်မှန်းပြင်ဆင်ခဲ့သည်။ ထိုသို့ကြိုတင်မြော်မှန်းပြင်ဆင်တိုက်ပွဲဝင်သည့် တိုက်ပွဲများတွင်အမေရိကန် ချီကာဂိုမြို့သပိတ်တိုက်ပွဲတွင် အလုပ်သမားထုနှင့် ရဲအဖွဲ့ဝင်များ အပြန်အလှန်ပစ်ခတ် တိုက်ခိုက်ရ

စာမျက်နှာ (၃၀) ဆို



(၁)

သူတို့တွေ၏မျက်နှာပြည့်ပြည့်ကလေးများသည် အပြုံးဖြင့်မှည့်နှမ်း၍ပွင့်လန်းနေကြပေသည်။

ငြိမ်ငြိမ်ဝံ့ဝံ့သော အသံများဖြင့်ပြောဆိုနေကြသော သူတို့၏ စကားလုံးကလေးများကိုကျွန်တော်သည်အာရုံစိုက်၍ နားထောင်ရင်း သူတို့နှင့်အတူ လန်းဆန်းကြည်လင်စွာ ရောနှောမိပေတော့သည်။

သူတို့ကား ကျွန်တော်တို့၏ ညီငယ်ညီမငယ်ကရင်အမျိုးသားကျောင်းသားကျောင်းသူကလေးများပင်တည်း။

ရွှေကျင်မြို့နယ်နှင့် ကျောက်ကြီးမြို့နယ်မှ ကရင်ကျောင်းသား ကလေးများ

သောအလှကိုပေါ်လွင်စေသည်။ မြို့ကြီးပြကြီးနှင့်ဝေးကွာသော တောရပ်ဒေသတွင် ကြီးပြင်းခဲ့ရသော ကလေးများပင် ဖြစ်သော်လည်း မိရိုးဖလာ ရိုးသားမှုအစဉ်အလာအရ သူတို့တွေ၏ မျက်နှာကလေးများသည် သန့်စင်ကြည်လင်လှပေသည်။ စိတ်ဓာတ်၏ သရုပ်သည် ရုပ်သဏ္ဌာန်တွင် ထင်ဟပ်ခြင်းပင်ဟု တွေးထင်လိုက်မိ၏။

(၂)

လေ့လာရေး ကျောင်းသား များအားနှုတ်ဆက်ညှော်ခံပဲ့သို့ တော်လှန်ရေးကောင်စီဝင်အလယ်ပိုင်းတိုင်းမှူး ဗိုလ်မှူးကြီးတင်ဦးကိုယ်တိုင်တက်ရောက်သည်ကို တွေ့ရသည်။တိုင်းမှူးနှင့်အတူတိုင်းမှူး၊



မယ်ဆိုရင်ဖြင့် ကျေးဇူးအပေါ်ကျေးဇူးတွေထပ်တင်လိုက်ပါတယ်လို့ ဘဲပြောရပါမယ်”

ကျောက်ကြီးမြို့နယ် ဒေသန္တရလေ့လာရေးအဖွဲ့ ကိုယ်စား ဆရာဦးလုံးက သူတို့၏ကျေးဇူးတင်ပုံကို ရိုးရိုးစင်းစင်းပြောကြားသွားပေသည်။

ထို နောက် က ရင် ကျောင်း သူကျောင်းသားကလေးများ၏ သီချင်းသံသာသံကို ကြားရပြန်သည်။ ကရင်ဘာသာဖြင့်သီဆိုခြင်းမို့ အဓိပ္ပာယ်ကို နားမလည်သော်လည်း သာယာသော ဂီတသံက ဆွဲခေါ်သွား၍သူတို့၏သီချင်းသံထွင် နှစ်မြောနေမိပေသည်။

လက်တွေ့ လေ့လာ၍ လက်တွေ့သိခဲ့ကြပြီ

ရန်ကုန်သို့ လေ့လာရေး ခရီးထွက်လာကြသည်ဟူသော သတင်းကိုသတင်းစာအလိုပသမား တဦးအနေဖြင့် သိရကတည်းကပင် ကျွန်တော်သည် သူတို့နှင့်တွေ့ဆုံရန်ကြံစည်ထားသည်။

သို့သော် မအားမလပ်သော အချိန်များကြောင့် လေ့လာနေစဉ် ရက်အတွင်းသွားရောက် တွေ့ဆုံခြင်းမပြုနိုင်ဘဲ နောက်ဆုံးနှုတ်ဆက် ညှော်ခံပဲ့တွင်သာဆုံမိရတော့သည်။

နှုတ်ဆက်ညှော်ခံပဲ့ကို ပြီလ ၅ ရက်နေ့ည ၆ နာရီခွဲအချိန်တွင်ရန်ကုန်မြို့ပြည်လမ်း လူရည်ချွန် စခန်း (တကောင်းဆောင်မြက်ခင်းပြင်)၌တည်းခိုသည်။

ရဲရဲနီသောသင်တန်းဝတ်စုံများနှင့်ပြီဝင်းသော အသားအရည်ကလေးများကညီငယ်မညီငယ်များ၏ နုနယ် ပျိုမျစ်

ပညာရေးဌာန အတွင်းဝန်၊ လူငယ်ရေးရာဌာန အကြီးအကဲများကိုပါ လိုက်လံသောအပြုံးများဖြင့်တွေ့ဆုံရသည်။

“တောင်ပေါ်မှာ လမ်း ပန်း ဆက်သွယ်မှုညံ့ဖျင်းလို့ ဖွံ့ဖြိုးရေး လုပ်ငန်းတွေဆုတ် ယုတ်နေသလို မြေပြန့်မှာလဲ စီးပွားရေးမဖွံ့ဖြိုးသေးလို့ တိုးတက်ဖွံ့ဖြိုးသင့်ဆဲလောက်မဖွံ့ဖြိုးသေးတာတွေ ရတယ်။

တိုင်းရင်းသား လူမျိုးတွေအားလုံး ဥမကွဲ သိုက်မပျက် စည်းလုံးညီညွတ်မှု တိုင်းပြည် ရပ်တည်နိုင်မယ်။ ဒါမှသာ တိုင်းပြည်ရဲ့ ဓနအင်အားမှာလဲပြည့်ဖြိုးလာမယ်။ ကာယ ဥာဏလုပ်သားတွေကလဲ လုပ်အားပေးနိုင်သမျှပေးပြီး အလုပ်လုပ်ဆောင်အကျိုးခံစားနိုင်ကြမယ်။ ဆဘောကကော့ ဝိုင်းလုပ် ဝိုင်းစားဆဘောပါဘဲ။

တိုင်းပြည်ဇာကွယ်ရေးနဲ့ လုံခြုံရေးတာဝန်တွေကိုလဲတိုင်းရင်းသားအားလုံး ညီညာစွာလုပ်ဆောင်ကြရမယ်။

တိုင်းရင်းသားအားလုံးမှာ လေ့လာသော စကားယုံကြည်မှုတွေကို လွတ်လွတ်လပ်လပ်သီးခြား လုပ်နိုင်ခွင့်ရှိရပါမယ်။ အတူတူလုပ်ဖော်လုပ်မက်တွေ အဖြစ်သက်တဲ့ လုပ်သွား ကြမည်သာ ဖြစ်ပါတယ်”

ဟူသော တိုင်းမှူး၏ အားရ ဝမ်းမြောက်ဖွယ် နှုတ်ဆက်စကားကို လေ့လာရေးကျောင်းသားများကစူးစိုက်စွာ နားထောင်နေကြသည်။ အိုမင်းလှပြီဖြစ်သော ကရင်ဆရာကြီး တယောက်ကမူ ခေါင်းတညိတ်ညိတ်နှင့် ကျေနပ်ပြုံးကြီး ပြုံး၍နေသည်ကိုတွေ့ရသည်။

ကျွန်တော်တို့ ကျေးဇူးတင်လိုက်ပုံကိုဖြင့် မပြောပြတတ်ပါဘူးဗျာ၊ ပြောရ



တဖန်ရန်ကုန်မြို့ရှိ မြို့ခံကရင်ကျောင်း သူ ကျောင်းသားများက သီချင်းဆို၍ ပြန်လည် ဖျော်ဖြေပြန်သည်။

“ပျော်ပျော်ရွှင်ရွှင် လူမျိုးပေါင်းစုံ စွာ...” ဟု အစချီ၍ တိုင်းရင်းသား စည်းလုံးညီညွတ်ရေး အတွက် ဦးတည်သော သီချင်းသံကို ကျွန်တော်တို့သည် ညွတ်နူးသော ရင်ထဲမှ လှိုက်လဲ့သော ခံစားစိတ်ဖြင့် နားဆင်ရပေသည်။

(၃)

ကျွန်တော်တို့တောင်ပေါ် ဒေသမှာ ကလေးသူငယ်တွေရဲ့ နေထိုင်မှုဘဝက အတော်ကိုဝမ်းနည်းစရာအခြေအနေမှာ ဘဲရှိပါသေးတယ်။ ခုလိုမြို့ကြီးပြကြီးမှာ တိုးတက်နေပုံတွေကို လာပြီး ကြည့်ရှုလေ့လာခြင်း အားဖြင့် ကျွန်တော်တို့ တိုင်းပြည်ရဲ့ တိုးတက်ဖွံ့ဖြိုးနေပုံကိုသိတို့ တွေ့ သိနားလည်ပြီး ကြိုးစားချင်စိတ် တွေ ပေါ်လာပါလိမ့်မယ်”

ကျောက်ကြီးမြို့နယ်ဘောကထာရွာ အလယ်တန်းကျောင်းမှဆရာစောစေးမူး ကကျွန်တော် အား ပြောပြသည်။ ဆရာ စောစေးမူးမှာ ရန်ကုန် တက္ကသိုလ်တွင် ဥပစာသိပ္ပံ (က)တန်း အောင်မြင်ခဲ့ပြီး တောရပ်ဒေသသို့ပြန်၍ စေတနာ့မှန်ဖြင့် လုပ်အားပေးနေသော ခေတ်ပညာတတ် ကရင်အမျိုးသားလူငယ်ဖြစ်သည်။ ဆရာ စောစေးမူးသည် သူချစ်မြတ်နိုးသော ကရင်လူငယ်ကလေးများ၏ ဗဟုသုတ လေ့လာရေးခရီး ကျယ်ပြန့်လာခြင်းကို များစွာ အားရနေပုံရပေသည်။

ရွှေကျင်မြို့နယ် ဟင်္သာဝဲရွာကျောင်း ဆရာကြီးဆရာလုံးကမူ “အရင်ကဘာ မသိညာမသိနဲ့ တဖက်စကားတွေယုံပြီး အထင်အမြင်လွဲခဲ့ကြတာကို ယူကျုံးမရ ဖြစ်စရာပါဘဲ။ ခုလို လေ့လာရေးခရီး

တွေထွက်ပြီး၊ ညီအကို ဗမာလူငယ်တွေ ရဲ့ သဘောကို အမှန်အတိုင်း သိရတော့ ကြားထဲကခြားထားတဲ့ နံရံကြီးကွာကျ သွားပါပြီ” ဟု ရယ်ရယ်ပြုံးပြုံးပြောဆို လေသည်။

“သူကတော့ ဒေါ်နော် မယ်ခင်၊ သရက်ချောင်းရွာ မူလတန်းကျောင်းက ဆရာမကြီးဘဲ” ဟုကျွန်တော် အားကရင် ဆရာဆရာမများနှင့်တွေ့ဆုံပေးသူအထူး မူလတန်းပြ ဆရာမကြည်မောင်က မိတ်ဆက်ပေးသည်။ ဆရာမကြည်မောင်မှာ ဘွဲ့ရ မူလတန်း ဆရာ ဖြစ်ပြီး ကရင် ကျောင်းသားများအား ရန်ကုန်မြို့လေ့လာရေး ခရီးတလျှောက် လိုက်လံပို့ဆောင်ကူညီခဲ့သူ လူငယ်ရေးရာ ဌာနမှ ပေါ်လံတိယာတဦး ဖြစ်သည်။

“ဒေါ်နော်မယ်ခင်ခင်ဗျား၊ သည်က ဆရာက ဆရာမကြီးတို့ရဲ့ လေ့လာရေး ခရီးအပေါ် ဘယ်လို ခံစားမိတယ်ဆိုတာ သိပါရစေဆိုတာနဲ့...”

“ဩ...ဟုတ်တာပေါ့၊ သိပ်ပျော်စရာ ကောင်းတဲ့ခရီး စဉ်ပါဘဲ။ ကလေးတွေက တော့ ပျော်လိုက်တာပျော်လိုက်တာနဲ့ ပြောမဆုံး ဖြစ်နေကြပါတယ်။ ဟိုပြန်ရောက်ရင်လဲ ကြားရအံ့ မယ်ဆိုပြီး ဒီက လေ့လာရတဲ့နေရာတိုင်းစေ့ စေ့ စပ်စပ် ကြည့်ကြတာ ဘဲ” ကိုကြည်မောင် ၏ စကားစဆုံးမိပင် ဆရာမကြီးက လှိုက်လှိုက်လဲ့လဲ့ တုံ့ပြန်ပြောဆိုသည်။

“သူတို့စိတ်အဝင်စားဆုံး နေရာတွေ ကတော့ရက္ကန်းရုံကြီး (ထမိုင်းချည်စက်) နဲ့ ဖန်မြေမှန်မြေပါဘဲ။ ကလေးတွေဗုစီ ပေါင်းမှုတ်သလို ဖန်တွေကို လိုသလိုပုံ သွင်းယူတာ တွေရတော့ ကလေးတွေက ပိုပြီး စိတ်ဝင်စားကြတယ်။ စက်ရုံတွေ ရောက်တော့လဲ အားလုံး စက်အားနဲ့

ချည်လုပ်ကိုင်သွားတာကြည့်ပြီး နောင် ဆိုထမင်းတောင် စက်နဲ့ များ စားနေရ မလားလို့ ထင်မိတယ်” ဟု ဆရာမကြီး ကရယ်ရယ်မောမော ပြောပြသည်။

ဆရာမကြီး ဒေါ်နော်မယ်ခင်အား နှုတ်ဆက်ပြီးနောက် တိုင်းခွဲအမှတ် ၁၄ မှကေဒါသင်တန်းဆင်း ရဲဘော် စောစိန်တုတ်တို့ စားပွဲသို့ ကျွန်တော်ရောက် ခဲ့ပြန်သည်။

ရဲဘော် စောစိန်တုတ်မှာ ကျောက် ကြီးမြို့နယ်တွင် စည်းရုံးရေးတာဝန်ကျ သူဖြစ်ပြီး ကရင်ကျောင်းသားတို့၏ လေ့လာရေးခရီးတွင် ကူညီလိုက်ပါသူ ဖြစ်သည်။

“သွေးချင်းနီးကြပေမဲ့ မီးဝေး ချိတ် ပမာဆိုသလိုနီးနီးစပ်စပ်မနေကြရတော့ ကလေးတွေက စိမ်းနေကြတယ်။ ဒါပေမယ့် ခုလိုလေ့လာရေးခရီးတွေ ထွက်ပြီးညီအကိုချင်း ရင်းရင်းနှီးနှီးတွေ့ရတာ အင်မတန် ကောင်းပါတယ်။ ဒီကလူငယ် ရေးရာ ရဲဘော်တွေရဲ့ ကူညီစောင့်ရှောက် ပုံကတော့ အပြစ်ဆိုစရာလုံးဝမရှိသလောက် ပါဘဲ။ တိုင်းမှူးမိန့်ခွန်း ပြောသွားသလို ဘဲမကြာမကြာခိုလို့ လေ့လာရေးခရီး ထွက်နိုင်ဖို့ ကြိုးစားရပါမယ်” ဟုသော ရဲဘော် စောစိန်တုတ်၏ စကားကို ကျွန်တော်သည် ခေါင်း တဆတ်ဆတ်နှင့် ထောက်ခံမိပေသည်။

(၄)


လေ့လာရေး ကရင် ကျောင်းသား များကား ပြန်ကြလေပြီ။

သူတို့နှင့်အတူ ကျေနပ်မှုနှင့်သံသယ ကင်းရှင်းမှုများကို သယ်ဆောင် သွား မည်သာဖြစ်ကြောင်းကျွန်တော်တို့လုံးဝ ယုံကြည်ပါသတည်း။ ။

မောင်ခင်သ




ခေတ္တရာ ဖူညီကြ



'ဆင်းမရနံလေ့သွားဟန်

ပညာရေးဌာနတာဝန်ခံကတံဆိပ်ပေးအပ်စဉ်



ပြန်ကြားရေးနှင့်ယဉ်ကျေးမှုဌာနတာဝန်ခံက ရင်းနှီးစွာ ချစ်ခင်စဉ်

သန်း၊ အိမ်မက် ခန်း က လေးမျှပင် ထည့်၍ မက် နိုင်ခွင့်မပြုခဲ့ပေ။

ယခုမူကား သူတို့က လေး တွေသည် စာသင် ခန်းများအတွင်း တနှစ် တာကြိုးပမ်းထမ်းဆောင် ခဲ့သည့် ပင်ပန်းနွမ်းနယ်မှု များကိုအပန်းဖြေနားနေ ခွင့် ရရှိခဲ့ပြီ ဖြစ်သည်။ အားသစ် အင်သစ်ပြည့် ဖြိုးမှုများအပြင် စာတွေ မှ လက်တွေ့ အဖြစ် မိမိ အမိနိုင်ငံ၏ နယ်မြေ အ နေ အထား ခရီးလမ်း ပန်း အဆက် အသွယ်

ထွက်ကုန်လုပ်ငန်းများကို လေ့လာသိ ရှိခွင့်ရရှိကြသည်။ သို့ရရှိခဲ့ကြသည်နှင့် အမျှ အနာဂတ် ပညာရည်ပြည့် ဝသည့်အခါတိုင်းပြည့်နှင့် လူမျိုးအ ကျိုးတို့ကို စွမ်းစွမ်းတမန်သည်ပိုး လို စိတ်များ ပွားများကိန်းအောင် လာ စေမည်မှာ အငြင်းပွားစရာ မလိုတော့ ပါပေ။

မောင်ရည်မွန်

ယဉ်ကျေးမှုကဏ္ဍခါသင်းကြီး



သင့်ပြဿနာ အဖြေရှာ

ကဲ-ဒီတပတ်တော့ သတင်းစာတွေမှာ ဆိုရှယ်လစ်တိုင်းပြည်ပီပီတိုင်းပြည်ရဲ့ သားကောင်းသမီးကောင်း လူရည်ချွန်တွေကို ပေလီ ပင်လယ်ဆိပ်ကမ်းတို့ အင်းလေးကန်စခန်းသားတို့ကို ပို့ဆောင် အပန်းဖြေ စေတဲ့ အပြင် တော်လှန်ရေးကောင်စီ ဥက္ကဋ္ဌကြီးနဲ့ ဇနီးတို့ကိုယ်တိုင် ထမင်းစားပွဲကြီးများနဲ့ ညှော်ခွက်ပြုတဲ့ သတင်းတွေတိုင်းပြည်မှာ ဝေဆာပေါ်လွင်သွားလို့ ထင်ပါရဲ့ကွာ၊ အဲဒီလူရည်ချွန်တွေကို အားကျ ဂုဏ်ယူတဲ့စိတ်နဲ့ လူရည်ချွန်ရွေးချယ်ပုံ ရွေးချယ်နည်းကို သိချင်တဲ့ ပြဿနာလွှာတွေ ရာလိုက် ချီလာတော့တာပါ။

ဒီလူရည်ချွန် ရွေးချယ်ပုံ ရွေးချယ်နည်းကို ရှေ့ဆောင် လူငယ် ဂျာနယ်အတွဲ ၁၊ အမှတ် ၇၊ ဖေဖော်ဝါရီလထုတ်မှာ ဖော်ပြခဲ့ပြီး ဖြစ်ပါတယ်။ ဒါပေမယ့် ကနေလဲ ကျောင်းသား လူငယ် ဖုပေါင်းများစွာက သိလိုကြတဲ့ အတွက် ထပ်မံဖော်ပြအပ်ပါတယ်။

လူရည်ချွန် ဖြစ်ရန် ပထမဆုံးပညာရည်ချွန်သူ ဖြစ်ရမယ်။ ဒီနေရာမှာ ပညာရည်ချွန်သူဆိုတာ ကိုယ်အတန်းကိုယ်ကျောင်း၊ ကိုယ်မြို့ကလေး အတွင်းမှာသာမက၊ ကိုယ်ခရိုင်ထဲက အတန်းတူကျောင်းသားများ အထဲမှာ အတော်ဆုံးဖြစ်ရမယ်။ အဲဒီလိုပညာရည်ချွန်ဆုတခုထဲနဲ့ လူရည်ချွန်မဟုတ် သေးဘူး

ကွယ်၊ ပညာကတော့ချွန်ပါရဲ့၊ အားခွန်ကမရှိ၊ ကျန်းမာရေး မပြည့်စုံသူကလေး ဖြစ်နေပြန်ရင်လဲ အများနဲ့ စုပေါင်း လုပ်ဆောင်ရာမှာ ဦးဆောင်နိုင်သူ မဖြစ်နိုင်ပြန်ဘူး။ ဒါကြောင့် ကိုယ်ခန္ဓာအားပြည့်လဲ ကျန်းမာ သန်စွမ်းသူ ပြေးခုန်ကစားမှာလဲ တော်ရဦးမယ်၊ ဒီလို ကာယ ဥာဏထူးချွန်ရုံနဲ့ ပြည့်စုံပြီလားဆိုတော့ မပြည့်စုံသေးဘူး၊ ကာယဥာဏ ကတော့ ထူးချွန်ပါရဲ့၊ တကိုယ်ကောင်းသမား စိတ်ထား ရှိနေပြန်ရင်လဲ တကယ် လူရည်ချွန် မဖြစ်နိုင် သေးဘူး၊ မိဉ္ဇာဗလ၊ စာရိတ္တဗလ ဆိုတဲ့ အပေါင်း အသင်း အများ အကျိုးကို ထမ်းဆောင် သည်ပိုး လိုခြင်း၊ အကျင့်စာရိတ္တနဲ့ ပတ်သက်လို့ ကလဲ စံပြထားရမယ့် စိတ်နေစိတ်ထားမျိုးရှိပြီး ပညာရေးလက်တွေ့ ဖွံ့ဖြိုးမှုလုပ်ငန်းတွေ၊ ကျောင်းစည်းကမ်း၊ ဆရာမိဘများ ရှိသေးလေးစားခြင်း၊ (၁)ဥာဏဗလ (၂)မိတ္တဗလ (၃)စာရိတ္တဗလ (၄) ကာယဗလတို့ ဗလ စသည်တို့လဲ ပြည့်စုံကုန်လုံရမယ်လို့ ပြဋ္ဌာန်းထားပါသတဲ့ကွယ်။

မောင်ကြည်လင်၊ ကြောင်မင်းဆေးလိပ်ခံ၊ ပျော်ဘွယ်မြို့-သီလိတဲ့ ယနေ့အတို ကောက်အသုံးပြုနေတဲ့ လလသသတို့၊ ပပကတို့အဓိပ္ပာယ်အပြည့်အစုံကတော့ လလသသက လယ်ယာနှင့်လုပ်ငန်းပေါင်းစုံ သမဝါယမအသင်း ဖြစ်ပါတယ်။ ပပက အဓိပ္ပာယ်ကတော့ ပြည်သူ့ပစ္စည်းကော်ပိုရေးရှင်းဖြစ်ပါတယ်။ ညီမောင်အမေးရှိတဲ့ အလက ဆိုတာကတော့

သက်ဆိုင်ရာတွေမှာစုံစမ်းကြည့်တော့ အလကတော့မရှိဘူး၊ လအကဆိုတာတော့ ရှိတယ်၊ လအကဆိုတာလုံခြုံရေးနှင့်အုပ်ချုပ်မှုကော်မတီဖြစ်ပါတယ်တဲ့၊ ဗလက ဆိုတာက ဗဟိုလုံခြုံရေးနှင့် အုပ်ချုပ်မှုကော်မတီ။ တလက-တိုင်းလုံခြုံရေးနှင့် အုပ်ချုပ်မှုကော်မတီ။ ခလက-ခရိုင်လုံခြုံရေးနှင့်အုပ်ချုပ်မှုကော်မတီ၊ နလက-နယ်လုံခြုံရေးနှင့် အုပ်ချုပ်မှုကော်မတီ ဖြစ်ပါသတဲ့ကွယ်။

(ညွန့်ညွန့်တင် မှတ်ဆင့် ခင်စန်းရီ၊ ၇၈ အနော်ရထာလမ်းရန်ကုန်) သိချင်တဲ့သတင်းစာများပါ မင်းကွန်းခေါင်းလောင်း အလေးချိန်မှာ တချို့က မမင်းဖြူမှန်မှန်ပြောပုံသာ (၅၅၅၅၅၅) ဖြစ်ပြီး တချို့က မင်းဖြူမှန်မှန်ပြော (၅၅၅၅၅)ပုံသာ ဖြစ်နေတဲ့ ပြဿနာမှာ ကိုကြီးရဲ့ မိတ်ဆွေတဦးက မမင်းဖြူမှန်မှန်ပြောက အမှန်နဲ့ နီးစပ်တယ်။ ဒါပေမယ့် အတိအကျ ပုံသားချိန်တော့ မဟုတ်ဘူးထင်တယ်လို့ ဆိုတယ်ကွယ်။ အဲဒီတော့ အတိအကျသိရအောင် ကိုကြီးရှာဖွေပါဦးမယ် ဆိုတာနဲ့ အတူညီမအကြံပေးတဲ့ မျက်စိကိစ္စလဲ ရှေ့ဆောင်မှာ သီးခြားဖော်ပြနိုင်အောင် အယ်ဒီတာအဖွဲ့ကိုပြောပေးပါမယ်။

မောင်ဝိလာတ၊ ပဉ္စမတန်း၊ လင်းခွေးမြို့။ ရှမ်းပြည်တောင်ပိုင်း ရဲ့ ပြဿနာဖြစ်တဲ့ ထမင်းစားတဲ့အခါ ဖြစ်စေ၊ မောပန်းတဲ့အခါ ဖြစ်စေ ရေကိုများစွာသောက်ရမှကျေနပ်ပြီး ထမင်းများများစားမရတဲ့ ပြဿနာကတော့ ကိုယ်ခန္ဓာကျန်းမာရေးနဲ့ ပတ်သက်နေလို့ ကိုကြီးက အပေးကနေ မှန်းဆပြီးရေးဖြေခြင်း၊ ဆေးပေးခြင်း ပြုလျှင် မှားယွင်းသွားမှာ စိုးရဏဲ့။

အတွက် သက်ဆိုင်ရာ ညီမောင်တို့မြို့က ဆရာဝန်ကြီးထံ ဆေးစစ်ခံပြီး စမ်းသပ်ကုသဘို့သင့်တယ်ကွဲ့။

မိမိခိုင်၊ စတုတ္ထတန်း၊ မူလတန်း၊ ကျောင်း၊ ဒါးကမကျဉ်းကုန်းရွာ၊ သာပေါင်းမြို့နယ်။ ညီမငယ်ရဲ့ ပြဿနာဖြစ်တဲ့ ယခုနှစ်စတုတ္ထတန်းအောင်မြင်လျှင် ပညာဆက်လက် သင်ကြားရန် ညီမတို့ရွာအနီးတွင် အလယ်တန်းကျောင်းမရှိခြင်း၊ သို့ ကျောင်းရှိသည့် မြို့များသို့ သွားရောက် ကျောင်းနေရန်လည်း မိဘများ စီးပွားရေးမှာ လယ်ယာလုပ်သားများဖြစ်၍ ငွေကြေးအကုန်အကျ ခံကာ တမြို့တရွာသို့ ပို့မထားနိုင်ခြင်းအတွက် အခက်အခဲများကို ရင်ဆိုင် နေရသည်ဟု သိရပါသည်။ ဤကိစ္စနှင့် ပတ်သက်၍ ကိုကြီးရှေ့ဆောင်အနေနဲ့ အကြံပေးလိုတာက ညီမငယ်ကသာ ပညာရေးကို ကိုကြီးထံစာရေးသလို လိုလိုလားလား ကြိုးကြိုးစားစား အားထုတ်လိုစိတ် ရှိခဲ့ရင် ပညာရှာ ပမာဏ ဖုန်းစား ဆိုတာလို သက်ဆိုင်ရာ ကျောင်းဆရာကြီးကို ပြောပြပြီး ဆွေးနွေးမိဘများအကူအညီ၊ ရပ်ရွာ အကူအညီတွေကို တောင်းခံ သင့်တယ်တဲ့။ ဒီလိုနည်းနဲ့မှ ရပ်ရွာ ဆွေးနွေး အသိုက်အဝန်း များက မတတ်နိုင်ခဲ့ရင် တလောက ငွေတာရီမှာ ပြည်မြို့ တိုင်းရင်းသား ချင်းကျောင်းသူကလေး တယောက် ကျောင်းဆက်နေချင်လို့ စာရေးဆရာကြီး ဦးရန်အောင်ထံမှ တဆင့် တိုင်းပြည်က စေတနာရှင်တွေထဲ အကူအညီတောင်းခံခဲ့လို့ ကူညီထောက်ပံ့တဲ့ သူတွေရသွားတယ်ကွဲ့။ အဲဒါက နောက်ဆုံးနည်းတဲ ဒီနေရာမှာ ညီမငယ် သိစေဖို့ ပြောပြလိုတာက ကိုကြီးတို့ တော်လှန်ရေး အစိုးရကြီး စား ဆောင်ရွက် အကောင်အထည် ဖော်နေတဲ့ လုပ်ငန်းစဉ်တွေက ညီမတို့လို ပညာလိုလားတဲ့

ခလေးသူငယ်တွေကို တန်းကုန် အောင်သင်ကြားပေးနိုင်ဖို့ ညီမတို့ ဖေဖေမေမေ လုပ်သားပြည်သူတွေကို လယ်ယာသီးနှံကုန်ပစ္စည်းတွေကို ပို့ထွက်အောင် ကြိုးစားစိုက်ကြ ပျိုးကြ ထုတ်လုပ်ကြပါ။ အဲဒီတိုင်းပြည်ဝင်ငွေတိုင်းသမျှ အခုလို ညီမတို့အရေးတွေကို ဖြေရှင်းပေးနိုင်ဖို့ပါ။ ဒီနေရာမှာ ညီမငယ်တို့ကလဲ ပညာကိုသာလိုလားတယ်ဆိုပြီး တကယ်လဲ လိုလိုလားလား ကြိုးကြိုးစားစား အားထုတ်ပြီး အောင်မှတ် ကောင်းကောင်းရအောင် အလုပ်သက်သေပြနိုင်ရင် သက်ဆိုင်ရာများက စကောလားရှစ်ဆုတို့၊ ထောက်ပံ့ကြေးတို့ ပေးတဲ့အတွက် အခက်အခဲ သိပ်တွေ့နိုင်မယ်မဟုတ်ပါဘူးကွယ်။ အဲဒီတော့ ညီမ ပညာရေးအတွက် စိတ်မလေးဘဲ ကိုကြီးပြောတဲ့ နည်းလမ်းတွေကို ကြိုးပမ်းကြည့်စေချင်ပါဝယ်။

မောင်ချစ်တင်၊ သတ္တမဆင့်၊ အလက၊ ကတုတ် (ပဲခူးခရိုင်) ရဲ့ ပြဿနာဖြစ်တဲ့ ဝေသန္တရာဇာတ်တော်လာ “ဤနှစ်သိန်းလေးသောင်း အထွရှိသော မဟာပထဝီမြေကြီးသည် အမှန်ယစ်သောဆင်ပေါက်ငယ်ကဲ့သို့ သည်းစွာသော အသံကိုပြုလျက် တုန်လှုပ်၏”ဟု ဆိုထားခြင်းကို ယခုလို သိပ္ပံခေတ်တွင် ယုံကြည်ရပါမည်လားလို့ အချို့သူငယ်ချင်းများနဲ့ အငြင်းပွားနေရတဲ့ အချက်မှာ ငလျင်လှုပ်ခြင်းမပြုမီ တော်လဲသံကို တင်စားဖို့ဆိုထားခြင်းဖြစ်ပါသည်။ ငလျင် ပြင်းစွာလှုပ်သည့်အခါတိုင်း ပြင်းထန်သော တော်လဲသံမျိုး မြည်ဟီးတတ်သည်ဟု သုတေသီများက ဖြေဆိုထားကြပါသည်။ ပဲခူးနှင့် မန္တလေးငလျင်ကြီးလှုပ်စဉ်ကလည်း ဤကဲ့သို့ အသံမြည်ဟီးကြောင်း ကြားသိခဲ့ရပါသည်။

မေပေးကြေးကြော်သံများ

လယ်သမားတွေ၊ ပိုစိုက်ကြ
အလုပ်သမားတွေ၊ ပိုထုတ်ကြ
လယ်သမား အလုပ်သမား
ပြည်သူ့ စီးပွား
သန့်ရှင်းသော ပြိုင်ဆိုင်မှုဖြင့်
ကုန်ထုတ်စွမ်းအားကို
ပွားများကြစေအံ့။
စက်ရုံအလုပ်ရုံတွေ
ပြည်သူပိုင်သည့်
အလုပ်သမားတွေ ကြိုးစားကြ
ထုတ်လုပ်သည့် ကုန်ပစ္စည်းများသည်
အရည်အချင်းလည်း ကောင်းပါစေ
အရေအတွက်လည်း များပါစေ
ကုန်တိုက်တွေ ပြည်သူပိုင်သည့်
ယိုဖိတ်မှုတွေတားဆီးကြ
ကြိုးစားလုပ်သမျှ ပြည်သူ့ အတွက်
ပြည်သူထုတ်သမျှ ပြည်သူ့ အတွက်
ပြည်သူပိုင်မှု ပြည်သူ့ အတွက်
ခို-ကပ် ရက်-ပျက်
ကုန်ကြမ်းပြန့်များကို
အလုပ်ခွင်မှ ဖယ်ကြည်ကြပါစို့။
ခို-ကပ်-ရက်-ပျက်
ကုန်ကြမ်းပြန့်များကို
မသယ်-မညှာ ဆန့်ကျင်ကြပါစို့။
အစာဖူလုံရန်၊ ကုန်ပိုထုတ်
အဝယ်ပြည့်စုံရန် ကုန်ပိုထုတ်
နေထိုင်မှုသာယာရန် ကုန်ပိုထုတ်

စာမျက်နှာ ၂၈ ၄ အဆက်

သည့်အထိ ပြင်းထန်ခဲ့သည်။ ထိုပြင်းထန်သောတိုက်ပွဲများ၏ ဂယက် အရှိန်မျှကြောင့်ပင် ကမ္ဘာအရပ်ရပ်မှ လုပ်သားထုကြီးများပါ ကြားသိ ပြန့်ပွားကာ ၁၈၉၀-ခုမေလ ၁-ရက်နေ့တွင် ကမ္ဘာအရပ်ရပ်တကမ္ဘာလုံးရှိ လုပ်သား အားလုံး၏ တောင်းဆိုချက် ဖြစ်သော တနေ့လျှင် ၈-နာရီသာ အလုပ်လုပ်ရမည့် အလုပ်ချိန်တောင်းဆိုချက်ကြီးအောင်မြင်မှုရှိ၍ တကမ္ဘာလုံးက တနေ့လျှင်အလုပ်ချိန် ၈-နာရီမျှခိုင်းစေရန် တည်တညွတ်တည်းသုံးပြုတ်ချက်ချ၍ ဥပဒေသတ်မှတ်ပေးအပ်ခဲ့ကြရလေသည်။

ဤ ၁၈၉၀-ခု မေလ ၁-ရက်နေ့ အမေရိကန်အလုပ်သမားများ စတင်လုပ်ရှားဦးဆောင်ခဲ့သည့်အလုပ်ချိန် ၈-နာရီတောင်းဆိုချက် အောင်မြင်မှုကြီးကိုဂုဏ်ပြုသောအားဖြင့် ယနေ့အထိ ကမ္ဘာအရပ်ရပ်ရှိ လုပ်သားထုကြီး တရပ်လုံးမေလ ၁-ရက်နေ့သို့ ရောက်ရှိတိုင်း ရော့ဂျီတိုင်း ထိုအလုပ်သမားအောင်ပွဲနေ့ကြီးကိုအမှတ်တရဖြစ်စေအံ့သောငှာ 'မေဒေး' ကမ္ဘာ့ အလုပ် သမား များ နေ့ ကြီးအဖြစ် ခမ်းနားကြီးကျယ်စွာ ကျင်းပခဲ့ကြပေသည်။

ဤမေဒေးနေ့ကြီးနှင့် တဆက်တည်း ခလေးသူငယ်အမျိုးသမီး အလုပ်သမားများကို အကာအကွယ်ပေးသည့်ဥပဒေများ ထွက်ပေါ်လာခဲ့ရပေသည်။

အင်္ဂလန်ပြည်တွင် ၁၄-နှစ် မပြည့်သော ကလေးများကို အလုပ်တာဝန်ပေးဝေ ခိုင်းစေခြင်းမပြုရပေ။ အမေရိကတွင်မူကား ၁၂-နှစ်မှ ၁၆-နှစ် အတွင်း ပြည်နယ်အလိုက် ဥပဒေ သတ်မှတ်ကန့်သတ်၍ အလုပ်ပေးစေခိုင်းစေခဲ့ကြသည်။

အင်္ဂလန်ရှိ အမျိုးသမီးအလုပ်သမားများသည် ကျောက်မီးသွေး မိုင်းတွင်း

များနှင့် အခြားခက်သတ္တု မိုင်းတွင်းများတွင် အလုပ်ပေးဝေခိုင်းစေခြင်းမပြုရပေ။ ထို့ပြင် အသက် ၁၆-နှစ်အောက် အမျိုးသမီးများသည် မီးရထားတွဲများကို မတွန်းရပေ။ သို့မဟုတ် ဒဏ်ရာအနာတရဖြစ်စေတတ်သည့် လုပ်ငန်းများတွင် ပါဝင်လုပ်ကိုင်စေခြင်း မပြုရပေ။ မည်သည့် အဆောက်အဦကိုမဆို ခလေးသူငယ်နှင့် အမျိုးသမီးများ ခဲ့ဆေးရည်သုတ်ခြင်းအလုပ်ကိုလည်း မခိုင်းစေရပေ။

ထို့ပြင်ခဲဆိပ်သို့မဟုတ်အခြားအဆိပ်များသင့်စေထိခိုက်စေမည့် မည်သည့်အလုပ်ရုံ စက်ရုံ၌ မဆို လုပ်ကိုင်ရမည့်လုပ်သား မိန်းမယောက်ျားအားလုံးတို့အား အလုပ်ခွင်သို့မဝင်ရောက်မီ ၄-ရက်အလို ကကြိုတင်ဆေးစစ်စမ်းသပ်ခွင့် ရရှိစေရမည်။ အလုပ်ခွင်သို့ဝင်ရောက်တာဝန်ယူပြီ(၃)လတကြိမ် သို့မဟုတ်တလတကြိမ် ဆေးစစ်ခံစားခြင်းစသည့် လုပ်သားပြည်သူတို့အား ကျန်းမာရေးကိုအလေးပေးစေသည့် ဥပဒေ ဆောင်ရွက်ချက်များ ထွက်ပေါ်လာရပေသည်။

မြန်မာနိုင်ငံအနေဖြင့်ကား ၁၉၃၈-ခုနှစ် မေလ ၁-ရက်နေ့မှအစပြုကာမေဒေးအထိမ်းအမှတ်နေ့ ကျင်းပခဲ့ကြသည်။

ထိုစဉ်က ဒို့ဗမာအစည်းအရုံး သခင်ခေါင်းဆောင်များပါဝင်သည့်ရေနံ မြေချောက်နှင့် ရေနံချောင်းတို့တွင် ဘီအိုစီရေနံကုမ္ပဏီ မျက်နှာပြင် နိုင်ငံခြားသားအရင်းရှင် ကြီးများနှင့် မြန်မာဆင်းရဲသား အလုပ်သမား ပြည်သူတို့ ရင်ဆိုင်တိုက်ပွဲဆင်ခဲ့သည့် ကမ္ဘာကျော် မြန်မာသက္ကရာဇ် ၁၃၀၀-ပြည့်အရေးတော်ပုံကြီး ပေါ်ပေါက်ခဲ့သည်။

ထိုအရေးတော်ပုံ ကြီးကြောင့်ပင် မြန်မာအလုပ်သမားများ နိုင်ငံရေးအသိ စတင်နိုးကြားခဲ့သော အချိန်အခါလည်း

ဖြစ်သည်။ ဤသော် ထိုစဉ်က မေဒေးနေ့ကို အုပ်စိုးသူ အင်္ဂလိပ် အစိုးရတို့က အထူးဂရုမပြုသဖြင့် အလုပ်သမား အများ ရက်အားအဖြစ် အနားမရခဲ့ပေ။ ၁၉၄၈-ခုလွတ်လပ်ရေးရလာသည့်နှစ်မှစတင်ကာ နိုင်ငံတော်အစိုးရက လစာမပျက် အားလပ်ရက်အဖြစ် အသိအမှတ်ပြုခဲ့သည်။

သို့အသိအမှတ်ပြုခဲ့သော်လည်း ထိုနေ့ကို နိုင်ငံတော်အစိုးရအနေဖြင့် ဦးစီးဦးဆောင်မပြုဘဲ သက်ဆိုင်ရာ နိုင်ငံရေးအသင်းအဖွဲ့များက ဦးစီးဦးဆောင်ပြုခဲ့ကြသည်။ ထိုသို့ဦးဆောင်ခဲ့ကြရာ၌လည်း ထိုနေ့ကြီးနှင့် တိုက်ရိုက် သက်ဆိုင်သည့် လုပ်သားပြည်သူတို့၏ အခွင့်အရေး အကျိုးရှိမှုများထက် ပါတီနိုင်ငံရေးအင်အားပြပွဲများအဖြစ် အကဲကွဲအပြားပြား ဆင်ယင်ကျင်းပခဲ့ကြသည်။

ထိုသို့ အမျိုးသား စည်းလုံးညီညွတ်ရေးကို ပျက်ပြားစေသည့် အရေးအခင်းများကို မရှုမမိနိုင်သည့် မျိုးချစ် ဗမာ့တပ်မတော်မှ တော်လှန် ရေး ကောင်စီအစိုးရက နိုင်ငံရေးအာဏာကိုသိမ်းပိုက်ခဲ့သည်။ ထို့နောက် အကဲကွဲအပြားပြား ဖြစ်ခဲ့စေသည့် အသင်းအဖွဲ့များ ကို ပျက်သိမ်းရပ်စဲစေပြီး တခုတည်းသော လုပ်သားကောင်စီကြီး ဖွဲ့စည်း တည်ထောင်ရန် ချဉ်သန်ခဲ့သည်။

ဤ ချဉ် ရွယ်ချက်ဖြင့် လွန်ခဲ့သော ၁၉၆၃-ခု-မေလ ၁-ရက်နေ့မှအစပြု၍နှစ်စဉ် အလုပ်သမားပွဲတော် ညီလာခံကြီးများကိုပထမနှစ်တွင်ရန်ကုန်၊ ဒုတိယနှစ်တွင်ချောက်၊ တတိယနှစ်အကြိမ်အဖြစ် ရန်ကုန်မြို့ ကျိုက္ကဆံ မြင်းပြိုင်ကွင်းဟောင်းကြီးတွင် ဆင်ယင်ကျင်းပမည် ဖြစ်ပေသည်။

လူ့သမ္မတ အချန်သည် အရေးကြီးသည်ဟုဆိုသ ကြားဘူးကြပေလိမ့်မည်။ အချိန်အရေးကြီးပုံကို သေသေချာချာ တွေးကြည့်မှသိနိုင်သည်။ အချိန်နှင့်ပတ်သက်၍ ကြုံတွေ့ရသည်တို့ကို စဉ်းစားကြည့်ဘို့လိုပေလိမ့်မည်။ အချိန်အရေးကြီးကြောင်းကို အမှတ်တမဲ့ နေသည့်အခါ၌မသိနိုင်။ ဥပမာဆိုစို့။ စာမေးပွဲဖြေနေခိုက်တွင် တွေးရရေးရနှင့် အချိန်ကုန်သွားသည်။ ပြုသင့်ပြုစိုက်မပြုနိုင်သည့်အခါမျိုး၊ ဖြေ၍ မပြီးသည့်အခါမျိုးတွင် အချိန်ကုန်သွားမှာ အကြီးအကျယ်စိုးရိမ်မှုဖြစ်ရ၏။ နာရီသံတချက်ချက်ကို နားတွင်ကြားနေရပြီးလျှင် တစက္ကန့် ကုန်သွားလျှင် ကုန်သွားမှန်းသိနေသည်။ နာရီကိုပင်မြန်လွန်းလှသည်ထင်မိ၏။ တတ်နိုင်လျှင် နာရီလက်တံကလေး ဆွဲထားလိုက်ချင်၏။

ယင်းသို့ စာမေးပွဲဖြေနေသူအဖို့ အချိန်ကုန်မှာစိုး၍ အားမလိုအားမရဖြစ်နေခိုက်မှာပင် စာမေးပွဲခန်းအပြင် လမ်းမပေါ်မှာ ပျော်ပျော်ပါးပါး သွားလာနေသူတို့ကို ဖြစ်စေ၊ ခပ်လှမ်းလှမ်းကသစ် ပင်ကြီး အောက်ရှိ ကွပ်ပျစ်ပေါ်တွင် အေးအေးဆေးဆေး တရေးအိပ်နေသူကို ဖြစ်စေ လမ်းမြင်လိုက်ရသောအခါ မနာလို စိတ်မျိုးပင်ဖြစ်ပေါ်လာတတ်၏။ သူတို့သည် အချိန်ကို ဂရုမစိုက်၊ အချိန်ကုန်သွားမည်ကို မစိုးရိမ်၊ အချိန်ကို မကုန်ကုန်အောင် တနေ့လုပ်နေကြသည်။ အချိန်ကို သတ် နေကြသည်။

အချိန်ကိုမွေးမြူ ယူနေသူနှင့် အချိန်ကို သတ်သူတို့နှစ်ဦးရှိကြပေမည် အချိန်သည်ကား နာရီစက်သံအတိုင်း တချက်ချက်နှင့် ကုန်လွန်၍သာ နေလေတော့သည်။ အချိန်နှင့် ဒီရေတို့သည် ဘယ်သူ့ကိုမျှစောင့်မနေဟု ဆိုမှီစကား



ရှိ၏။ ယင်းသို့ရှေ့သို့ အစဉ်တစိုက်တိုး၍ တိုး၍သွားနေသောအချိန်ကို လူဖြစ်လာကတည်းက လိုက်ကြရသည်။ အချိန်ကို အကြောင်းပြု၍ ပြုဘယ်ကိစ္စတို့ကိုပြုကြရသည်။ အချိန်ကပေးသော အခွင့်လမ်းများကို ရအောင်ယူကြရသည်။

အခါအခွင့်သင့်မှ ယူချင်ရာကိုယူ၍ ရနိုင်သည်။ လုပ်ချင်ရာကိုလုပ်၍ ရနိုင်သည်။ အချိန်ကပေးသောအခွင့်အရေးကိုမယူမိဘဲ လက်လွှတ်လိုက်ပါမူ ထိုအခွင့်အရေးမျိုး နောက်ထပ်မပေါ်လာတော့ပေ။ “ပစ်လိုက်သောမြွား၊ ပြောပြီးသောစကား၊ မယူလိုက်မိသောအခါ အခွင့်တို့သည် ပြန်လာရိုးမရှိ”ဟုပါရှင်းစကားပုံတခုကဆိုသည်။ လူတိုင်းလူတိုင်း၌ ကြီးငယ်မရွေး မိမိတို့အဖို့ အချိန်ရှိသည်။ အချိန်ရှိသည်နှင့်အမျှ အခါအခွင့်ရှိသည်။ အခွင့်လမ်းရှိသည်။ အခွင့်လမ်းရှိသမျှ လုပ်ဆောင် ကြိုးပမ်းလျှင် တိုးတက်မှုကြီးပွားမှုကိုရပေမည်။

လူငယ်တို့၌ ကျန်းမာကြံ့ခိုင်နိုင်သော အခွင့်လမ်းသည်ရှိ၏။ ပညာဗဟုသုတဆည်းပူးနိုင်သော အခွင့်လမ်းသည်လည်းရှိ၏။ လူဖြစ်လာလျှင် အလကားနေ၍မဖြစ်နိုင်။ နေလည်းမနေသင့်။ လူဖြစ်ကျိုးနပ်အောင် လူ့ဝတ္တရားများကို ဆောင်ရွက်ရမည်။ လူ့ဝတ္တရားဘုရား

ကိုယ်အဖို့နှင့် သူတပါးအဖို့ဟူ၍ အဖို့နှစ်ခုပါရှိသည်။ နှစ်ဖို့လုံးအတွက် လုပ်ဆောင်ရပေသည်။ အချိန်ကပေးသော အခွင့်အရေးများကို အပြည့်အဝ ယူ၍ လုပ်ဆောင်လျှင် လူဖြစ်ကျိုးနပ်မည်။ ရွှင်လန်းချမ်းမြေ့၍ လူ့ဘဝသည် နေချင့်စဘယ်ဖြစ်ပေမည်။

ကျန်းမာရေးသည် ပထမ ကိုယ်ဘို့ဖြစ်သည်။ ဒုတိယ သူတပါးနှင့် အများအဖို့လည်းဖြစ်၏။ လူငယ်တို့၌ များသောအားဖြင့် ကျန်းမာရေးကောင်းစွာ ရှိတတ်သည်။ ယင်းသို့ ငယ်ရွယ်သည့် အလျောက် နဂိုအတိုင်း ကျန်းမာရေး ပြည့်စုံနေသည်ကို အမှတ်မထင် လက်မခံသင့်ပေ။ အအိပ်၏ အရသာကို နိုးမှသိသည်။ ကျန်းမာရေး၏ ကျေးဇူးကို နာမကျန်းဖြစ်ခါမှ သိရသည်။ နာမကျန်းမဖြစ်သေးသမျှ ကျန်းမာရေးကို အလေးဂရုမပြုဘဲ ရသင့် ရထိုက်သော အခွင့်အရေးတခု အနေဖြင့် မှတ်ယူတတ်ကြသည်။ စင်စစ်အားဖြင့် ကျန်းမာရေးမှာ ဆည်းပူးယူရသော အခြေအနေတရပ်ဖြစ်၏။ အစားအသောက် အနေအထိုင် မဆင်ခြင်ဘဲ ပစ္စလက်ခတ် နေကြည့်ပါ။ ကျန်းမာရေး ပျက်ပြားပြီးလျှင် နာမကျန်း ဆင်းရဲခြင်းကို ရပေလိမ့်မည်။ ထိုအခါမျိုးမှ ကျန်းမာရေးသည် ကြိုးပမ်း

ဆည်းပူးယူရသော အခြေအနေတရပ် ဖြစ်ကြောင်း သဘော ပေါက်လာပေ လိမ့်မည်။

ကျန်းမာရေးဆည်းပူးမှုသည် ပညာ ဆည်းပူးမှုကဲ့သို့ပင် အရေးကြီးလှသည်။ ငယ်စဉ်ကတည်းက တကျပ်တပြား မှန် မှန် စုဆောင်းလာလျှင် ကြီးသည့်အခါ တွင်ငွေကြေးပြည့်စုံသည့်နည်းတူ ကျန်း မာရေးဘက်တိုက်တွင် ငယ်စဉ် ကတည်း က ကျန်းမာ ကြံ့ခိုင်မှုကို စုဆောင်း ဆည်းပူးရပေလိမ့်မည်။

လူငယ်များအဖို့ ကျန်းမာရေးနှင့် ကိုယ်လက်ကြံ့ခိုင်ရေးကို ပီပီစီးစီး စီမံ ပေးသည့် အခိုက်မှာပင် ပြည်သူလူထု အားလုံး အဖို့လည်း အာဟာရ ပညာ ပြန့်ပွားစေရန် စီမံအပ်လှပေသည်။

ခေတ်အဆက်ဆက်က ငပုဟု အ ခေါ်ခံခဲ့ရသော ဂျပန်တို့သည် စစ်ပြီး ခေတ်အတွင်းတွင် အမျိုးသား ကျန်းမာ ကြံ့ခိုင်ရေးကို ကြိုးပမ်း ဆောင်ရွက် လာကြသောကြောင့် ယခု၌မူ ယခင်က ထက်ပို၍ သန်မာထွားကျိုင်း လာကြ ပေပြီ။ နွေနှောင်း လဲ့လဲ့ ဂျပန်အမျိုး သမီးများ ရှား၍ ဖျတ်လတ်သက်လက် ရွှင်လန်းသော ဂျပန်အမျိုးသမီးများကို တွေ့နိုင်ပေပြီ။

လူ ငယ် တို့ သည် ငယ် သည့် အ လျောက် ရအပ်သော သဘာဝအခွင့် အရေးများကို အကျိုး ဖြစ်သွန်းအောင် အသုံးပြုတတ်ကြသလိုသည်။ အချိန်က ပေးသော အခွင့်အရေးများ အနက် ကျန်းမာ ကြံ့ခိုင်မှု အခွင့်အရေးသည် အခြား အခွင့်အရေးများနည်းတူ ကြီး မားလှပေသည်။




အချိန်ကိုနာရီကပြသသည့် အတွက် သိရှိနိုင်ပေသည်။ အချိန်နှင့်နာရီသည် အဓိပ္ပာယ်ချင်း မတူညီကြပေ။ အချိန် သည် ကာလကိုဆိုလိုသည်။ နာရီသည် အချိန်ကို ဖော်ပြသောအရာဝတ္ထုပင်ဖြစ် သည်။ မြို့ကြီးများတွင် နာရီစင်ကြီးများ ရှိတတ်လေသည်။ ထိုနာရီစင်ကြီးများ သည် အတိအကျအချိန်မှန်ကို အစဉ် သဖြင့် ဖော်ပြနိုင်စွမ်းမရှိနိုင်ပေ။ အချိန် မှန်ကို နက္ခတ်ဗေဒသိပ္ပံပညာရှင်တို့သာ လျင် အတိအကျဖော်ပြပြောဆိုနိုင်လေ သည်။

အချိန်နာရီသည် ကမ္ဘာလုံးနှင့် နေ လနက္ခတ်တို့ပေါ်တွင် မူတည်လျက်ရှိပေ သည်။ ကမ္ဘာ၊ နေ၊ လ၊ နက္ခတ်တာရာ တို့သည်အစဉ်သဖြင့် လှုပ်ရှားလျက်ရှိကြ ပေသည်။ ကမ္ဘာသည် နေကိုအစဉ်ရစ် ပတ်လျက် ရှိသည်။ နက္ခတ် ဗေဒသိပ္ပံ

ပညာရှင်တို့သည် အချိန်နာရီကို ကမ္ဘာ လုံး၏ နေကိုရစ်ပတ်နှုန်းနှင့် နက္ခတ်တာ ရာတို့၏လှုပ်ရှားမှုများကို ညှိနှိုင်း၍တွက် ချက်လေသည်။

ကမ္ဘာသည် နေကို သုံးရာခြောက် ဆယ် ငါးရက်၊ ငါးနာရီ၊ လေးဆယ် မြောက်မိနစ်၊ လေးဆယ်မြောက်စက္ကန့် ကြာအောင်တပတ်ပတ်ပေသည်။ နေနှင့် ညှိ ဖြစ်ပေါ်ရန်အတွက် ကမ္ဘာသည် အချိန်နာရီနှစ်ဆယ် သုံးနာရီ၊ ငါးဆယ် မြောက်မိနစ်ကြာအောင် ရစ်ပတ်ရလေ သည်။

အချိန်မှန်ကို နေဘုရားတည်းအပေါ် ၌ မူတည်တွက်ချက်၍ မရနိုင်ပေ။ နေ သည် လှုပ်ရှားမှုနှုန်းမမှန်တတ်ချေ။ မြန် သည့်အခါမြန်သည်၊ နှေးသည့်အခါနှေး သည်။ နေနာရီနှင့် စက်နာရီအချိန်နှိုင်း ယှဉ်ရာတွင် မကိုက်ညီမှုကို တွေ့ရဦး



သည်။ စက်နာရီမှန်းတည့်တိတိအချိန်ပြ ချိန်တွင်နေနာရီသည်မှန်းတည့်ရန်ဆယ် ငါးမိနစ်အလို အချိန်ကိုပြလေသည်။ ထို သို့ မကိုက်ညီမှုသည် အခြေခံအကြောင်း ရင်းနှစ်ချက်ကြောင့် ဖြစ်ရလေသည်ဟု ယူဆရပေသည်။


ပထမ အကြောင်း တ ချက်သည် ကမ္ဘာ၏နေကို ရစ်ပတ်ရာလမ်းကြောင်း သည် စက်ဝိုင်းသဏ္ဌာန် အသွင်မဟုတ် ဘဲ ဝမ်းဘဲဥအဝိုင်းသဏ္ဌာန်သာဖြစ်သည့် အတွက် ကမ္ဘာသည် နေနှင့် နီးကပ်လိုက် အားကွာလိုက်ဖြစ်ရလေသည်။ နေနှင့် ဝေးကွာသည့် အခါ ကမ္ဘာ၏ လှုပ်ရှား မှုနှုန်းမှာ နှေး၍ နီးကပ်သည့်အခါမြန် ပြီး အ ချိန် ကိုလျော့စေ၏။

ဒုတိယ အကြောင်း တချက်သည် ကမ္ဘာလုံး ရစ်ပတ်သည့်အခါ ၎င်း၏ အီကွေတာသည် နေကို ရစ် ပတ်သော လမ်းကြောင်းနှင့် ဒေါင့်ချိုးဖြစ်လျက် ရှိသည်။ ထိုသို့ဖြစ်သည့်အခါ နေသည် ကမ္ဘာပေါ် သို့စိုက်ရိုက်မရောက်ရှိနိုင်ဘဲ အပူပိုင်းဇုန်များ၌သာ ရောက်ရှိလေ၏။

ထို့ကြောင့် နက္ခတ်ဗေဒသိပ္ပံပညာ ရှင်များသည် အချိန် အပြောင်း အလဲ


ကြည့်စက်ကိရိယာကို အသုံးပြု ကြပြီးအချိန်မှန်ကို နက္ခတ်တာ ရာတို့ဖြင့် ညှိနှိုင်း ကြ သည်။ နက္ခတ်တာ ရာများသည်သည်း လုံးဝ သေချာ လှပြီဟု မဆိုနိုင် ပေ။ ၎င်းတို့၏လှုပ်ရှားမှုသည် အချိန်မှန်ဖြစ်ရန် အတွက်တ နေ့ တာလျှင် တစက္ကန့်အချိန်မျှ အ နှေးအမြန်ဖြစ်လေသည်။ အမှန် အားဖြင့်ကမ္ဘာသည် ညီညီညာ ညာ လည်ပတ်ခြင်း မရှိသည့်အ တွက်ကောင်းကင်ရှိ နက္ခတ်တာ ရာများ၏ တည်နေရာနှင့် ခြား နားလျက်ရှိလေသည်။

နက္ခတ်ဗေဒ သိပ္ပံပညာရှင်တို့သည် အချိန်အပြောင်းအလဲ ကြည့်စက် ကိရိ ယာကို အသုံးပြုပြီး အချိန်မှန်ကို တွက် ချက်ညှိနှိုင်းကြသည်။ ၎င်းတို့သည်အချိန် မှန်နာရီမှန်၊ သို့မဟုတ် အချိန်နှင့် နာရီ ထပ်တူထပ်မျှ ကိုက်ညီစေရန် အတွက် အနည်းငယ်မျှသောအချိန်ကို အပိုအလို အဖြစ်ထားရှိကြလေသည်။ ထိုသို့ပြုလုပ် ထားရှိသောအချိန်ကို မိန်းတိုင်းဟုခေါ် ဆိုသည်။ ယခင်က မိန်းတိုင်းကို ဂရင်း



ဂရစ် နေရာတွင် စတင် ပြု လုပ်ခဲ့ သည့် အတွက် ဂရင်းဂရစ်မိန်းတိုင်းဟု ခေါ်ဆို သည်။ မိန်းတိုင်းကို တကမ္ဘာလုံးက စံချိန်အဖြစ်အသိအမှတ်ပြုကြလေသည်။ ယခုအချိန်တွင် မိန်းတိုင်းများကိုမြီတိသျှ ပြည် ဘီဒါမြို့နှင့် အမေရိကန်ပြည် ကိုလို ရာဒါမြို့၌ ထားရှိကြသည်။ ထို့ကြောင့် အချိန်မှန်ကို နက္ခတ်ဗေဒသိပ္ပံ ပညာရှင် တို့သာလျှင် အတိအကျ ဖော်ပြပြောဆို ခိုင်ခြင်းဖြစ်ပေသည်။

အချိန် နာရီသည် ကမ္ဘာလုံးနှင့် နေလနက္ခတ်တို့ ပေါ်တွင်တည်လျက် ရှိ ပေသည်။ ကမ္ဘာနေလ နက္ခတ်တာရာတို့သည် အစဉ်သဖြင့်လှုပ်ရှားလျက် ရှိပေ သည်။ ကမ္ဘာသည်နေကိုအစဉ်ရစ်ပတ်လျက်ရှိသည်။ နက္ခတ်ဗေဒ သိပ္ပံပညာရှင် တို့သည်အချိန်နာရီကို ကမ္ဘာလုံး၏နေကို ရစ်ပတ်နှုန်းနှင့်နက္ခတ်တာရာတို့၏လှုပ် ရှားမှုများဖြင့် ညှိနှိုင်း တွက်ချက်လေသည်။



ကြီးပွားတိုးတက်မှာ မျက်စိ ပွင့်မှာကို ကြောက်ရွံ့စိုးရိမ်ခဲ့လို့ ကိုကြီးတို့လိုကျန် ပြုခဲ့ရ သူတွေကို ပင်လယ်ထွက်ပို့အား မပေးခဲ့ဘူး၊ တားဆီး ပိတ်ပင်ခဲ့တယ်။

နောက်ဆုံးနဲ့ အနီးစပ်ဆုံး ဥပမာ ကတော့ ညီလေးရေ ဂျပန်ကျွန်းဘဲက၊ ဂျပန်ပြည်ဟာ ၁၉-ရာစုနှစ်အစထိ ကို ကြီးတို့မြန်မာပြည်ထက် များစွာ ခေတ် နောက်ကျခဲ့တယ်။ အဲဒီနောက်မှာ ဂျပန် ဟာ သူ့ရဲ့ ဆိပ်ကမ်းမြို့များကို နိုင်ငံခြား သင်္ဘောများ ဆိုက်ကပ်ခွင့် ပြုပြီး ရေ ကြောင်းသွားလာရေးက အစပြုအခြေ တည်လိုက်တာ ဒီနေ့တော့ ငါ့ညီတို့သိ တဲ့အတိုင်း ဘယ်လောက်ကြီးပွားတိုးတက် နေတယ်ဆိုတာ မျက်မြင်သက်သေဘဲ။

ကိုင်း-ဒါဖြင့်ရင်တိုင်းပြည်လည်းရဲ့ ခေတ်မီ တိုးတက်မှု စီးပွားဥစ္စာ ခိုင်မာ တောင့်တင်းမှုမှာ ရေကြောင်းဟာဘာ ကြောင့်ဒါလောက်အရေးပါ အရာရော ခုသလဲဆိုတာ ဆန်းစစ်ကြည့်ကြ ဦးစို့ ငါ့ညီ။

တိုင်းပြည်စီးပွားရေးရဲ့ အဓိကအခြေ ခံဟာကုန်ထုတ်လုပ်မှုဘဲ ငါ့ညီ။ ကုန်ထုတ် လုပ်ငန်းအား တိုးတက်သည့်အညီ တိုင်း ပြည်တိုးတက်တာဘဲ၊ အဲဒီကုန်ထုတ်လုပ် ငန်းတရပ်လုံးရဲ့ စီးပွားရေးပုံသဏ္ဌာန်မှာ (၁) ကုန်ထုတ်လုပ်ခြင်း၊ (၂) ဖြန့်ဝေ ခြင်း၊ (၃) စားသုံးခြင်းဆိုတဲ့ တြိဂံ အား ဖြင့်တည်ဆောက်ထားတယ်။

အဲဒီလိုတည်ဆောက်ထားတဲ့ ကုန်ထုတ် လုပ်ငန်းရဲ့ အခြေသုံးရပ်စလုံးမှာ အကျိုး ဝင်နေတာကတော့ သယ်ယူ ပို့ဆောင် ရေးဘဲ ငါ့ညီ။ ကုန်စည် ထုတ်လုပ်ပြီးရင် အနယ်နယ်အရပ်ရပ် ဖြန့်ဝေရမယ်။ စားသုံး သူတွေဆီကို အချိန်မီရောက်ရမယ်။ ဘယ်လို ကုန်ပစ္စည်းတွေကို နိုင်ငံခြား ဈေးကွက် တွေမှာ ရောင်းရမယ်၊ ကိုယ်ရဲ့ ကုန်ထုတ်

လုပ်ငန်းမှာ အခြားအကျိုးဝင်မယ် နိုင်ငံ ခြားကပစ္စည်းတွေကိုလဲ ကိုယ်တိုင်းပြည် ကိုရောက်အောင် သယ်ဆောင်ရမယ်။ အဲဒီ လို ကုန်ထုတ်လုပ်ငန်းတရပ်လုံးရဲ့ ဗဟို ချက်ဖြစ်တဲ့ သယ်ယူ ပို့ဆောင်ရေး အား လုံး ယနေ့ထိ ဈေးအသက်သာဆုံးသော သယ်ယူ ပို့ဆောင်ရေး အထိရောက်ဆုံး သော သယ်ယူ ပို့ဆောင် ရေးဟာ ရေကြောင်း သယ်ယူ ပို့ဆောင်ရေးဘဲ ဖြစ်တယ်။

ကဲ- မြင်ပြီလား ငါ့ညီ။ ရေကြောင်း လုပ်ငန်းဟာတိုင်းပြည်မှာ ဘယ်လောက် အရေးပါအရာရောက်တယ်ဆိုတာ သဘော ပေါက်ပြီလား။

အေး- အဲဒီလောက် အရေးပါ အရာ ရောက်တဲ့ လုပ်ငန်းကြီးတခုကို တချိန်သော အခါက ကိုကြီးတို့ ဝင်ရောက်လုပ်ကိုင်ခွင့် မရခဲ့ကြဘူး ငါ့ညီ။ နိုင်ငံခြားသားတွေဘဲ ချယ်လှယ်ကြီးစိုးခဲ့ကြတယ်။ ယုတ်စွာအဆုံး ပြောမယ်ကွာသမ္မန်နဲ့ တိုက်င်းခတ်တာ တောင်မှ ဗမာတွေကို မမြင်ရဘဲ၊ စစ်တ ကောင်းသား ခေါ်တော့ကုလားတွေဘဲ ကြီးစိုးခဲ့ကြတယ်။ ဒီနေ့တော့ အနည်းဆုံး ငါ့ညီ မြစ်ဝကျွန်းပေါ် မြို့တို့မြို့ကို ခရီး သွားရင်း ပြည်တွင်းရေကြောင်း သယ်ယူ



ပို့ဆောင်ရေး သင်္ဘောပေါ်မှာ မြန်မာ အမျိုးသားလူငယ်တွေ တက်မကိုင်၊ ကုန်း ပတ်သား၊ စက်ခန်းအမှုထမ်းတွေကိုတွေ့ ရင် အင်း-ဒွါတတွေ အတော်အစပျိုးကြ ပြုလို့ ဝမ်းသာလှိုက်စမ်းပါ။ ဘာကြောင့် လဲဆိုတော့ တချိန်က ဒီနေရာမှာ ဆလင်၊ စူကာနီတွေဟာ မုတ်ဆိတ်ဖားနဲ့ ခေါ် တော့ကုလားတွေ ငါ့ညီ။ အလားတူဘဲ ပင်လယ် ခရီးသွားလို့ ပြည်တော်ညွန့်၊ အောင်ဇေယျ၊ ပုဂံ၊ အင်းစစ်တို့ ပင်လယ် ကူး သင်္ဘောကြီးတွေမှာ မြန်မာအရာရှိ တွေ၊ သင်္ဘောသားတွေတွေ့တဲ့အခါ ပီတိ ဖြစ်လိုက်စမ်းပါ။ ဂုဏ်ယူလိုက်စမ်းပါ ငါ့ညီ။ ဒီနေရာတွေမှာ တချိန်က မျက်နှာ ပြူတွေ၊ တရုပ်သင်္ဘောသား၊ ပဿျူး သင်္ဘောသားတွေသာ နေရာယူခဲ့ကြ တယ်။

ဒီနေရာတွေမှာ ငါ့ညီတို့လို လူငယ် ငယ် လူတော်တွေအများကြီးလို့နေတယ် ငါ့ညီ။ အစဉ်လိုနေမယ် ပိုတယ်လို့ မရှိ နိုင်ဘူး၊ ဘာကြောင့်လဲ ဆိုတော့ ရေ ကြောင်းလုပ်ငန်းဟာအထူးဘဲ ကျယ်ပြန့် တယ် ငါ့ညီ။ ရေယာဉ်တစင်းကို စတင် တည်ဆောက်ရာက အစ ရေချ ပြီးသည် အထိ၊ တခါသယ်ယူပို့ဆောင်ရေး၊ ငါး ဖမ်းရေး၊ တိုင်းတာရေး၊ ကာကွယ်ရေး စတဲ့ သင်္ဘောရဲ့ တည်ဆောက်ရာ ပုံစံ အလိုက်လုပ်ငန်းမှာပါဝင် လုပ်ကိုင်သည် အထိ အစအဆုံးမှာပါဝင်ကြရတဲ့ ဘာက အလုပ်သမား၊ ကာယအလုပ်သမားများ ဟာ အလွန်များပြားလှတယ် ငါ့ညီ။

ဒီနေရာတွေမှာ ငါ့ညီတို့မှ မဝင်ရင် ကိုကြီးတို့တိုင်းပြည်မှာ ဘယ်သူတွေ လုပ် ကြမလဲ။

ကဲ- စာလဲ ရှည်သွားပြီ ငါ့ညီ။ ကိုကြီး နောက်အပတ်ကျရင်တော့ ငါ့ညီကို ပင် လယ်ခေါ်သွားရတာပေါ့ကွာ။

ကိုကြီး-သော်က


“ကုသလာ ကုသလာဓမ္မာ” ဟူ၍ သင်္ဂြိုဟ်ဆရာများပြောလေ့ရှိကြ၏။ ကု သိုလ်နှင့် အကုသိုလ်ကို ခွဲခြမ်းစိတ်ဖြာ၍ ဝေဘန္တိကပြုကြ၏။ တခါတခါအငြင်း ပွားကြသည်ကိုလည်း ကျွန်တော်မကြာ မကြာတွေ့ဘူး၏။

တခါတရံ ကျွန်တော်တွေ့ကြည့်မိ သည်။ အင်း-လူကြီးတွေတောင်မှ နှုတ်က သိုလ်နှင့် အကုသိုလ်ကို အတော်ငြင်းနေ ရသည်။ ကလေးဆိုလျှင် ကောင်းမှုနှင့်

“က ဆိုးညစ်သည်ဟု အယူရှိကြသည်။ ဤ အယူအဆနှစ်ခုတို့မှာ တခုက ဖြူလျှင် တခုကမည်း၍ နေသည်။ ကျွန်တော်သည်း စိတ်ပညာဟူသည်ကို နားမလည်ခြင်း ကြောင့် အဆိုးအဖြစ်မပေးတတ်ပါ။ သို့ ရာဘွင် ကလေးသူငယ်အရွယ်၌ ကောင်း သည် ဆိုးသည် ဤနှစ်လိက် ခွဲခြား တတ်ခြင်းမရှိသေးဟူသော အချက်ကိုမူ ကဝအတွေ့အကြုံဖြင့် ဆင်ခြင်မိပါ၏။ ကျွန်တော် ငယ်စဉ်က အသက်

ကျူးလွန်သည်ဟု အစွပ်စွဲခံရသော သူ ငယ်ကလေးကို ကျွန်တော်၏ ရုံးခန်း အတွင်းသို့ ခေါ်ယူလိုက်သောအခါ ထို သူငယ်မျိုးမှာ ထိုမျှကြီးလေးသော အ ဖြစ်မျိုး ကျူးလွန်သည်ဟု ဆိုရမည်မှာ မိမိကိုယ်မျှကိုပင် မယုံကြည်နိုင်လောက် အောင် ဖြစ်သွားရသည်။

သူငယ်ကလေးမှာ အသက် ၁၃-နှစ် ၁၄-နှစ်လောက်သာရှိသည်။ ရုံးခန်းသို့ ဝင်လာသောအခါ ငယ်မူငယ်ရာ



မကောင်းမှုကို ခွဲခြားသိတတ်ဖို့ ခက် ကောင်းခက်လိမ့်မည်ဟု တွေးမိသည်။

အနောက်တိုင်းစိတ်ပညာဆရာတို့က လူသည် မွေးကင်းစအရွယ်၌ အလွန်လျှင် ဖြူစင်သော အဇ္ဈတ္တသန္တာန်ရှိသည်ဟု ဆိုကြသည်။ ကဗျာဆရာကြီး ဝါဒိစိဝံသ သည် အပြစ်ကင်းသော ကလေးဘဝကို ပွဲနွဲ့ပေဆိုခဲ့သည်။ သို့သော် အချို့ကမူ လူ၏ အဇ္ဈတ္တသန္တာန်မှာ မူလကတည်း

၁၆-နှစ် မပြည့်သေးသော သူငယ်က လေး တဦး၏ လူသတ်မှုကို စက်ရှင်ရုံး တင်ရန် စစ်ဆေးခဲ့ဘူး၏။ ခိုးမှုဓားပြမှု၊ လူသတ်မှုစသဖြင့် ရုံးသို့ရောက်လာတိုင်း တရားခံတို့မှာ လူကြီးများသာ ဖြစ်လေ ရာ ကလေးသူငယ် တဦးက လူသတ်မှု ကျူးလွန်သည်ဟု သိရသောအခါ အ လွန် ဆိုးသွမ်းပါ တကား ဟု ပထမ၌ ကောက်ချက် ချမိ၏။ သို့သော် အပြစ်

မပျောက်သေးသည်နှင့် ပြုံးပြုံးရွှင်ရွှင် နှင့် ဆော့ချင်သော လက္ခဏာကို ပြနေ ပေသည်။ သူ့သဘာဝကို အကဲခတ် ကြည့်ရသည်မှာ ဤလောကဓာတ်လုံးကို ကစားစရာဟူသော ယူဆနေဟန်တူ၏။

စင်စစ် လူသတ်မှု ဖြစ်ရသည်မှာ လည်း ကလေးဘဝ ဆော့ရင်းကစား ရင်းနှင့် ဖြစ်ရခြင်းပင်။ တနေ့သ၌ ထို သူငယ်သည် ကလေးဖော်များနှင့် က

စားနေသည်။ ၎င်းတို့အထဲတွင် သူ့ထက်ကန့်စံ နှစ်နှစ်မျှသာ ကြီးသော သူငယ်ကလေးတယောက်ပါသည်။

ထိုသူငယ်တို့ပြေးကြ၊ ခုန်ကြကစားကြရင်းနှင့် လူသတ်မှုဖြင့် စွပ်စွဲခြင်းခံရသူနှင့် ကွယ်လွန်သူတို့ နှစ်ဦးကလေးတို့၏ ထုံးစံအတိုင်း ရန်ဖြစ်ကြ၏။ ထိုအခါ စွပ်စွဲခံရသူက ကွယ်လွန်သွားသူကို မခမသားခြံတိုင်နှင့် ထိုးလိုက်၏။ မခမသားခြံတိုင်ဆိုသည်မှာ အဖျား၌ နှစ်ဖက်ချွန်ကဲ့သို့ ချွန်ထားသောတိုင်ဖြစ်သည်။ အချွန်ဘက်မှထိုးမိရာ အထိုးခံရသူမှာ သေလောက်သော ကိုယ်အင်္ဂါ အစိတ်အပိုင်းကိုထိ၍ ဒဏ်ရာအနာတရကြီးစွာရသည်။ တောနယ် ဖြစ်ခြင်းကြောင့် ပထမသူနာပြုခြင်းကိစ္စမရှိဘဲနှင့် ဆေးရုံသို့ ပို့ကြမည်အပြုတွင် အသက်ကုန်လေသည်။

အမှုစစ်သောအခါ စွပ်စွဲခံရသူ သူငယ်သည် လူကြီးများသက်သေထွက်ဆိုသကဲ့သို့ မလိမ့်တပတ် ထွက်ဆိုခြင်းမပြု၊ ဖြစ်ကြောင်း ကုန်စင်ကို မချွန်မလုပ်မှတ်မိသရွေ့ ထွက်ဆိုသည်။ ဤအချက်ကို အကဲခတ်သော် သူ၏ မူလဗီဇမှာ အပြစ်ကင်းစင်သော မူလဗီဇဟု မှန်းဆနိုင်သည်။ သို့သော် တဖက်မှနေ၍ စဉ်းစားလျှင် သူသည် မိမိကျူးလွန်ခဲ့သော အပြစ်ကိုအပြစ်ဟူ၍ သိတတ်ပါလေစေဟု စဉ်းစားဖို့ရှိသည်။

စင်စစ်ထိုသူငယ်သည် မိမိကလူသတ်မှုကျူးလွန်ထားသည်ကို ပင်လျှင်နားလည်သည် မဟုတ်ပါ။ သူသက်သေခံပုံမှာ ဤလောကကြီး၌ အရေးကြီးသည့် အရာဘာမျှ မရှိသကဲ့သို့ သက်သေခံသွားသည်။ လူတယောက်၏ အသက်တချောင်းဆုံးရှုံးခဲ့သော်လည်း သူနှင့် ဟာမျှ မဆိုင်ဘဲသကဲ့သို့ အရယ်မပျက်အပြုံးမပျက်၊ ရုံးခန်းထဲ၌ အဆော့မပျက်။ မိမိလုပ်မိသည့်အတွက်ယူကျုံး

မရဖြစ်သော အမှုအရာလည်းမရှိ။ သေသူ့အပေါ်၌ သနားမိသော စေတနာကို လည်းမပြု။ ငကတိမတန်မလုပ်ပင်။

ဒုတိယ ကမ္ဘာစစ်ကြီး ဖြစ်လာသည်နှင့် ကျွန်တော်လည်းမူလ အလုပ်လုပ်ရာနေရာမှ ကစဉ့်ကရဲနှင့် ထွက်လာခဲ့ရ၍ နောင်အခါ ထိုသူငယ်ဘာ ဖြစ်သွားသည်ကို မသိရတော့ပါ။ သို့သော် ကလေးတို့၏ သဘာဝ၌ ဘယ်သင်းကို အပြစ်၊ ဘယ်သင်းကို အကျိုးဟူ၍ခွဲခြားနိုင်သော စွမ်းအင် မရှိသေးသည့် သဘောကို ဆင်ခြင်မိပေသည်။ ကိုယ်ချင်းလည်း စာမိ၏။ ငယ်စဉ်က ကျွန်တော်တို့သည် ကောင်းမွန်းဆိုးမွန်း မသိလုပ်ခဲ့ကြသည်။ အမှုတခုကို လုပ်ပြီးမှ လူကြီး မိဘတို့က ဤဟာ ကောင်းသည်ထိုဟာ မကောင်းဘူး ဆိုသည်ကို မှတ်သားခဲ့ရ၏။ ထိုအမှတ် အသားတို့ကိုမူ တည်၍ ကြီးပြင်းလာသောအခါ လက်တွေ့ကြုံရ တွေ့ရ သည်တို့၌ ကောင်းမကောင်း မှတ်ကျောက်တင်ကြည့်သည်။ တခါတရံမကောင်းမှုကို ပြုမိ၍ မိမိကိုယ်တိုင် ဒုက္ခနှင့် တွေ့မူ ဪ ဤအမှုသည် မကောင်းပါတကားဟု နောင်တရကြသည်။ သို့သော် ငယ်ရွက်သော အချိန်က နောင်တရမှန်းကိုမျှပင် မသိကြချေ။

ထို့ကြောင့်လည်း မိဘ ဆရာသမားတို့၏ တာဝန်မှာ ကလေး သူငယ်တို့အား အကောင်းနှင့် အဆိုးပိုင်းခြား၍ သိအောင်သွန်သင်ပေးဘို့ လိုသည်ဟု ကျွန်တော်တိုက်တွန်းရခြင်း ဖြစ်သည်။

ကောင်း၏ ဆိုး၏ဟူသည်ကို အချို့က တိုက်ရိုက်ပြသသည်။ အချို့ကား သွယ်ဝိုက်၍ ပြရုံနှင့် သဘော ပေါက်သည်။ သို့သော် အပြစ်ရှိလာလျှင် ရေရွက်ကြိမ်းမောင်း ဆဲဆိုခြင်းထက်ကျိုးကြောင်းပြ၍ ပြောဆို ခြင်းက ပို၍ ထိရောက်သည်။ ကလေးဆိုသည်မှာ မိဘ

ဆရာ သမားတို့၏ အားပေးခြင်း၊ ကြင်နာခြင်း၊ ယုယခြင်းကို ခံယူလိုသူများ ဖြစ်ရာအပြစ်ရှိလျှင် အပြစ်ဖို့သည်ထက် ထိုအပြစ်နှင့် ဆန့်ကျင်ဘက် ဖြစ်သော အကျိုးကိုထုတ်ဖော်ကာ အားပေးအား မြှော့ပို့ခြင်းကို ခံယူလိုကြသည်။

အတန်းထဲတွင် ၁၀-နှစ်ရွယ်ကျောင်းသားကလေးတို့ သည် သူတပါး ဥစ္စာကိုမကြာခဏ ခိုးကံယူငင်တတ်သည်။ ဤအချက်ကို ပြုပြင်ရန် အလိုငှာ ကျောင်းဆရာမ တဦးက ခိုးတတ်သော သူငယ်အား ပိုက်ဆန်အိတ်ကို ပေးအပ်လေသည်။ ထို့နောက် ထိုပိုက်ဆန် အိတ်တွင် ရှိသော ပိုက်ဆန်နှင့် ဆရာမအတွက် ဝယ်စရာ ခြမ်းစရာကို သွားဝယ်ချေစမ်းဟု စေခိုင်းသည်။

ထိုအခါခိုးတတ်သူက “ဆရာမ၊ ကျွန်တော် တကယ်ပိုက်ဆန်ကိုင် ရမှာလား” ဟု မေးသည်။

ဆရာမက “မင်းက အတွက်အချက် တော်တယ်မဟုတ်လား။ ဒီတော့မင်းဘဲ ငါ့အတွက် ပိုက်ဆန် ကိုင်ပေးနိုင်မယ်။ မင်းကိုမှ ငါစိတ်ချတယ်” ဟု ဆို၏။

ထိုအခါ ကျောင်းသားသည် ဆရာမ စေခိုင်းချက် အရ တသခေ မတိမ်းဆောင်ရွက်ပေး၏။ ပိုက်ဆန်တပြားမျှ ပျောက်သည့်မရှိ။ ဆရာမသည် နောင်အခါ၌ သူ့ကို ဆက်၍ ငွေသွင်းသည့် အလုပ်ကိုပင် စေခိုင်းသည်။ တခါတရံမျှ မှားယွင်းတိမ်း စောင်းသည်တို့မရှိ။ ဤနည်းဖြင့် နောင်သောအခါ ထိုသူငယ်မှာ အတန်းထဲတွင် ပစ္စည်းဥစ္စာနှင့် စပ်လျဉ်း၍ စိတ်အချရဆုံး သူငယ်ဖြစ်လာလေသည်။

ထိုကလေးမှာ သူ့ကို ဆရာမကယုံကြည် စိတ်ချလာလေလေ၊ ယုံကြည်မှုကို မပျက်စီးရအောင် ကြိုးစား၍ ကာကွယ်လေလေဖြစ်လာသည်။ မောင်ဇွန်

ညီလေး....

အရင်တပတ်ကဆိုရင် အနန္တသူရိယ အမှတ်ကြီး အကြောင်းကို ပြောရင်း “တခံဏပုတ္တိဉာဏ်” အကြောင်း စ, ခဲ့တယ်မဟုတ်လား။ အဲဒီနောက် အဲဒီလို ဉာဏ်မျိုးနဲ့ ပြည့်ဝ-ကုံလုံတဲ့ ပုဂ္ဂိုလ် ၂ ဦးအကြောင်းကိုလဲ ဆက်ပြောအုံးမယ်လို့ ကိုကြီး ကတိပြုခဲ့တယ်လေ။ အဲဒါအပြင် အဲဒီပုဂ္ဂိုလ် ၂-ဦးအထဲက တဦးရဲ့ ‘စာပေ ကျေးဇူး’ ကြောင့် အဟိတ်-တိရစ္ဆာန်ဖြစ်တဲ့ ခွေးတွေတောင် ဒုက္ခဖြစ်ကြရတဲ့ ကြားထဲက ချမ်းသာရာရတဲ့ အကြောင်းကလေးကိုလဲထဲ ပြောလိုပါတယ်....။ ဒီတော့ကိုကြီးပြောမယ့် ပုဂ္ဂိုလ် ၂-ဦးဟာ ဘယ်သူတွေ...။ တခါ....ဘယ်သူရဲ့ ‘စာပေ’ ကြောင့် ခွေးတွေဟာ ဘယ်လို ချမ်းသာရာ ရကြတယ် ဆိုတဲ့ အကြောင်းတွေကိုလဲ ငါ့ညီတို့ ကြိုတင်-စဉ်းစားထားကြပါ....လို့ ကိုကြီး တိုက်တွန်းခဲ့တယ် မဟုတ်လား။ ကဲ....အဖြေ ရှုပြပါပြီလား။

‘အဖြေ’ ကို မပေးခင် ပထမဦးဆုံး ‘တခံဏပုတ္တိဉာဏ်’ ဆိုတာ ကလေး ကို ရှင်းပြပါရစေ။ လွယ်လွယ်၊ ရှင်းရှင်း

ပြောရရင်တော့ “ရုတ်ခြည်း၊ ဖြုတ်ခြည်း၊ ရုတ်တရက်၊ ချက်ခြင်း စပ်ဆိုနိုင်တဲ့ဉာဏ်” ပါပဲ။ ပါဠိလိုပုဒ်ခွဲပြရရင်တော့ “တံ = ထို+ခဏ = ခေတ္တ ခဏ (အတောအတွင်း) + ဥပ္ပတ္တိ = ဖြစ်ခြင်း “ ၁ ” ခဏ၊ ချက်ခြင်း အတောအတွင်းမှာ ဖြစ်ပေါ်၊ စပ်ဆိုနိုင်တဲ့ ဉာဏ်” ပါပဲ။ တနည်းပြောရရင် “ဇဝန ဉာဏ်နဲ့ လျင်သန်၊ ထက်မြက်စွာ စပ်ဆိုနိုင်ခြင်း” ပဲ။

ကဲ....အဲဒီဉာဏ်မျိုးနဲ့ ပြည့်ဝ-ကုံလုံတဲ့ ပုဂ္ဂိုလ် ၂-ဦးအကြောင်းကို ဒီတလ

မောင်သုတ

အတွက် တင်ပြပါရစေ။ တခြားတော့ မှတ်တတ်ပါဘူး။ ဟိုလွန်ခဲ့တဲ့ အနှစ်-၂၀၀-လောက်က ဘကြီးတော် မင်းတရား လက်ထက်မှာ ပေါ်ပေါက် ခဲ့တဲ့ ဖိုးသူတော်-ဦးမင်းနဲ့ လူ-ဦးမင်းပါပဲ။

အဲဒီပုဂ္ဂိုလ် ၂-ဦးဟာ လေးချိုးကြီးတွေ၊ တေးထပ်တွေ၊ သပြန်တွေ၊ လွှမ်းချင်းတွေ ရေးရာမှာ အထူးကျော်ကြား

တယ်နော်။ အဲဒီအထဲက ခု ကိုကြီးတင် ပြမှာကတော့ သူတို့တတွေ ရုတ်ခြည်း၊ ဖြုတ်ခြည်းပဲ အပြိုင်-အဆိုင် စပ်ဆိုကြတဲ့ ဒွေးချိုးကလေး ၂-ပုဒ် ၃-ပုဒ် ပါပဲ။ ဒီနေရာမှာ တယောက်က ဦးစွာ ‘အခံ’ ပုဒ်ကို စ, လိုက်တယ် ဆိုရင်ပဲ။ နောက် တယောက်က ချက်ခြင်း၊ လက်ငင်းမဆိုင်း မတုပ် ‘အလိုက်’ ပုဒ်ကို ‘အုပ်’ လိုက်တာပဲတဲ့။

ကဲ....တနေ့တော့ ညီလာခံမှာ ဖိုးသူတော် ဦးမင်းကစပြီး။

ကဏ္ဍလာ၊ ဒုမ္မာကပေါ၊ ၊

ရယ်လို့ စာခံပေးလိုက် သတဲ့။ ဒီတော့ လူ-ဦးမင်းကလဲ ရုတ်ခြည်း၊ ဖြုတ်ခြည်းပဲ

ဂုဗ္ဘော-ဂုဗ္ဘော နှင့်

တပသိ ဇာဓိရိဝိဇ္ဇာမယ်

ဆေးကြိတ်တဲ့တော၊ ၊

ရယ်လို့ အုပ်ပေးလိုက်သတဲ့။

နောက်တနေ့ကျပြန်တော့လဲ မိဖုရား ခေါင်းကြီးက ည-အခါ လှ-သာသာမှာ ပဲဖြူကလေး အပြုတ်ကို ဆိန့်ဆားနဲ့ နယ်ပြီးသုံးဆောင်ရင်း အဲဒီပဲဖြူကလေး အကြောင်းကို လူ-ဦးမင်းက ခံပြီး ဖိုးသူတော်-ဦးမင်းက အုပ်ရမယ်လို့ အမိန့်တော်ရှိသတဲ့။

အဲဒီတော့ လူ-ဦးမင်းက မဆိုင်းမတုပ်

ပဲကလေးကဆိမ့်လိုက်တာ၊

ပြောစရာရဘူး၊ ၊

ရယ်လို့ စ, လိုက်တာနဲ့ တပြိုင်နက် ဖိုးသူတော်-ဦးမင်းက ညအခါ၊

လသာသာ ကိုယ်တော်

သုံးတယ်၊

လေပုန်းက ပြူး၊ ၊

ရယ်လို့ ဆက်လိုက်တော့ မိဖုရားကြီး ခမျှာ တဝါးဝါး-တဟားမား ရယ်စရာရသတဲ့။



တနေ့တော့လဲ သူတို့ နှစ်ယောက်
ပန်းရံမြို့က မြစ်ငယ် ကမ်းနဖူးအတိုင်း
စကားစမြည် ပြောရင်း လမ်းရှောက်
သွားကြရာမှာ နေဝင်ရီတရော မိန်းမ
တယောက် အိမ်သာပေါ် တက်သွား
တာ မြင်လိုက်ပြီး ကျင်ငယ် စွန့်သံကို
ကြားကြရသတဲ့။ ဒီတော့ ဝါသနာကိုလဲ
မစွန့်နိုင်ကြတဲ့ အလျောက် ပြုန်းဆို လူ-
ဦးမင်းက စတဲ့ပြီး
မဆင်ပဲရယ်နှင့်၊
ပြုန်းကန်တက်လို့ရွာ၊
အိမ်သာက မိုး၊
ရယ်လို့ ခံလိုက်သတဲ့။
ဒီတော့ ဖိုးသူတော် ဦးမင်းကလဲ
အားကျမခံ
ခြေမမှန်၊
ရေပြန်ကို စာဆိုတတ်သူက၊
မိုးမှတ်လို့ ချိုး၊
ဆိုပြီး အကွက်ဆိုက်အောင် စာဆိုလိုက်
တယ်လေ။
ဒါတွေဟာ ဖိုးသူတော်-ဦးမင်းနဲ့
လူ-ဦးမင်းတို့နှစ်ယောက် တခံကျပွတ္တိုက်
ထက်ထက်-မြက်မြက်နဲ့ သွက်သွက်-လက်
လက် စပ်ဆိုခဲ့ကြတဲ့ ရယ်စရာ ကဗျာ
ကလေးအချို့ပါပဲ။
ကဲ၊ 'စာပေကျေးဇူး' ကို ရွာကြရ
အောင်။

ဘကြီးတော်လက်ထက်မှာပဲ တော်
သလင်းလရောက်ရင် ခွေးတွေ ဆူအား
ကြီးလွန်းလို့ အမိန့်တော်နဲ့ အဲဒီခွေး
တွေ ဖမ်းပြီး စစ်ကိုင်း ဘက်ကို ပို့ကြရ
သတဲ့။
တနေ့ကျတော့ ဖိုးသူတော်-ဦးမင်း
က ယင်းရဲ ကျောက် ဆောင် ဆိပ် ကို
ရောက် သွားတဲ့ အခါမှာ ခွေးထီးကြီး
တကောင်ကို ကြိုးနဲ့ ချည်ပြီး လှေပေါ်
မှာ တင်ထားတာကို တွေ့သတဲ့။ ကမ်း
ထိပ်ပေါ်က ခွေးမနှစ်ကောင်ကလဲ အူ
လို့၊ လှေထဲကခွေးထီးကြီးကလဲ အူလို့
ပေါ့၊ ဒီတော့ ဖိုးသူတော်-ဦးမင်းက
ကမ်းပေါ်မှာ တင်နေတဲ့ ကြိုးတုန်းကြီး
ပေါ် ထိုင်ပြီး ချက်ခြင်းပဲ အောက်ပါ
လေးဆစ်ကလေးကို ရေးခြစ်လိုက်သတဲ့။
သည်နှစ်တွင် ကြုံပြန်ရ၊ ကျားမနဲ့
ဂမ္ဘီ၊
မောင် ကြီး ကြိုးတွေသိုင်းလို့၊
စစ်ကိုင်းဆို
ဇေယျာမြို့ကို ကူးပို့ပြန်ပြီ၊
ယင်းရဲကျောက် ဆောင်
ဆိပ်ကယ်က၊
လွမ်းစိတ်နဲ့ မယ်တို့ဆီ၊
မျှော်ပီကွယ် (ဝူး)၊
မောင်နဲ့တူပင်၊ မကြီးလှေငယ်တင်
တော့၊

ကူးပြန်လျှင် မနေစိပ်ပါနဲ့၊
သောတာပန်ဆိုတဲ့ ဆိပ်ကယ်က၊
လှိုင်းတိတ်မှူး၊
အဲဒီ လေးဆစ်ကလေးကိုနောက်ပါ
တပည့်က မှတ်သားပြီး တဆင့်တဆင့်
ပေးသွားရာကနန်းတော်တွင်းကို ရောက်
သွားရေတဲ့။ နောက်ဆုံး ဘကြီးတော်
မင်းတရား သိသွားတော့ ခွေးတွေကို
မပို့စေနဲ့လို့ အမိန့်တော် ချမှတ်ပေးရ
သတဲ့။ အဲဒါဟာလဲ ဧဝ ပေ ကျေးဇူး
တရပ်ပဲ မဟုတ်လား။
ဒီတလတော့ ဒီမျှနဲ့ပဲ ရပ်လိုက်ပါရ
စေ။ နောက်တလအတွက် ငါ့ညီတို့ဆက်
တွေး ထားစေချင်တာက အခုလိုတခံ
ကျပွတ္တိုက်နဲ့လဲ စပ်တယ်၊ အစပ်အ
ဟပ်လဲ ကောင်းတယ်၊ ကောင်းလို့လဲ
ဆုလာပ်တွေနဲ့ ချီးမြှင့်ခြင်းခံရတယ်။ ချီး
မြှင့်ခြင်းခံရတဲ့ ပုဂ္ဂိုလ်ကလဲ တယောက်ထဲ
မဟုတ်သေး ယောက် ဖြစ်တယ်။ အဲဒါ
ဘယ်အကြောင်းနဲ့ ဖတ်သက်ပြီး ဘယ်
သူ ဘယ်ဝါတွေဟာ ဘယ်လို ဆုလာပ်
တွေရတယ်ဆိုတာပါပဲ။
ကျန်းမာ၊ ချမ်းသာ ကြပါစေကွယ်။
အစစ အရာရာမှာ တိုးတက်အောင်
မြင်ကြပါစေ။
ကိုကြီး



တရပ် လုပ်သား ပြည်သူ တို့သည်
ခေတ်ဟောင်းတွင် မိမိတို့ ဒုက္ခ ဆင်းရဲ
ခြင်းနှင့်ကြုံစေ့ခဲ့ရပုံကို အမှတ်တရဖြင့်
စေသောပစ္စည်းများကို ပြတိုက်များသို့
ဆောင် ကြလေသည်။ အတိတ် ကို
နောက်လူငယ်များက ထင်ရှားစွာ သိရှိ
စေနိုင်ရန်နှင့်၊ လူလူချင်းခေါင်းပုံဖြတ်
သည့်လူ အဖွဲ့အစည်း နောက်ထပ်ပေါ်
ပေါက်မလာအောင်၊ ထိုနောက် လူငယ်
များက ကာကွယ်၍ တော်လှန်ရေးကို
ရှေ့သို့ တိုးတက်စေရန်နှင့်၊ ထိုသို့ပို့
ဆောင်ကြသော ပစ္စည်းများကိုပြတိုက်
များတွင် ပြသထားလေသည်။
ဟူနန်ပြည်နယ် ချန်ရှာမြို့တွင် ပြသ
သော ဆိုရှယ်လစ်ပညာရေးအတွက် ပြု
လုပ်သောပြပွဲတခုတွင် လားရက်ကြည့်
ရှုကြသော ပရိသတ်တို့သည် သင်းချိုင်း
ကမ္ပည်းကျောက်စာတခုကို အလွန်စိတ်
ဝင်စားစွာ ကြည့်ရှု ကြလေသည်။ ထို
သင်းချိုင်း ကမ္ပည်း ကျောက်စာ ကာ-
ချန်ရှာနယ်ရှိ ဟူနန်ပြည်သူ ဘုံမြေအဖွဲ့
မှတ်တမ်းဖြစ်သူ ရှိကင်ချင်ယင်၏ သင်း
ချိုင်းကမ္ပည်းကျောက်စာဖြစ်လေသည်။
ရှိကင်ချင်ယင်သည် ဆင်းရဲသော
မိသားစုမှ ပေါက်ဖွားသူဖြစ်၍ ငယ်စဉ်
ဘဝကတည်းကပင် မြေရှင်ကြီး ဘဦးထံ
တွင် လယ်ကူလီတယောက်အဖြစ်အလုပ်
လုပ်ကိုင်ခဲ့လေသည်။ ဂျပန်များ သိမ်း
ပိုက်ထားစဉ် ၁၉၄၃-ခုနှစ်က ရုပ်သေး

စစ်တပ်ထဲသို့ အစာင်းသွင်းရန်ရွေးထား
သည့် လူငယ်များ၏စာရင်းတွင် သူနဲ့
မည်လည်းပါလေသည်။ ထိုအခါ ရှိကင်
ချင်ယင်၏ မိသားစု တစုလုံးကဝိုင်း၍
တောင်းပန် ကြ သည်၌ စပါး (ဂျင်)
၂,၁၀၀ ပေးမည်ဆိုကစာရင်းမှပယ်ဖျက်
ပေးမည်ဟု ကျေးရွာအရာရှိကပြောလေ
သည်။ ရှိကင်ချင်ယင်နှင့် သူ့အဖေတို့
သည် မိတ်ဆွေများထံမှ၎င်း၊ အိမ်နီးနား
ချင်း များထံမှ၎င်း၊ စပါးကို တစတစ
ချေးငှားကာ ကျေးရွာ အရာရှိ အား
တောင်းဆိုသောစပါးကို ပေးဆောင်
ကြလေသည်။ သို့ရာတွင် ရက်အနည်း
ငယ်ကြာသောအခါတွင် မြို့နယ်အရာရှိ
သည် ရှိကင်ချင်ယင်အား လာရောက်
ဖမ်း လေ သည်။ ရှိကင် ချင် ယင်လည်း
လွတ်မြောက်ထွက်ပြေးသွား၍ ဆွေမျိုး
တော်စပ်သူတဦး၏အိမ်တွင် ပုန်းခို၍နေ
လေသောတည်း။
ထိုအချိန်တွင် ရွာတွင် ကျောက်ရေ
ဂါဖြစ်ပွားနေလေရာ ရှိကင် ချင်ယင်၏
ခယ်မမှာ ပုံသေဆုံးသွားလေသည်။ ထို
အခါ အိမ်နီးနားချင်းများသည် ဆူ-
အား အကူအညီပေးရန် လမ်းစရွာကြ
လေသည်။ သူ့ကျောက်ပေါက်၍သေပြီ
ဟု သတင်းဖြန့်လိုက်၍ ယင်းသတင်းကို
သက်ဆိုင်ရာ အာဏာပိုင်များသို့လည်း
ပို့လိုက်ကြလေသည်။ သက်ဆိုင်ရာအာ
ဏာပိုင်တို့သည် ပုလိပ်တယောက်ကိုစစ်

ဆေးရန်လွှတ်လိုက်သည့်အခါ၌ သူသည်
ရှိကင်ချင်ယင်၏အိမ်၌ ခေါင်းတလုံးကို
၎င်း၊ ရှိကင်ချင်ယင်၏မိသားစုမှာ အ
လွန်အမင်း စမ်းနည်းကြေကွဲ ဖြစ်နေ
သည်ကို၎င်း တွေ့ရှိသည်။ သို့ရာတွင်
မြို့နယ်အရာရှိသည် သံသယမကင်းရှိနေ
သေးသဖြင့် သူကိုယ်တိုင် ရှိကင်ချင်ယင်
တို့၏အိမ်သို့ လာပြန်လေသည်။ သို့ရာ
တွင် သူရောက်ခဲ့သည့်အချိန်တွင် ခေါင်း
ကိုမြှုပ်လိုက်ပြီးဖြစ်လေသည်။ ရှိကင်ချင်
ယင်လည်း အမိခံရမည်စိုးရကား မိသား
စုအားနှုတ်ဆက်ကာ နေအိမ်နှင့်အလွန်
ဝေးလံသော ယာတခုတွင်အလုပ်ဝင်
လုပ်နေလေသည်။ သူ့အိမ်နီးနားချင်း
တို့ကမူ သူ့အမည်ရေးထားသော သင်း
ချိုင်းကမ္ပည်းကျောက်စာကိုသူ့ ခေါင်း
မြှုပ်ရာတွင် စိုက်ထူလိုက်ကြပေသည်။
ရှိကင်ချင်ယင်သည်မိသားစုကိုလုပ်ကိုင်
ကျွေးနေသူဖြစ်လေရာ သူထွက်ခွာသွား
သည့်၌ သူ့အဖေအမေနှင့် ကလေးနှစ်
ယောက်တို့သည် အစာငတ်၍၎င်း၊ နာ
ဖျားသော်လည်း ဆေးဘိုးဝါးခမတတ်
နိုင်သဖြင့်၎င်း သေဆုံးသွားကြလေ
သည်။ လယ်ယာပြုပြင်ရေးလုပ်ဆောင်
လိုက်သည့်အခါ၌သာလျှင် အိမ်ပြန်လာ
နိုင်ကာ လယ်ယာမြေတကွက်ကိုရရှိလေ
တော့သည်။

ကြည်မူနီ



ကျွန်တော်တို့၏ ဘောလုံးပွဲကို သရေ ပွဲအဖြစ်ဖြင့် အသုံးသတ်လိုက်ရပါသည်။ အားလုံး မောဟိုက်နှမ်းယိစွာဖြင့် ထိုင် လိုက်ကြ၏။

နေဝင်လူပေပြီ။ ကျွန်တော်တို့၏ အရိပ်များသည်လည်း ချည်လျားလာ ကြလေသည်။ ခပ်လှမ်းလှမ်းမှ ကစားရာ လမ်းပေါ်တွင် ဘတ်စ်ကားများ၊ ကိုယ် ပိုင်ကားများ၊ အငှားကားများ အော် မြည်လျက် ပြေးလွှားနေကြ၏။ မြစ်ကမ်း နားတွင် တည်ရှိသော သစ်စက်ကြီး၏ ခေါင်းတိုင်မှ မီးခိုးများ တလိပ်လိပ်နှင့် ထွက်နေသည်ကို တွေ့ရပါသည်။ စူးရှ ကျယ်လောင်သော သစ်ခဲ လွှသံများ ကိုလည်း ကြားနေရပါသည်။

“နက်ဖြန်ညကျရင် ငါတို့မေဒေးပဲ့ ကိုသွားမလို့၊ အဲဒီမှာ လူတွေအများ ကြီးလာကြမှာဘဲ၊ ပွဲတွေကမယ်၊ ရုပ်ရှင် တွေလဲ ပြမယ်” ဟု စာတူက ပြော လိုက်ပါသည်။

“ပြခန်းတွေလဲရှိမှာဘဲ အစုံပေါ့” ဟု တာတူး၏ညီဖြစ်သူ အာဝါးကပြည့်စွက် ပြောလိုက်၏။

“မင်းတို့ဘဲ သွားနိုင်တာမှတ်လို့၊ ဒီ လဲသွားမလို့ စိစဉ်ထားတယ်ကွ” ဟု စိန် မြင့်က ဝင်ပြောလိုက်သည်။

“ငါ့အဖေစောင့်မှ မေဒေးပဲ့ကို ချီ တက်သွားမယ်တဲ့” ဟု တင်အောင်က ဝင်ကြားစွာ ပြောလိုက်ပြန်သည်။

“ဒို့အဖေလဲ ချီတက်မှာပါကွာ” ဟု သံချောင်းကထ၍ ပြောလိုက်၏။

“ငါတို့လဲ ချီတက်ချင်လိုက်တာ” ဟု ဘလုံက သူ၏ဆန္ဒကို ထုတ်ဖော်ပြော လိုက်သည်။

“မင်းကဘာကို ချီတက်မှာလား” ဟု အိကော က ဝင်နှောက်လိုက်လေသည်။

အားလုံး ဝိုင်းရယ်လိုက်ကြပါသည်။

“မနောက်ပါနဲ့ကွာ၊ ငါပြောတာ က မေဒေးပဲ့ကို ချီတက်သွားမှာပြော တာပါ၊ မင်းကော မချီစက်ချင်ဘူး

လား” ဘလုံက မကျေမနပ်နှင့် အိကော ကို ပြန်မေးလိုက်၏။

“ချီစက်ချင်တာပေါ့ကွာ၊ ဒါပေ မယ့်ဒို့ကခလေးတွေဘဲ၊ ဘယ်ဖြစ်မလဲ၊ ဟို တနှစ်ကမေဒေးတုန်းကပေါ့၊ အခုဒို့က စားတဲ့ကွင်းထဲမှာသစ်တောရုံးကအလုပ် သမားတွေသစ်စက်ကအလုပ်သမားတွေ စုစေး နေကြတယ်ကွ။ သူတို့ မြင်းပြိုင် ကွင်းကို ချီတက်သွားမလို့ပေါ့။ သူတို့ကို ကြည့်ရင်းကြည့်ရင်းငါ့ရင်ထဲကယားကျိ ယားကျိဖြစ်နေတာဘဲ” အိကောက သူ၏ အစောအကြုံကိုပြောပြလေသည်။

“ဒို့တော့ မချီတက်ချင်ဘူး၊ လမ်း ရှောက်ရမှာက အဝေးကြီးကွ ပြီးတော့ မေဒေးနဲ့ ဒို့နဲ့ ဘာဆိုင်လို့လဲ” ဟု သစ် တုန်းပေါ်တွင် ထိုင်နေသော အောင်နိုင် ကလှမ်းပြောလေသည်။

“ဘာဖြစ်လို့ ဒို့နဲ့ မဆိုင်ရမှာလဲ.... ဆိုင်တာမှ ဟိုဘက် နှစ်ဘက်တောင် လွန်သေးတယ်၊ မင်းနားမလယ်လို့ပါ။ မေဒေးနေ့ဆိုတာ အလုပ်သမားနေ့ကွ။ ကမ္ဘာပေါ်မှာရှိတဲ့ အလုပ်သမား တွေ

ဟာ ဒီနေ့မှာသူတို့လိုတဲ့အခွင့်အရေးတွေ ကို တောင်းတဲ့နေ့ပေါ့” ဟု ကျွန်တော် က ရှင်းပြလိုက်ပါသည်။

“ဟေ့-အောင်နိုင်၊ မင်းအဖေကတာ လုပ်လဲ” ဟုဌေးလွင်ကလှမ်းမေးလိုက်၏။

“ငါ့အဖေက သတင်းစာ တိုက်မှာ စာစီဆရာကွ” ဟု အောင်နိုင်ကဝင်ကြား သော လေသံဖြင့်ဖြေလိုက်၏။

“စာစီဆရာဆိုတာလဲ အလုပ်သမား ဘဲ၊ မင်းတို့ ငါတို့ အဖေတွေ အလုပ် ကောင်းကောင်းလုပ်နိုင်မှ မင်းတို့ ငါတို့ မို့ဝယ်စားနိုင်မယ်၊ ထမင်းစားနိုင်မယ်၊ ကျောင်းနေနိုင်မယ် ငါတို့နဲ့ ဒါကြောင့် ဆိုင်တာပေါ့ကွ။ ငါတို့ ကြီးလာရင်လဲ အလုပ်သမားတွေ ဖြစ်လာကြမှာ” ဟု ဌေးလွင်က ပညာပေး စကားပြောလိုက် ပါသည်။

“ငါတို့ မေဒေးပဲ့လုပ်တုန်း ကစား မယ်ကွာ၊ တကယ့်ပွဲကြီးလိုပေါ့” ဟု ကျွန် တော်က အကြံပေးလိုက်ပါသည်။

“ကောင်းတယ်ဟေ့”

“ဘယ်လိုကစားမလဲ”

“ဒို့လဲပါမယ်”

ဤသို့ တယောက်တပေါက် ပြော လိုက်ကြ၏။ အားလုံး၏ မျက်လုံးများ

သည် စိတ်တက် ကြမူဖြင့် ပြူးကျယ် တောက်ပလာကြသည်။

“နက်ဖြန် ညနေ၊ ထမင်းစားပြီးရင် ဒီကိုလာကြပေါ့။ လူများရင် ပိုကောင်း တယ်၊ မင်းတို့ခေါ်ချင်တဲ့လူကို ခေါ်ခဲ့ ကြပေါ့၊ ဒီနေရာက အားလုံးတန်းစီပြီး ဟိုမီးရထားလမ်းဘေး သစ်တုန်းပုံကြီးဆီ ကိုချီတက်ကြရမယ်။ အဲဒီနေရာကတော့ မေဒေးပဲ့ကွင်းကြီးပေါ့ကွာ” ဟု ကျော် မြင့်က ရုတ်ခြည်းစိတ်ကူးမိသော အစီအ စဉ်ကို ပြောပြလိုက်၏။

“တုန်းကြီးတွေကို မိန့်ခွန်း ပြောတဲ့ စင်လုပ်မှ တူမှာပေါ့ကွ” ဟု ရဲဝင်းက ထောက်ပြပါသည်။

“မိန့်ခွန်းပြောမဲ့ ဥက္ကဋ္ဌ ဘယ်သူလုပ် မလဲ” ဟုစိန်မြင့်ကမေးခွန်းထုတ်လိုက်၏။

“ငါလုပ်မယ်” ဟု တာတူးက သူ ကိုယ်သူ အဆိုတင်လိုက်ပါသည်။

“ထပ်တမီး.... မင်းလားဥက္ကဋ္ဌ၊ ခွေး အုပ်ထဲက ထမှာလား” ဟု အိကောက နောက်ပြောင်လိုက်ပြန်ပါသည်။

“ရဲလင်းကို ဥက္ကဋ္ဌတင်တယ်” ဟုကျွန် တော်က ထပ်မံ၍ အဆို တင်ပါသည်။

“ရဲလင်းမဖြစ်ပါဘူး” ဟု ဘလုံက ကန့်ကွက်လိုက်၏။

“ငါလဲ ရဲလင်းကို တင်တယ်၊ သူ့ အဖေက သစ်စက်မှာလုပ်တယ်။ မနှစ်က ရေနံချောင်းမေဒေးပဲ့မှာ ကိုယ်စားလှယ် အဖြစ်တက်ခဲ့တာပေါ့။ သူက မေဒေး အကြောင်းပိုပြောနိုင်မှာပေါ့” ဟုကျော် မြင့်ကထောက်ခံလိုက်၏။

“နောက်ဆုံးတွင် ရဲလင်းကို အားလုံးက ဥက္ကဋ္ဌအဖြစ်သဘောတူ အတည်ပြုလိုက် ကြပါသည်။

“နေ ဝင် သွားပေပြီ။ အလင်းရောင် သာကျန်တော့၏။ အရိပ်များလည်း မ ရှိတော့ပါ။ နောက်နေ့ ညအတွက် ဤ နေရာတွင် လာရောက်စုစည်းရန် အချိန်

အချက်များ ပြုလုပ်ပြီး လူစုခွဲခဲ့ကြပါ သည်။

ကျော်မြင့်နှင့် ကျွန်တော် သည် အလှမ်းမီသမျှ မေးမြန်း မှတ်သားပြီး မေဒေးမိန့်ခွန်းရေးရန် ရဲလင်းဆီသို့သွား ခဲ့ကြပါသည်။ ကျွန်တော်တို့၏ ကြိုး စားမှုကြောင့် မိန့်ခွန်းတချို့ပါသည်။ ကျွန်တော်တို့မှာ ကြည်နူးမှုဖြင့် မြူးကြ နေကြပါသည်။

ထိုညကကျွန်တော်အိပ်မပျော်ခဲ့ပါ။ မိုးမြန်မြန်လင်းရန်သာ စိတ်စောနေခဲ့ ပါသည်။

လကွယ်ရက်ဖြစ်သဖြင့် အမှောင်က ကြီးစိုးနေပါသည်။ မိုးကောင်းကင်တွင် ကြယ်ကလေးများသာ တလက်လက် တောက်ပနေကြပါသည်။

အားလုံးစုံသောအခါတပ်ဖွဲ့ ခေါင်း ဆောင် ကျော်မြင့်က “အားလုံးတန်းစီ” ဟု ကျယ်လောင်စွာ အမိန့်ပေးလိုက်ပါ သည်။

ကျွန်တော်တို့ သူငယ်ချင်း တသိုက် သာမက အခြား စိတ်ပါ ဝင်စားသူ ကောင်ကလေးများ မိန်းကလေးများ လည်း ပါလာသည်ကို တွေ့ရပါသည်။

“ချီတက်” ဟုကျော်မြင့်က စစ်ဟန် ပါပါ အမိန့်ပေးလိုက်၏။ ကျွန်တော် သည် ရှေ့ဆုံးမှ အဝတ်နီနှင့် ချည်ထား သော တုတ်ချောင်းတချောင်းကို အလုံ သဖွယ်ကိုင်၍ ချီတက်ရပါသည်။ အား လုံးရင်ကော့၍ ညီညီညာညာ ချီတက် ကြပါသည်။ သစ်ပုံကြီးသို့ရောက်သော အခါ သက်သာအနေအထားဖြင့်ရပ်နေ လိုက်ကြပါသည်။

မကြာမီ ဥက္ကဋ္ဌကြီးရဲလင်း သစ်ပုံ ပေါ်သို့တက်လာပါသည်။

ရဲလင်းက သူ၏ မိန့်ခွန်းကို တင် ဖတ်ကြားလေသည်။



“ကြာရောက်လာကြတဲ့ လုပ်သားပြည် သူများခင်ဗျား” သူ၏အသံမှ တလုံးချင်း ဖြေးလေးစွာ ပေါ်ထွက်လာပါသည်။

“ဒီနေ့ဟာတကမ္ဘာလုံးမှာရှိတဲ့အလုပ် သမားများရဲ့ သမိုင်းဝင်နေ့ ဖြစ်ပါတယ်။ ပထမဆုံးဒီနေ့ ပေါ်ပေါက်လာ တဲ့အကြောင်းကို ကျွန်တော် ရှင်းပြပါ ရစေ။

“၁၈၈၆-ခုနှစ် မေလ ၈ ရက်နေ့မှစပြီး ၄-ရက်နေ့တိုင် စက်မှု လုပ်ငန်း များ ရဲ့အချက်အချာဖြစ်တဲ့ အမေရိကန်ပြည် ချီကာဂိုမြို့မှာ အလုပ်သမား ရှစ်သောင်း ကျော်က အလုပ်ချိန် ရှစ်နာရီ သတ်မှတ် ပေးရေးအတွက် သပိတ်မှောက် ခဲ့ကြ တယ်။မေလ ၃-ရက်နေ့ကျတော့ အရင်း ရှင်ခန့်ရှင်တို့ရဲ့ အစေအပါးများဖြစ်ကြ တဲ့ ပုလိပ်များက အလုပ်သမားများရဲ့ တိုက်ပွဲကို သေနတ်နဲ့ ပစ်ခတ်ပြီး လူစွဲ ခဲ့တယ်။အများအပြားကျဆုံးပြီးအများ အပြား ဒဏ်ရာရခဲ့ကြတယ်။အဲဒီကစပြီး မေလတရက်နေ့ကို မေဒေးလို့ သတ်မှတ် ခဲ့တယ်။

“အဲဒီ သွေးမြေကျ တိုက်ပွဲရဲ့ အရှိန် အဝါဟာ နိုင်ငံတိုင်းသို့ ရောက်ခဲ့တယ်။ ယနေ့တိုင်အရင်းရှင်နိုင်ငံများမှာအလုပ် သမားတွေဟာ တိုက်ပွဲ ဝင်နေ ကြတုန်း ပါဘဲ။ ကျွန်တော်တို့လို ဆိုရှယ်လစ်နိုင်ငံ များမှာတော့အလုပ်သမားတို့ရဲ့ အောင် ပွဲနေ့အဖြစ် သမိုင်းမှတ်တိုင် စိုက်ထူ နိုင် ခဲ့ပြီးနေ့အားအဖြစ်သတ်မှတ် ပါကယ်။

“အဲဒီ မေဒေးတိုက်ပွဲရဲ့ မီးရှူးတိုင် ဟာ ကျွန်တော်တို့ ဗမာပြည်ကိုလဲ ကူး စက် တောက်လောင်ခဲ့တယ်။ ၁၉၃၈-ခု နှစ် မေလတရက်နေ့မှာ ရေနံချောင်း မြို့ မှ အလုပ်သမား ၄၀၀ ကျော် ဟာ မေဒေးနေ့ကို ဆင်ယင် ကျင်းပခဲ့ကြပါ တယ်။အဲဒီနှစ်မှာဘဲနေ့ဝါရီလ ၈-ရက် နေ့မှစပြီး ၁၁-လတိုင်တိုင် ဘီအိုစီရေနံ

ကုမ္ပဏီရဲ့ လုပ်ငန်းများကိုရပ်ထားကာ ရေရှည်သပိတ်မှောက်ခဲ့ကြတယ်။ ရေနံ မြေအလုပ်သမားတွေဟာ သူတို့ရဲ့ အခွင့် အရေးတွေကို တောင်းခံခြင်း ဖြစ်တယ်။

“အဲဒီနှစ် နိုဝင်ဘာလ ၃၀-ရက် နေ့ မှာ ဘီအိုစီ ကုမ္ပဏီနဲ့ နယ်ချဲ့အစိုးရတို့ရဲ့ သွေးစုတ်မှု ဖိနှိပ်ချုပ်ချယ်မှုတို့ကို ပြည် သူတို့ ရှေ့မှောက် ပေါ်ထုတ် ပြရန် အတွက် ရေနံမြေ အလုပ်သမားတပ်ကြီး ဟာ မိုင်းလေးရာဝေးတဲ့ ရန်ကုန်မြို့သို့ ခရီး ရှည်ချီတက်အင်အားပြခဲ့ကြတယ်။သခင် ဖိုးလှကြီးက ဦးဆောင် ဦးရွက်ပြတယ်။ သူတို့ဟာရေနံမြေသပိတ်တိုက်ပွဲ မီးတုတ် ကြီးနဲ့ နေရှင်စံနစ်တိုက်ဖျက်ရေး၊နယ်ချဲ့ စံနစ်တိုက်ဖျက်ရေး မီးတုတ်များသို့ ကူး စက် ထွန်းညှိပေးခဲ့တယ်။

“အဲဒီအလုပ်သမားလှုပ်ရှားမှုကြီးကို မြန်မာ့ခန့်စစ်အရ ၁၃၀၀-ပြည့် အရေး စောပုံ လို့ ခေါ်ကြပါတယ်။ အဲဒီ အရေးတော်ပုံရဲ့ အရှိန်အဝါဟာ အင်္ဂလိပ်ကို မောဏ်ထုတ်နိုင်ခဲ့ပြီး ဂျပန်ကို တော်လှန် နိုင်ခဲ့တယ်။လုပ်သား ပြည် သူတို့အောင်ပွဲ အလီလီရခဲ့ တယ်။

“မနုဇ္ဈကရေနံမြေမှာမေဒေးနေ့ကျင်း ပခဲ့တယ်။ ဒီလိုကျင်းပခြင်းဟာ အလုပ် သမားများရဲ့ အောင်ပွဲကိုဂုဏ်ပြုခြင်းတ ရပ်ပါဘဲ။ ဘာကြောင့် အလုပ်သမား တွေကိုဂုဏ်ပြုထိုက်သလဲဆိုရင် အလုပ်သ မားတွေဟာ သူတို့ရဲ့ ဦးနှောက်နဲ့ အင် အားကိုအရင်းတည်ပြီး ဘိုင်းပြည်ဘိုး တက်ဖို့ ဖြိုးအောင်ကြိုးမားတဲ့ အထော့် အကူပေးလို့ပါဘဲ။ အလုပ်သမားများ ပြုလုပ်တဲ့ မော်တော်ကားတွေ၊ အင်္ကျီလုံ ချည်တွေဓာတ်ဆီရေနံဆီစတဲ့ကျွန်တော် တို့ရဲ့အသုံးအဆောင်တွေဟာ အလုပ် သမားတွေရဲ့ လုပ်အားအသီးအပွင့်များ ဖြစ်ကြ တယ်ဆိုတာ ခင်ဗျားတို့သိပါ တယ်။ ဒါကြောင့် ကျွန်တော်တို့မှီခိုရတဲ့

လုပ်အားရှင်များကို ကျွန်တော်တို့လေး စားရမယ်။ ဂုဏ်ပြုရမယ်”

ရဲသားသည် ခေတ္တရပ်နားလိုက်ပြီး အရှေ့ဘက်ကောင်းကင်သို့ လှမ်းမျှော် ကြည့်လိုက်ပါသည်။ သူ၏ အသွင်မှာ ရုပ်ရှင်ထဲမှ ဇာတ်လိုက်က သူ၏ရဲဘော် များကိုဘုရားဟောနေဟန်ကဲ့သို့ပင်ထင် မှတ်ရပါသည်။ ပြီးနောက် အားယူကာ ဆက်၍ပြောပါသည်။

“အခုအချိန်မှာဆိုရင် ကျိုက္ကဆံမြင်း ပြိုင်ကင်းမှာ မေဒေးနေ့ကျင်းပနေတယ်။ တတိုင်းပြည်လုံးက အလုပ်သမားကိုယ် စားလှယ်တွေဟာ အဲဒီမှာစုရုံးနေကြပြီ။ သူတို့ရဲ့ အောင်ပွဲမှာ ပျော်နေကြတယ်။ အနာဂတ်အတွက် နီးနှောနေကြတယ်။ ကျွန်တော်တို့ဟာ တချိန်မှာ အလုပ်သ မားတွေဖြစ်လာကြမှာပဲ။ တောက်ပတဲ့ အနာဂတ်က ကျွန်တော်တို့ ဆီကို တ ဖြည်းဖြည်းလာနေပါတယ်။ အနာဂတ် ကိုကျွန်တော်တို့ပိုင်တယ်။အခုထဲကဘိုင်း ပြည်အတွက် အင်အားမွေးထားကြပါ လို့ ကျွန်တော်တို့တုန်းရင်း နိဂုံးချုတ် ပါတယ်”

လက်ခုပ်သံများ အဆက်မပြတ်ပေါ် ထွက်လာလေသည်။ ကျွန်တော်တို့သည် ပျော်မြူးနေကြပါသည်။ပတ်ဝန်းကျင် ရှိသဘာဝအလှသည် ပိုမိုလှပလွန်းသည် ဟုထင်မှတ်ပါသည်။

အစီအစဉ်အတိုင်း ကျွန်တော်က သံ ချပ်တိုင်လိုက်ပါသည်။ “အလုပ်သမား အရေး-ဒီအရေး” ဟူသော အသံများ သည် တလောကလုံးမှ ကြားနိုင်သည်ဟု ပင်ထင်မှတ်မိပါသည်။ ဤသို့ဖြင့် ကျွန် တော်တို့လူစုခွဲ ခဲ့ပါသည်။ ကျွန်တော်တို့ ၏မေဒေး သဘင် သည် အောင်မြင်စွာ ပြီးဆုံးခဲ့ပါသည်။

ကျွန်တော်သည် ကျေနပ်နှစ်သိမ့်မှု ဖြင့်မြူးတူးနေပါသည်။

ရှေ့ ဆောင် လူငယ် တူ-တူ မလေး တို့ ရေ လွန်ခဲ့တဲ့အပတ်က ဆောင်းပါးမှာ ရှေ့ဆောင်လူငယ် တူမောင်အချို့ သိ ချင်ကြတဲ့ အပ်ပေါက်ကင်မရာ (Pin-hole Camera) တည်ဆောက်နည်း ကို ဦးဦးရေးသားခဲ့တယ်နော်။ ကင်မရာ ဆိုရင်မှန်ဘီလူးပါ။ အရုပ်ထင်နိုင်တယ် လို့ ထင်မြင်ယူဆခဲ့တဲ့ တူ-တူမလေးများ အဖို့တော့ မှန်ဘီလူးမပါဘဲ အပ်ပေါက် က အရုပ်ထင်တယ်ဆိုတာ ယေနိုင်စရာ အံ့သြစရာဖြစ်နေမှာပဲ။ဖြစ်နိုင်ကြောင်း ကို စာတွေတွင်မဟုတ်ဘဲ လက်တွေ့ပါ လက်မြောက်တဲ့တူမောင်အချို့က ဦး ဦးရေးသား ဖော်ပြခဲ့တဲ့နည်းအတိုင်းတီ ထွင်စမ်းသပ်ပြစေချင်တယ်။တကယ်လို့ အပ်ပေါက် ကင်မရာ တည်ဆောက်ပြီး ရိုက်ကူးကြည့်လို့ ရရှိတဲ့ပုံများကို ဦးဦး ထံပို့ ပေးမယ်ဆိုရင် ရိုက်ကူးသူ နာမည် နဲ့တကွ “ရှေ့ ဆောင်လူငယ်” မှာ ထည့် သွင်းဖော်ပြပေးမယ်ကွယ်။ ဒါဟာမယ် မှရိုက်ကူးခင်အောက်မှာဆက်လက်ဖော် ပြထားတဲ့ အပ်ပေါက် ကင်မရာနဲ့ပတ်

သက်တဲ့ အချက်တွေကို ဖတ်ရှုမှတ်သား ထားသို့လိုလိမ့်ဦးမယ်။

ပထမ အရေးကြီးဆုံး အချက်က တော့ အပ်ပေါက်ဖောက်ထွင်း အသုံးပြု မယ့်သတ္တုပြားရဲ့ အထူအပါးဘဲ။ အပ် ပေါက်ဖောက်ထွင်းရမဲ့ သတ္တုပြားဟာ မထူရဘူး၊ ပါးနိုင်သမျှပါးရမယ်။ အ ကော်းဆုံးအနေကတော့ ၁/၃၂ လက် မခန့်သာ အထူရှိသင့်တယ်။ ထူလွန်းရင်ရုပ်ပုံ ရဲ့ ပြတ်သားမှုကို ထိခိုက်စေနိုင်တယ်။

နောက်တချက်ကအပ်ပေါက်ဖောက် ထွင်းပြီးတဲ့ အခါမှာ အပ်ပေါက်ဝရဲ့ အနားတွေကို ညီညွတ် ချောမွေ့ အောင် ပြုပြင်ထားသင့်တယ်။ အစအနားတွေ မညီ မညွတ်ရှိနေရင်၊ အစွန်းအစ ရှိနေရင်လဲ ရုပ်ပုံရဲ့ ပြတ်သားမှုကို ထိခိုက်စေနိုင်တာ ဘဲ။

အပ်ပေါက် ဖောက်ထွင်းတဲ့ အခါ မှာအပ်ပေါက်နဲ့ ဓာတ်ပုံမှန်ချပ် သို့မ ဟုတ် ဓာတ်ပုံဖလင်ကော်ပြားရဲ့ အကွာ အဝေးပေါ်မှာ မူတည်ပြီး အပ်ပေါက် ရဲ့ အရွယ်ပမာဏကို ဆုံးဖြတ်ရတယ် ဆို တာ အရင်အပတ်က ရေးသားခဲ့ပြီးပြီ

အခြေခံဓာတ်ပုံပညာ

နော်။ အပ်ပေါက်ရဲ့ အရွယ်ဟာအပ် ပေါက်နဲ့ ဖလင်ရဲ့ အကွာအဝေး(အက် မ)ရဲ့ နှစ်ထပ်ကိန်းရင်းကို ၁/၁၂၅ နဲ့ မြှောက်လို့ရတဲ့ အတိုင်း ဦးဦး ဖော်ပြ ခဲ့တယ်။ မဖတ်လိုက်ရတဲ့ တူ-တူမလေး များရှိရင်လဲ အရင်လစာစောင်ကို မြန် လည်ရှာဖွေပြီး ဖတ်စေချင်တယ်။

အဲဒီ နည်းအပြင် အပ်ပေါက် ရဲ့ အရွယ်ပမာဏကို အလွယ်တကူ ရှာဖွေ နိုင်တဲ့ အခြားနည်းတနည်းရှိသေးတယ်။ အဲဒါကတော့ နံပါတ်အရွယ်အစားစား အပ်တွေရရှိမှုဖြစ်နိုင်မယ် ဆိုပါတော့။

စာမျက်နှာ(၈)မှ



အခုအထက်ပိုင်းမှာ ပေါ်ပြထားတဲ့ ဇယားအတိုင်း ကြည့်မယ် ဆိုရင် အပ်ပေါက်အရွယ်အလိုက် ရုပ်ပုံရဲ့ ပြတ်သားမှုစံနှုန်း (Circle of Confusion) ဟာ ပြောင်းလဲသွားတာကို တွေ့ရလိမ့်မယ်။ အပ်နံပါတ် ၄ ကို သုံးရင် ပြတ်သားမှုစံနှုန်းဟာ လက်မရှိ ပြီး ၁/၅၀ အပ်နံပါတ် ၁၃ ကို သုံးခဲ့ရင် စံနှုန်းဟာ ၁/၁၇၀ လက်မ ဖြစ်တာကို တွေ့ရတယ်။ သာမန်အားဖြင့် ၁/၁၀၀ လက်မဟာ လက်ခံနိုင်တဲ့ ပြတ်သားမှု စံချိန် ဖြစ်လေတော့ နံပါတ် ၁၃ အပ်ပေါက်နဲ့ ရိုက်တဲ့ပုံဟာ လက်ခံနိုင်

အဲဒီလိုမြောက်လိုက်လို့ ရတဲ့ ဂဏန်းဟာ အပ်ပေါက်ရဲ့ ခန့်မှန်းခြေ (F/Number) ပေါ့ကွယ်။ တကယ်တော့ဒါဟာ တွက်ချက်လို့ ရအောင် ဖန်တီး ယူတဲ့ ဂဏန်း (F/Number) ပေါ်မှာ မှီပြီး အသုံးပြုတဲ့ ဖလင်ရဲ့ အနှေးအမြန်နှုန်းနဲ့ တွက်ချက်တဲ့အခါ ဘယ်လောက် စက္ကန့်ပေးရမယ်ဆိုတာ အဖြေထက်လာမယ်။

အလင်းရောင်

တိုင်းပြည်အတွက် လူရည်ချွန်လေး
တို့သည် မိဘရပ်ထံသို့ပြန်ကြကော့ ပညာ
ဗဟုသုတများ ပွားစည်ဖြန့်ဖြူးကြမည်
ဖြစ်၍ လူရည်ချွန် ကြီးတို့ကား အပန်း
ဖြေရင်း ပညာရှာရန်အတွက် အင်းလေး
မြေဆီသို့ စတင် ထွက်ခွာ ကြလေပြီတ
ကား။ ။



ရန်ကုန်မြို့ ၃၂ လမ်း၊ အမှတ် ၁၈၄၊ မြဝတီပုံနှိပ်တိုက် မှတ်ပုံတင်အမှတ် (၀၀၀၉) တွင် ဦးအုန်းကျော်ကတည်းဖြတ်၍၊
ဦးအေးဓမ္မာင်း အုပ်ချုပ်ရေးမှူး ထုတ်ဝေသူ မှတ်ပုံတင်အမှတ် (၀၀၁၂) က ထုတ်ဝေပါသည်။

ဝေလီ လူရည်ချွန်စန်းသိမ်းပွဲကျင်း ပြီးသောအခါ လူရည်ချွန်တို့သည် မိမိတို့၏ ပစ္စည်းပစ္စယများကို သိမ်းဆည်းစပြုကြသည်။

ယနေ့ သင်္ဘောပေါ်၌ ညထမင်းစား၍အိပ်မည်။ နံနက်စောစောသင်္ဘောထွက်မည်။ နောက်တနေ့ည ပင်လယ်ထည်း၌ပင်တညအိပ်မည်။ ဘေးငှား၆၅း

ငြိမ်မြဲငြိမ်နေ၏။ တိတ်ဆိတ် ငြိမ်သက်သောကြားမှ ရှိုက်သံတသံပေါ်လာ၏။ “အလို...”

ကားနောက်ပိုင်းမှ ပါလာ သော ကုန်တော်အံ့အားသင့်သွားကာ စားတုန်းသို့ကြည့်လိုက်မိ၏။

လူရည်ချွန်ကျောင်းသားအားလုံးတို့ သည် ငြိမ်သက်တိတ်ဆိတ်စွာ တလိမ့်

အုတ်မပြန်ချင်ပြီ

နေ့ နေ့လယ် ရန်ကုန်ဆိပ်ကမ်းသို့ ကပ်မည်တည်း။

သက်ဆိုင်ရာဆရာကလူကိုစစ်၍ သေချာသောအခါကားကိုစတင်ထွက်၏။

စားကြီးသည် ပြေးလေးပျင်းရိစွာ လုံးသာ ဆိပ်ကမ်းဆီသို့ရွေ့လျားစပြု၏။

ကားကြီးတွင်း၌ တိတ်ဆိတ်နေ၏။ “ဟေ့...ငြိမ်လှချည်လားကွာ သိချင်းလေး ဘာလေးဆိုကြလေ”

ဗိုလ်မှူး အောင်တင် (ရေ) က ကားရှေ့ပိုင်းဦးအေးပေးဘေးမှအော်လိုက်၏။

ကားတွင်းမှကား ဘာသံမျှမကြားရ၊

လိမ့်ပြေးကာတအိအိပြုကျနေသော ပင်လယ်လှိုင်းပြင်ဆီသို့ ငေးမောနေကြ၏။

ကျောင်းသူနှစ်ယောက် မျက်လုံးတို့သည် ရဲရဲနီကာမျက်ရည်စများ ရစ်ဝနေကြ၏။ ထိုမျက်ရည်စတို့သည် တိုတောင်းလှသော ကာလအတွင်းမှာပင် ကူးစက်ပြန့်နှံ့သွား၏။

သူတို့ ငလေ့ကမ်းခြေသို့ လွှမ်းကြသည်။ သူတို့ လူရည်ချွန်စခန်းမြေသို့ တကြည့်သည်။ သည်စခန်းမြေမှ သူတို့မပြန်ချင်ကြ...။

“ဟေ့...မငိုကြနဲ့ ကျွန်ုပ် မငိုကြနဲ့... ဓာမျက်နှာ (၄၇)ဆို



လူရည်ချွန်ဆို ပင်လယ်စခန်း

ရှေ့ဆောင်လူငယ်
 ၁၉၆၅-ခုနှစ် မေလ ၁-ရက်
 အမှတ်-၁၀၄၊ ၃၂-လမ်း ရန်ကုန်
 အတွဲ-၁ အမှတ်-၁၀
 တယ်လီဖုန်း ၀၇၂၄၇

မာတိကာ

ခံချိန်သစ်များဖြင့်ဖြင့်တင်ကြပါရဲ့...	၃
ဦးလေးပြောမယ်...	၈၀၃...
ရွှေသေ? - ရွှေစည်လျှော်...	၅
စေဝေါ သန်းကြွယ်...	၅
ပန်းချီပညာ... ဦးဘကြည်...	၈
မြူပြင်တတ်လျှင်... ဦးဟိန်စွန်း...	၁၀
တိုင်းရင်းသူ ကတုံးမများ...	
နာဂစောင်တန်းမောင်ကြည်စင်...	၁၁
ကန္တာကြီးကို မ, နိုင်သလော...	
မြက်ရိုင်း...	၁၂
ရေကြောင်းလူငယ်- ကြိုကြိုသော်က-စုဆင်...	
မောင်ချမ်းမြေ...	၁၄
ကန္တာအမြင့်ဆုံးသစ်ပင်... ဦးသိပ္ပ...	၁၇
စာပေအလှ...	၁၈
ကဗျာဖြင့်ပွဲ... မင်းယုဝေ...	၁၉
ယဉ်ကျေးမှုအနုပညာ- ကိုယဉ်ကျေး...	၂၁
လူရည်ချွန်... မောင်ရည်မွန်...	၂၂
အလုပ်သမားနေ့ ကိုကြိုအယ်ဒီတာ...	၃
လက်စွဲလေ့လာရေး- မောင်ဝံသ...	၂၄
သင့်ပြဿနာ... ကိုကြိုရှေ့ဆောင်...	၂၈
အချိန်ကပေးသောအခွင့်အရေးများ...	
တက်တိုး...	၃၁
အချိန်မှန်... သိပ္ပံနူပ...	၃၂
ခလေးစိတ်(၄)...	၃၅
စာပေကျေးဇူး... မောင်သုတ...	၃၇
ကျောက်ပစ္စည်းတို့ကပြောပြသည့်...	
ပုံပြင်... မောင်ကြည်မွန်...	၃၉
ဒို့အရေး... ဂယက်နီ...	၄၀
ဓာတ်ပုံပညာ... အဆင်းရောင်...	၄၃
သူတို့မပြန်ချင်လေပြီ... လေးမြင့်...	၄၈
ကဗျာဖြင့်ပွဲစည်းကမ်းချက်... (အချစ်ရို)	